

ఆంధ్రప్రదేశ్ శాసన సభ కార్యకలాపాలు
**ANDHRA PRADESH LEGISLATIVE ASSEMBLY
 DEBATES**

అధికార నివేదిక
 OFFICIAL REPORT

శనివారం, డిసెంబరు 20, 2014
SATURDAY, 20TH DECEMBER, 2014

14వ శా.స. 3 వ సమావేశం, వాల్యూం-5 నంబరు-3
14TH L.A. III – SESSION, VOL-5 NO.-3

శక సంవత్సరం-1936, అగ్రహాయనం -29
29-Agrahayan, 1936 – S.E.

శాసన సభ సచివాలయం
 పబ్లిక్ గార్డెన్స్
 హైదరాబాదు- 500 004.

**LEGISLATURE SECRETARIAT
 PUBLIC GARDENS, NAMPALLY
 HYDERABAD - 500 004.**

**ఆంధ్రప్రదేశ్ శాసన సభ
ప్రధాన అధికారులు**

సభాపతి	ః	డా. కోడెల శివప్రసాదరావు
ఉప సభాపతి	ః	శ్రీ మండలి బుద్ధప్రసాద్
కార్యదర్శి(ఇంచార్జ్)	ః	శ్రీ కె.సత్యనారాయణ రావు
ఉప కార్యదర్శులు	ః	శ్రీ పి.బాలకృష్ణమాచార్యులు శ్రీ ఎం. విజయరాజు
సహాయ కార్యదర్శులు	ః	శ్రీ పి.వి.సుబ్బారెడ్డి శ్రీ కె.రాజకుమార్ శ్రీమతి ఆర్.వనితారాణి శ్రీ పి.నరసింహ శ్రీ బి.కమలాకర్ డా.వై.కామేశ్వరి శ్రీ ఇ. సంజీవరావు శ్రీ కె.వెంకటేశ్వరరావు శ్రీ డి.జగన్మోహన్ రావు శ్రీ బి.ప్రభాకర్ రావు
చీఫ్ రిపోర్టర్	ః	శ్రీ శ్రీనివాస్ అల్లాడి

ఆంధ్రప్రదేశ్ శాసనసభ చర్చలు

అధికార నివేదిక

(14వ శాసన సభ)

(మూడవ సమావేశము : మూడవ రోజు)

శనివారం, డిసెంబరు 20, 2014

సభ ఉ.గం.09.00.లకు ప్రారంభమైనది
(గౌ. సభాపతి అధ్యక్ష స్థానములో ఉన్నారు)

విషయ సూచిక

	పుట సంఖ్య
1. సభ సమావేశం (ఉ.గం.9.00.)	5
2. వాయిదా తీర్మానం (కాంట్రాక్ట్ ఉద్యోగుల రెగ్యులరైజన్ మరియు అంగన్వాడీ ఐకేపి ఉద్యోగుల సమస్యలపై)	5
3. సభా కార్యక్రమం	5-13
4. నక్షత్ర గుర్తు గల ప్రశ్నలు-సమాధానాలు	13-49
5. బీరో అవర్	50-55
6. ప్రభుత్వ బిల్లును సభలో ప్రవేశపెట్టుట	55 & 56
7. సభా సమక్షంలో ఉంచిన పత్రములు	56
8. హుద్ హుద్ తుపాను వల్ల జరిగిన ఆస్తి మరియు ప్రాణ నష్టం అంశంపై చర్చ	57-94
9. హుద్ హుద్ తుపానుపై తీర్మానం-సభ ఆమోదం	95
10. సభ వాయిదా (మ.గం.2.08 ని.)	95

ఆంధ్రప్రదేశ్ శాసన సభ
14వ శాసనసభ, 3వ సమావేశం
శనివారం, 20వ తేది డిసెంబరు, 2014

(సభ ఉదయం 09.00 గంటలకు సమావేశమైనది. గౌరవ సభాపతి అధ్యక్ష స్థానంలో ఉన్నారు.)

వాయిదాతీర్మానం:

మిస్టర్ స్పీకర్: రాష్ట్రంలో కాంట్రాక్ట్ ఉద్యోగుల రెగ్యులరైజన్ మరియు అంగన్వాడీ, ఐకేపి ఉద్యోగుల సమస్యలపై శ్రీ రామచంద్రారెడ్డి మరియు ఇతరులు ఇచ్చిన వాయిదా తీర్మానం తీరస్కరించడమైనది.

(ఈ సందర్భంలో వైఎస్ఆర్సిపీ సభ్యులు తమ స్థానం నుండి లేచి, కనీసం మంత్రిగారి నుండి సమాధానం అయినా ఇప్పించండి సార్ అన్నారు.)

(ఈ దశలో వైఎస్ఆర్సిపీ సభ్యులు పోడియం ముందు చేరి రాష్ట్రంలో కాంట్రాక్ట్ ఉద్యోగులు, అంగన్వాడీ, ఐకేపి ఉద్యోగుల రెగ్యులరైజన్ కోరుతూ రోడ్లపైకి చేరారు, ధర్నాలు చేస్తున్నారు. వారి పట్ల మానవతా దృక్పథంతో ఆలోచించండి సార్, వాయిదా తీర్మానం వద్దు సార్, గత 16-18 నెలలుగా వారికి జీతాలు లేవు సార్, వారందరూ మీ పేరు చెప్పుకుంటారు సార్, ప్రభుత్వానికి మంచిపేరు వస్తుంది సార్, ఈ విషయాన్ని బీ.ఎ.సీ.లో స్పష్టంగా చెప్పాము, ఈ విషయంపై చర్చ జరపండి, దయచేసి అర్థం చేసుకోండి సార్ అంటూ పోడియం ముందు నిలుచున్నారు.)

మిస్టర్ స్పీకర్: నేను అర్థం చేసుకున్నాను. మంత్రిగారి సమాధానం, స్టేట్మెంట్ గురించి మీరు proper form లో అడగండి, నోటీసు ఇవ్వండి. కొత్త సాంప్రదాయాలు పెట్టకండి. దయచేసి కూర్చోండి. come in a proper form. Total list of items ఇవ్వడం వేరు ఈ అంశంపై ఇవ్వడం వేరు. It is not the emergency matter to be discussed in the form of an Adjournment Motion. Please come in a proper form. The Adjournment Motion is disallowed. Kindly come in proper form on the subject. ఇది సాంప్రదాయం కాదు. You are wasting the valuable time of Question Hour. ప్రశ్నోత్తరాల సమయం వృథా అయిపోతుంది. Come in a proper form and we will include it in the business.

(Interruptions continued)

కూర్చోండి. Come in proper form and I will include it in the business. Kindly resume your seats. Allow the business to continue. నోటీసు ఇవ్వండి. నామాట వినండి, దయచేసి కూర్చోండి. It is not fair on your part. Kindly resume your seats. Please allow the business to continue. విషయం డిస్కషన్ కు వచ్చినప్పుడు తప్పకుండా మీకు సమయం ఇస్తాను. Yes, there is seriousness in the subject, but there is no emergency in that. Please go back to your seats. You are losing valuable time of the House.

(Repeated Interruptions)

I told you to come in a proper form. Please go back to your respective seats. Please allow the business to continue. Jagan Mohan Reddy garu, please ask your members to go back to their seats. Otherwise, you will lose the time of Question Hour. మీలో చాలా మంది సీనియర్ సభ్యులు ఉన్నారు. తెలిసీ disturb చేసుకుంటున్నారు. I am requesting you to kindly go back to your respective seats. There is a problem; I do agree with that. But kindly come in appropriate form, Government will certainly answer to that. You can discuss on that. Both can simultaneously happen. Please go back to your seats. Already you lost 10 minutes; you had already lost the time for one question. You lost 10 minutes already. You are responsible for missing the Question Hour. Please follow the conventions of the House.

...

(అప్పటికే వెల్ను మరియు పోడియంను చుట్టుముట్టిన వైఎస్సార్ కాంగ్రెస్ పార్టీ సభ్యులు కాంట్రాక్ట్ కార్మికుల అంశంపై చర్చ జరపాలి అని, కాంట్రాక్ట్ కార్మికులకు న్యాయం చేయాలి అని, అంగన్వాడీల సమస్యలపై చర్చ జరగాలని, కార్మికులకు ఇచ్చిన హామీలను నెరవేర్చాలని, కాంట్రాక్ట్ కార్మికుల సమస్యలపై మినిష్టరుగారు స్టేట్మెంట్ ఇవ్వాలని నినాదాలు చేయసాగారు.)

MR. SPEAKER: You have already lost 10 minutes during Question Hour. Please, resume your seats. Srikanth Reddy garu, please go back to your respective seat. You are responsible for foregoing the Question Hour. Please go back to your respective seats.

(నినాదాలు కొనసాగింపు)

దయచేసి కూర్చోండి. You lost 10 minutes, you lost one question. You lost 10 minutes already during Question Hour. Please go back to your seats. మీరిలా చేస్తే క్వశ్చన్ అవర్ కూడా పోతుంది. You are responsible for missing the Question Hour. Please go back your seats.. Please follow the conventions. Do not

dictate the Chair. Please go back to your seats. Please be seated. మీలో చాలామంది సీనియర్స్ ఉన్నారు. తెలిసే, హౌస్ను disturb చేసుకొంటున్నారు మీరు. ప్లీజ్..

(వైఎస్సార్ కాంగ్రెస్ పార్టీ సభ్యులు ఆ ఉద్దేశం మాకు లేదని అన్నారు)

మరి ఆ ఉద్దేశం లేకపోతే వెళ్లి మీ సీట్లలో కూర్చోండి. శ్రీకాంత్ రెడ్డిగారూ మీరు తెలిసే హౌస్ను disturb చేసుకొంటున్నారు.

(సభ్యులు శ్రీ జి. శ్రీకాంత్ రెడ్డి హౌస్ను disturb చేయడం మాకు కూడా బాధగానే ఉంది సర్ అని అన్నారు)

(వైఎస్సార్ కాంగ్రెస్ పార్టీ సభ్యులచే అంతరాయం)

No.. go back to your seats. You are disturbing the Question Hour. క్వశ్చన్ అవర్ కూడా పోతుంది. Please go back to your seats...

(వైఎస్సార్ కాంగ్రెస్ పార్టీ సభ్యులచే అంతరాయం)

దయచేసి కూర్చోండి. క్వశ్చన్ అవర్లో అనేక ముఖ్యమైన అంశాలు ఉన్నాయి. మీరు పోడియంలోనే ఉంటే, అవి కూడా పోతాయి.

(వైఎస్సార్ కాంగ్రెస్ పార్టీ సభ్యులచే అంతరాయం)

మీ సబ్జెక్ట్తో రండి, తప్పకుండా చెబుతారు. You come in the proper form, they will answer it.

(పోడియం దగ్గరున్న వైఎస్సార్ కాంగ్రెస్ పార్టీ సభ్యులు ఇందులో సీరియస్ నెస్ ఉందని అని అన్నారు.)

సీరియస్ నెస్ ఉండొచ్చు, ఎమర్జెన్సీ లేదు. నో డిస్కషన్ ప్లీజ్. నో, Please go back your seats.

(పోడియం దగ్గరున్న వైఎస్సార్ కాంగ్రెస్ పార్టీ సభ్యులు కాంట్రాక్ట్ కార్మికుల అంశంపై చర్చ జరగాలి, కాంట్రాక్ట్ కార్మికులకు న్యాయం చేయాలి అని నినాదాలు చేయసాగారు.)

(వెల్లో ఉన్న సభ్యులు శ్రీ భూమా నాగిరెడ్డి గారు కాంట్రాక్ట్ కార్మికుల అంశంపై చర్చిస్తే, ప్రభుత్వానికే మంచిపేరు వస్తుందని, కొంచెం మానవత్వం, కొంచెం మమకారం చూపించండి అని, కాంట్రాక్ట్ కార్మికులపై కొంచెం దయ చూపించండి సర్ అని, కొంతమంది సభ్యులు కాంట్రాక్ట్ కార్మికులకి జీతాలు లేక 18 నెలలు అవుతుందని, వాళ్లు రోడ్డు మీద ఉన్నారని, స్టేట్లో బర్నింగ్ ఇష్యూస్ చాలా ఉన్నాయని అన్నారు)

Please go back your seats..

(నినాదాలు కొనసాగింపు)

(సభ్యులు శ్రీ జి. శ్రీకాంత్ రెడ్డిగారు మైకులేకుండా మాట్లాడుతూ సర్, ఈపాటికి మినిష్టరుగారితో స్టేట్మెంట్ ఇప్పించినా అయిపోయేది సర్ అని అన్నారు)

(వెల్ను మరియు పోడియంను చుట్టిముట్టిన వైఎస్సార్ కాంగ్రెస్ పార్టీ సభ్యులు మినిష్టరుగారు స్టేట్మెంట్ ఇవ్వాలని నినాదాలు చేయసాగారు)

(సభ్యులు శ్రీ బుచ్చయ్యచౌదరిగారు పాయింట్ ఆఫ్ ఆర్డరు మాట్లాడతానని గౌరవ సభాపతిని కోరారు)

మిస్టర్ స్పీకర్: బుచ్చయ్యచౌదరిగారూ, what is your Point of Order?

(వైఎస్సార్ కాంగ్రెస్ పార్టీ సభ్యులచే అంతరాయం)

శ్రీ జి. బుచ్చయ్యచౌదరి(రాజమండ్రి రూరల్): అధ్యక్షా, బిజినెస్ రూల్స్ ప్రకారం ఏదైనా తమరు అనుమతిస్తే తప్పితే, తప్పనిసరిగా క్వశ్చన్ అవర్ under Rule 38 ప్రకారం నడిచి తీరాలి. కానీ ప్రతిపక్ష సభ్యులు ఈవిధంగా ఉంటే చరిత్రలో మిగలరు. ఈవిధంగా అరాచకవాదులుగా మారితే చరిత్రహీనులవుతారు. మీ నాయకుడు కుర్రవాడు. మీ నాయకుడికి సరిగా నడవమని చెప్పండి. ఈవిధంగా సభను స్టాల్ చేస్తే నష్టపోయేది మీరే. మీరేదో అనుకొంటున్నారు. పోడియంను రోజూ చుట్టిముట్టే కార్యక్రమం చేస్తే, మీరు చరిత్రహీనులుగా మిగిలిపోతారు. మీ పార్టీ కూడా మిగలకుండా పోతుంది. దయచేసి కోపరేట్ చేయండి. క్వశ్చన్ అవర్ను నడవనీయండి. మీరు చట్టబద్ధంగా రండి. సభను నడుపుకుందాం. అంతేగాని, ఏదో ఒక ఇష్యూ తీసుకుని పోడియాన్ని చుట్టిముట్టడం తప్పు. మేం తీవ్రంగా ఖండిస్తున్నాం. క్వశ్చన్ అవర్ తీసుకొని సభను నడపండి అధ్యక్షా.

(వైఎస్సార్ కాంగ్రెస్ పార్టీ సభ్యులచే అంతరాయం)

(గౌరవ సభాపతి సభ్యులు జి. శ్రీకాంత్ రెడ్డిగారిని ఉద్దేశిస్తూ) Do you want to speak? Then go back to your respective seat.

(మినిస్టర్ గారి దగ్గర్నుంచి స్పీకర్ మెంట్ ఇప్పిస్తే నేను మాట్లాడతాను అని సభ్యులు జి. శ్రీకాంత్ రెడ్డి గారు అన్నారు.)

No; It will not happen. Please go back to your respective seats. క్వశ్చన్ అవర్ కూడా మిస్ అవుతారు. దయచేసి కూర్చోండి. నా మాట వినండి. You are missing the Question Hour. Please come in proper form. The Government will answer and then and you can have the discussion. Please come in the appropriate form.

(వైఎస్సార్ కాంగ్రెస్ పార్టీ సభ్యులచే అంతరాయం)

దయచేసి కూర్చోండి. Please allow the Question Hour to continue. దయచేసి కూర్చోండి. I assure you that this subject will be discussed if you come in proper form on this subject.

(సభ్యులు శ్రీ జి. శ్రీకాంత్ రెడ్డిగారు ప్రాపర్ ఫార్మ్ లో ప్రకారం వస్తామని అన్నారు)

మిస్టర్ స్పీకర్: తప్పకుండా ప్రాపర్ ఫార్మ్ లో రండి, we will include it in the list of business.

(వైఎస్సార్ కాంగ్రెస్ పార్టీ సభ్యులచే అంతరాయం)

Please, go back to your seats. జగన్మోహన్ రెడ్డిగారూ, please allow the House to function. మీ సభ్యుల్ని కూర్చోమని చెప్పండి. (ప్రతిపక్ష సభ్యులనుద్దేశించి) మీరు కూర్చుంటే, మీ లీడరు మాట్లాడతారు. (ప్రధాన ప్రతిపక్ష నేత శ్రీ వై.ఎస్.జగన్మోహన్ రెడ్డిగారిని ఉద్దేశించి) మీ వాళ్లని కూర్చోమనండి, మీరు మాట్లాడుదురు గాని. You can speak only when the House is in order. Please go back to your seats. దయచేసి కూర్చోండి. నాగిరెడ్డిగారూ, మోహన్ రెడ్డిగారూ, దయచేసి కూర్చోండి. జగన్మోహన్ రెడ్డిగారూ మాట్లాడండి.

(ఇప్పటివరకు వెల్ లో మరియు పోడియంలో ఉన్న వైఎస్సార్ కాంగ్రెస్ పార్టీ సభ్యులందరూ తమ తమ సీట్లలోకి వెళ్లి కూర్చున్నారు.)

శ్రీ వై.ఎస్.జగన్మోహన్రెడ్డి(పులివెందుల): అధ్యక్షా, గత నాలుగు రోజులుగా కాంట్రాక్టు ఉద్యోగస్తులందరూ కూడా నిరాహార దీక్షలు చేస్తున్నారు. ఎ.పి. స్టేట్ ఎలక్ట్రిసిటీ బోర్డుకి సంబంధించి దాదాపుగా 15,000 మంది కాంట్రాక్టు ఉద్యోగులు నిరాహారదీక్షలు చేస్తున్నారు. అంగన్వాడీ కార్మికులు వాళ్ళ పరిస్థితి ఏంటా అని నిరాహార దీక్షలు, దీక్షలు, చేస్తున్నారు. బాబు వస్తాడు - జాబు వస్తాందని చెప్పి..

మిస్టర్ స్పీకర్: జగన్మోహన్రెడ్డిగారూ.. kindly listen.

(మళ్ళీ ప్రతిపక్ష పార్టీ సభ్యులు వెళ్తు మరియు పోడియాన్ని చుట్టిముట్టి నినాదాలు చేస్తూ,
అంతరాయం కొనసాగించారు)

(కార్మిక శాఖా మంత్రి శ్రీ కె.అచ్చెన్నాయుడు మైకు ఇవ్వమని గౌరవ సభాపతిని కోరారు)

అచ్చెన్నాయుడుగారూ మాట్లాడండి.

శ్రీ కె. అచ్చెన్నాయుడు (టెక్నలి): అధ్యక్షా, సభ్యులందరికీ ప్రభుత్వపరంగా అప్పీలు చేస్తున్నాను. సభా సమయాన్ని వృథా చేయడం భావ్యం కాదు. క్వశ్చన్ అవర్ జరిపించుకుందాం. ఈరోజు ప్రభుత్వం అన్ని విషయాల మీద చిత్తశుద్ధితో పని చేస్తుంది. ఈరోజు కాంట్రాక్టు ఉద్యోగుల మీద ప్రభుత్వం చాలా సానుకూలంగా ఉంది. గత 10 సంవత్సరాలు నుంచి వైఎస్సార్ పార్టీ కాని, కాంగ్రెస్ పార్టీ కాని వారి ఇంటిలో ఉన్న వ్యక్తులకు కాంట్రాక్టు ఉద్యోగాలు ఇచ్చారు. వారి దగ్గరున్న వ్యక్తులకు కాంట్రాక్టు ఉద్యోగాలు ఇచ్చి, వారందరినీ ఈరోజు రెగ్యులరైజ్ చేయమంటున్నారు. ఇది భావ్యం కాదు. ప్రభుత్వం యొక్క చిత్తశుద్ధిని ఒకసారి సభ్యులందరకూ తెలియజేస్తున్నాం. ఈ ప్రభుత్వం వచ్చిన తర్వాత తప్పితే, గత 10 సంవత్సరాలుగా కాంట్రాక్ట్ ఉద్యోగుల గురించి ఏ ప్రభుత్వమూ పట్టించుకోలేదు. (నినాదాలు కొనసాగింపు)

మిస్టర్ స్పీకర్: (పోడియంలో ఉన్న సభ్యులు శ్రీ చెవిరెడ్డి భాస్కర్రెడ్డిని ఉద్దేశించి) భాస్కర్రెడ్డిగారూ, kindly do not misbehave. Kindly maintain the dignity of House. Please become good in your voice.

...

శ్రీ కె. అచ్చెన్నాయుడు(టెక్నలి): గత పది సంవత్సరాలు, ఇష్టానుసారంగా, మీకు నచ్చిన వ్యక్తులకు కాంట్రాక్టు ఉద్యోగాలు ఇచ్చి, వాళ్ళందరినీ ఈరోజు రెగ్యులరైజ్ చేయకపోతే... ధర్నాలు చేయిస్తున్నారు. ఇది భావ్యం కాదు. ఈరోజు ఈ సభ ద్వారా కాంట్రాక్టు ఉద్యోగులందరికీ అప్పీల్ చేస్తున్నాము. ఈ రాజకీయ పార్టీలను నమ్మకుండా మీరు ప్రభుత్వానికి సహకరించండి. వీలైనంత తొందరగా కేటినెట్ సబ్ కమిటీని ఏర్పాటుచేసి, రూల్స్ ఫ్రీమ్ చేసి, పూర్తి

సానుకూలంగా వాళ్ళందరినీ కూడా క్రమబద్ధీకరించడానికి ప్రభుత్వం అన్ని ప్రయత్నాలూ చేస్తోంది. దయచేసి సభ్యులందరినీ కూడా సహకరించమని కోరుతున్నాం.

(వెల్ నందు, పోడియం నందు నిలబడి వున్న ప్రతిపక్ష సభ్యులు కాంట్రాక్టు ఉద్యోగుల సమస్యలపై వెంటనే చర్చ జరగాలి అంటూ చర్చకు పట్టుపట్టసాగారు.)

MR.SPEAKER: Yes, Minister for Legislative Affairs.

శ్రీ యనమల రామకృష్ణుడు(ఆర్థిక మరియు శాసనసభ వ్యవహారాలశాఖామాత్యులు): గౌరవ సభ్యులు ఇచ్చిన వాయిదా తీర్మానాన్ని తమరు తిరస్కరించారు. అలా తిరస్కరించిన తరువాత మనం రెగ్యులర్ బిజినెస్ కు వెళ్ళాలి. ఇప్పటికే దాదాపు అరగంట అవుతోంది. ప్రశ్నోత్తరాల సమయం అందరికీ సంబంధించింది. ప్రశ్నోత్తరాల సమయం పూర్తవ్వాలి. సభ్యులందరికీ కూడా ఒక్కటే మనవి చేస్తున్నాను. మీరు నోటీసు ఇవ్వండి. తరువాత స్పీకర్ గారు అనుమతిస్తే, దానికి తప్పకుండా ప్రభుత్వం జవాబిస్తుంది. ప్రభుత్వానికి ఏ అభ్యంతరమూ లేదు. మీరు రూల్స్ ప్రకారం ఏ అంశాన్ని తీసుకువచ్చినా కూడా ప్రభుత్వం సమాధానమిస్తుంది. అందుచేత మీరు ప్రాపర్ ఛానల్ లో, ప్రాపర్ సిస్టంలో, ప్రాపర్ ఫార్మ్ లో రండి, మేము జవాబివ్వడానికి సిద్ధంగా ఉన్నామే తప్ప, మీరు వాయిదా తీర్మానం ఇచ్చి, స్టేట్ మెంట్ ఇవ్వమని అడిగితే, స్టేట్ మెంట్ ఇవ్వడానికి ప్రభుత్వం సిద్ధంగా లేదు. (గౌరవ సభాపతిగారినుద్దేశిస్తూ) అధ్యక్షా, మీరు పోస్ట్ చేయండి, వాళ్ళని ఇంకో ఫార్మ్ లో రమ్మనండి, మీరు పోస్ట్ చేస్తే, మేము సమాధానం చెప్తాము.

మిస్టర్ స్పీకర్: (ప్రతిపక్ష సభ్యులనుద్దేశిస్తూ) మీరు సబ్జెక్ట్ ఇవ్వండి. నేను పోస్ట్ చేస్తాను.

Please listen. Now, there is no more discussion on the subject.

(వెల్ మరియు పోడియం వద్ద నిలబడి వున్న ప్రతిపక్ష సభ్యులచే కాంట్రాక్టు ఉద్యోగుల అంశంపై చర్చ జరగాలి అంటూ నినాదాలు కొనసాగడంతో సభకు తీవ్ర అంతరాయం కలుగసాగింది.)

(ప్రతిపక్ష సభ్యులకు మాట్లాడే అవకాశం ఇవ్వండి అంటూ పోడియం వద్దనున్న కొందరు ప్రతిపక్ష సభ్యులు గౌరవ సభాపతిని కోరసాగారు.)

What for are you disturbing the House? సబ్జెక్ట్ డిస్క్స్ చేయడానికి లేదు కదా !

(వెల్ మరియు పోడియం వద్ద నిలబడి వున్న ప్రతిపక్ష సభ్యులచే సభకు తీవ్ర అంతరాయం కలుగసాగింది.)

మీరు తెలిసి కూడా హౌస్ ను అబ్జెక్ట్ చేస్తే, మీకు నష్టం. I cannot help it.

(ఐదు నిమిషాల పాటు మాట్లాడే అవకాశం ఇవ్వమంటూ పోడియం వద్దనున్న కొందరు ప్రతిపక్ష సభ్యులు గౌరవ సభాపతిని కోరసాగారు.)

No. Please go back to your seats.

(వెల్ మరియు పోడియం వద్ద నిలబడి వున్న ప్రతిపక్ష సభ్యులు కాంట్రాక్టు ఉద్యోగుల అంశంపై చర్చ జరగాలి అంటూ నినాదాలు చేస్తుండడంతో సభకు తీవ్ర అంతరాయం కలుగసాగింది.)

No. Please go back to your seats.

(సభకు తీవ్ర అంతరాయం కొనసాగింపు)

(మాకు మాట్లాడే అవకాశం ఇవ్వండి అంటూ కొందరు పోడియం వద్దనున్న ప్రతిపక్ష సభ్యులు గౌరవ సభాపతిని కోరసాగారు)

ముందు మీరు కూర్చుంటే, మాట్లాడే అవకాశముంటుంది. ముందు మీరు కూర్చోండి. సభను సజావుగా జరుగనివ్వండి. యు కెనాల్ గో ఇన్ టుది సబ్జెక్ట్.

(నినాదాలు కొనసాగింపు)

ఛీఫ్ విప్ శ్రీనివాసరావు గారు.

శ్రీ కాలవ శ్రీనివాసులు(రాయదుర్గం): అధ్యక్షా, వీళ్ళకి ప్రజా సమస్యలమీద ఈ సభలో చర్చ జరిగే ఉద్దేశమే లేదు. తమరు ప్రావర్ఫార్మ్లో రమ్మని వదే,వదే విజ్ఞప్తి చేస్తున్నప్పటికీ కూడా, సభలో వీళ్ళకి చర్చించే దమ్ము, ధైర్యం లేక, కేవలం అల్లర్లు చేయడమే పనిగా పెట్టుకుని ఈ సభకు వచ్చారు. ఈరోజు సభకు గౌరవ ముఖ్యమంత్రి శ్రీ నారా చంద్రబాబునాయుడు గారు వచ్చారు. కాంట్రాక్టు ఉద్యోగుల భద్రత విషయంలో మంత్రివర్గ ఉపసంఘాన్ని నియమించి, వాళ్ళందరినీ కూడా క్రమబద్ధీకరించి, వాళ్ళ జీవితాల్లో కొత్త వెలుగులు చూడాలనేది మా ప్రభుత్వ ధ్యేయం. మీరు కేవలం జగన్మోహన్ రెడ్డిగారిని నమ్ముకుంటే మీ జాబులు కూడా పోతాయ్. జాబులు పోగొట్టుకోవడమో, జైలుకు పోవడమో జరుగుతుంది. కాబట్టి, దయచేసి మీరందరూ కూడా మీ సీట్లలో కూర్చోండి. సభను జరగనివ్వండి. ప్రజాసమస్యల గురించి చర్చిద్దాం.

(ప్రతిపక్ష సభ్యులచే సభకు అంతరాయం కొనసాగింపు)

అధ్యక్షా, చంద్రబాబునాయుడు గారు ముఖ్యమంత్రిగా ఉంటే, కాంట్రాక్టు ఉద్యోగుల జాబులు పోవు, వీళ్ళ జాబులు పోతాయి. అదే వీళ్ళ భయమంతా. సభను జరగనివ్వండి. ప్రజాసమస్యల గురించి చర్చిద్దాం. రుణాలమాఫీ అంశం వీళ్ళే ఇచ్చారు. ఈరోజు ఆ అంశం సభలో చర్చకు రావాల్సి వుంది. దాన్ని కూడా ఈరోజు వాళ్ళు సభలో చర్చించేందుకు సుముఖంగా ఉన్నారో లేదో ఒక్కసారి మీరు సమాధానం చెప్పాలి. రుణాల మాఫీ అంశం మీరిచ్చింది. సభలో చర్చకు రావాల్సి వుంది. మీరిచ్చిన అంశాల పట్లకూడా మీకు శ్రద్ధ లేకపోతే ఎలా?

MR.SPEAKER: Please go back to your respective seats.

(INTERRUPTIONS)

The House is adjourned for 10 minutes.

(The House then adjourned at 9-26 AM, for 10 minutes)

* * *

...

(స్వల్ప విరామానంతరం సభ ఉదయం 10.56 గంటలకు తిరిగి సమావేశమైంది.

గౌరవ సభాపతి అధ్యక్ష స్థానంలో ఉన్నారు)

- - -

MR.SPEAKER: Now, let us take up the Question Hour. Question No. 560. Minister for Forest and Environment.

ప్రశ్న నెంబరు.560(11):

సర్వశ్రీ టి. శ్రావణ్ కుమార్, ఎమ్మెల్యే.

గౌరవనీయులైన సహకార శాఖ మంత్రి గారు దయచేసి ఈ క్రింది సమాచారం తెలియజేస్తారా:

అ) రాష్ట్రంలో అనేక సహకార పరపతి సంఘాలలో రైతులకు, వారికి తెలియకుండా అక్రమంగా రుణాలను మంజూరు చేసిన విషయం ప్రభుత్వ దృష్టికి వచ్చిందా?

ఆ) అయితే, అందుకు సంబంధించిన జిల్లావారీ వివరాలేమిటి?

ఇ) సహకార సంఘాలలోని అక్రమాలకు సంబంధించి ప్రభుత్వం తీసుకుంటున్న చర్యలు ఏమిటి?

పర్యావరణ, అడవులు, శాస్త్ర, సాంకేతిక విజ్ఞాన సహకార శాఖ మంత్రి (శ్రీ బొజ్జల గోపాలకృష్ణారెడ్డి):

అ) అవునండీ, రాష్ట్రంలోని 39 ప్రాథమిక వ్యవసాయ సహకార సంఘాలలో జరిగిన కొన్ని అవకతవకల గురించి కొన్ని ఫిర్యాదులు అందాయి.

ఆ) వివరాలను పట్టికలో తెలియజేసి, సభ సమక్షంలో ఉంచడమయింది.

ఇ) అందిన ఫిర్యాదులపై తీసుకున్న చర్యలను పట్టికలో తెలియజేసి, సభ సమక్షంలో ఉంచడమయింది.

(ప్రతిపక్ష పార్టీ సభ్యుల నుంచి అభ్యంతరాలు)

అవకతవకలు జరిగినట్లు ఆరోపించిన / గుర్తించిన పేసెల జాబితా, అందుకు సంబంధించి తీసుకున్న చర్యను తెలిపే వివరణ

వరుస సంఖ్య	జిల్లా పేరు		సంఘం పేరు	ప్రాథమిక విచారణ దశ	51వ విభాగం క్రింద చట్టబద్ధ విచారణ దశ	అక్షమంగా మంజూరు చేసిన మొత్తం రికవరీ దశ
1	2		3	4	5	6
1	శ్రీకాకుళం	1	ఆర్. ఆముదాలవలస, పిఎస్ఎస్		51వ విభాగం క్రింద విచారణ ప్రాసెస్ లో ఉంది.	
		2	ఎల్.ఎన్. పేట, పిఎస్ఎస్		51వ విభాగం క్రింద విచారణ ప్రాసెస్ లో ఉంది.	
		3	శివ్వం, పిఎస్ఎస్		51వ విభాగం క్రింద విచారణ ప్రాసెస్ లో ఉంది.	
		4	వీరమట్టం, పిఎస్ఎస్		51వ విభాగం క్రింద విచారణ ప్రాసెస్ లో ఉంది.	
		5	కొత్తూరు, పిఎస్ఎస్		51వ విభాగం క్రింద విచారణ ప్రాసెస్ లో ఉంది.	
		6	బూర్ల, పిఎస్ఎస్	ప్రాథమిక విచారణ ప్రాసెస్ లో ఉంది.		
2	విజయనగరం	7	రావివలస, పిఎస్ఎస్		51వ విభాగం క్రింద విచారణ ప్రాసెస్ లో ఉంది.	
		8	సోమలింగాపురం, పిఎస్ఎస్	ప్రాథమిక విచారణ ప్రాసెస్ లో ఉంది.		
3	విశాఖపట్టణం	9	చెట్టుపల్లి, పిఎస్ఎస్	ప్రాథమిక విచారణ ప్రాసెస్ లో ఉంది.		

4	తూర్పు గోదావరి	10	మూడవరం, పిఎస్‌ఎస్			విచారణను ఖరారు చేయడమయింది. అక్రమంగా మంజూరు చేసిన మొత్తాల రికవరీ కోసం తదుపరి చర్య ప్రాసెస్ లో ఉంది.
		11	యూడిముడి, పిఎస్‌ఎస్			డిటో
		12	టోప్పల్ల, పిఎస్‌ఎస్			డిటో
		13	పండలపాళ, పిఎస్‌ఎస్			డిటో
		14	గోమేశ్వరం, పిఎస్‌ఎస్			డిటో
		15	నెరురుపాళ, పిఎస్‌ఎస్			డిటో
		16	అచ్యుతపురం, పిఎస్‌ఎస్			డిటో
		17	కత్తేరు, పిఎస్‌ఎస్			డిటో
		18	గండిపల్లి, పిఎస్‌ఎస్	ప్రారంభిక విచారణ ప్రాసెస్ లో ఉంది.		
		19	యల్లవరం, పిఎస్‌ఎస్	ప్రారంభిక విచారణ ప్రాసెస్ లో ఉంది.		
		20	మొల్లేరు, పిఎస్‌ఎస్		22-9-14 తేదీగల డబ్ల్యు.పి.సెం. 28154/2014 లోని హైకోర్టు ఉత్తర్వుల ప్రకారంగా విచారణ నిర్వహణపై స్టే	

5	గుంటూరు	21	నెక్కళ్లు, పిఎసిఎస్			విచారణను ఖరారు చేయడమయింది. అక్రమంగా మంజూరు చేసిన మొత్తాల రికవరీ కోసం తదుపరి చర్య ప్రాసెస్ లో ఉంది.
		22	నెకరికల్లు, పిఎసిఎస్			డిబ్
		23	శావల్యపురం, పిఎసిఎస్			డిబ్
		24	చింతయపాలెం, పిఎసిఎస్			డిబ్
		25	భట్టిప్రోలు, పిఎసిఎస్			డిబ్
		26	వెజెండ్ల, పిఎసిఎస్			డిబ్
		27	నగరం, పిఎసిఎస్			డిబ్
6	కడప	28	అంతంపల్లి, పిఎసిఎస్		51వ విభాగంలోని విచారణకు 9-10-2014 తేదీగల డబ్బు.పి. నెం. 27419/ 2014లో గౌరవ హైకోర్టు స్టే ఇచ్చింది.	
		29	అంతసముద్రం, పిఎసిఎస్		51వ విభాగంలోని విచారణకు 9-10-2014 తేదీగల డబ్బు.పి. నెం. 26330/ 2014లో గౌరవ హైకోర్టు స్టే ఇచ్చింది.	
		30	అంతయ్యగారి పల్లి, పిఎసిఎస్		51వ విభాగంలోని విచారణకు 16-09-2014 తేదీగల డబ్బు.పి. నెం. 27390 / 2014లో గౌరవ హైకోర్టు స్టే ఇచ్చింది.	

		31	సోమిరెడ్డిపల్లి, పిఎసిఎస్		51వ విభాగంలోని విచారణకు 24-2- 2014 తేదీగల డబ్ల్యు.పి. నెం. 30909/ 2014లో గౌరవ హైకోర్టు స్టే ఇచ్చింది.	
		32	నల్లింగాయపల్లి, పిఎసిఎస్		51వ విభాగంలోని విచారణకు 24-10- 2014 తేదీగల డబ్ల్యు.పి. నెం. 21095/ 2014లో గౌరవ హైకోర్టు స్టే ఇచ్చింది.	
		33	బ్రాహ్మణపల్లి, పిఎసిఎస్		51వ విభాగం క్రింద విచారణ ప్రాసెస్ లో ఉంది.	
		34	చెన్నకేశం పల్లి, పిఎసిఎస్		51వ విభాగం క్రింద విచారణ ప్రాసెస్ లో ఉంది.	
		35	సరస్వతి పల్లి, పిఎసిఎస్		51వ విభాగం క్రింద విచారణ ప్రాసెస్ లో ఉంది.	
		36	దేవపట్ల, పిఎసిఎస్	కడప ఆర్ డి ఓ విచారణ ప్రాసెస్ లో ఉంది		
		37	గడ్డంవారి పల్లి, పిఎసిఎస్	కడప ఆర్ డి ఓ విచారణ ప్రాసెస్ లో ఉంది		
		38	దువ్వూరు, పిఎసిఎస్	ప్రాథమిక విచారణ ప్రాసెస్ లో ఉంది.		
7	కర్నూలు	39	హనుమంత గుండం, పిఎసిఎస్	ప్రాథమిక విచారణ ప్రాసెస్ లో ఉంది.		

బొజ్జల గోపాలకృష్ణారెడ్డి,
పర్యావరణ, అడవులు, శాస్త్ర, సాంకేతిక విజ్ఞాన & సహకార
శాఖ మంత్రి.

శ్రీ తెనాలి శ్రావణ్ కుమార్(తాడికొండ): రాష్ట్రంలో అనేక సహకార పరపతి సంఘాలలో రైతులకు, వారికి తెలియకుండా అక్రమంగా రుణాలను మంజూరు చేసిన విషయం ప్రభుత్వ దృష్టికి వచ్చిందా అని అడిగితే, మంత్రిగారు అవునన్నారు. ఈ విషయంలో పెద్ద ఎత్తున ఒక మాఫియా జరిగింది. కోఆపరేటివ్ సొసైటీలపై కాగ్ రిపోర్టు ఇచ్చింది. గుంటూరు జిల్లాలో గత ప్రభుత్వకాలంలో దాదాపు రూ.13 కోట్లు అక్రమంగా రుణాలు తీసుకున్నారని, తీసుకున్న రుణాలు సొసైటీల ద్వారా కట్టించమని ఆ రిపోర్టులో ఉంది. దానిపై చర్య తీసుకోవల్సింది

పోయి...., చాలా జిల్లాలలో ఈ డిస్ట్రిక్ కోఆపరేటివ్ బ్యాంకులు రుణాలు చెల్లించాయి. రుణాలు చెల్లించిన బ్యాంకులకు తిరిగి చెల్లించకుండా, రైతుల పేర్లపై రుణాలు విడుదల చేశారు. ఉదాహరణకు ఒక రైతు రూ.40,000/- రుణం తీసుకున్నారంటే ఆ లోనుని రైతుకు తెలియకుండా తిరిగి అదనంగా రూ.40,000/- రైతు సంతకాలతో రుణం తీసుకున్నారు. ముఖ్యమంత్రి గారు రూ.50,000/- రుణ మాఫీ చేయాలని నిర్ణయించి స్కేల్ ఆఫ్ ఫైనాన్స్ తో సంబంధం లేకుండా చెల్లించే పరిస్థితులలో రెండు రకాల స్కామ్లు జరిగాయి. ఆ స్కామ్ల ముఖ్య ఉద్దేశం ఏమిటంటే, రైతుకు తెలియకుండా తీసుకున్న రుణాలను కోఆపరేటివ్ బ్యాంకు ఉద్యోగులు కాని, అందులో పనిచేసే పెయిడ్ సెక్రటరీలు గానీ తీసుకుని తిరిగి చెల్లించే భాగంగా “కోటానుకోట్ల స్వాహా, రుణ మాఫీయా” (దినపత్రిక ప్రతిని చూపిస్తూ) ఇది గుంటూరు, కడప, విజయనగరం జిల్లాలో జరిగింది. దీనిపై ఎలాంటి చర్య తీసుకుంటున్నారో తెలపాలిందిగా కోరుతున్నాను. స్కామ్లు జరిగాయని ఒప్పుకున్నందుకు ప్రభుత్వానికి ధన్యవాదాలు.

రైతుల పేరు మీద తీసుకున్న రుణాలు రైతులకు చెల్లించకుండా, ఇప్పుడు రుణమాఫీలో భాగంగా తీసుకున్న పంటపేరు మీద ఒక పంటపేరు రాసి, పుస్తకపు సర్దుబాటు కోసం ఇంకొక పంటపేరు రాశారు. ఏ పంటకైతే రుణమాఫీ వర్తిస్తుందో ఆ పంటపేరు రాసి కంప్యూటరైజ్ చేస్తున్నారు. తిరిగి చెల్లించాల్సిన బకాయిలు కోటానుకోట్లు ఉన్నాయి.

మొదటగా ప్రతిపక్ష సభ్యులు ఈ ప్రశ్నకు వ్యతిరేకించారు కారణమేమంటే కడప జిల్లాలో కోట్ల రూపాయలు విలువచేసి ఎర్రచందనం స్మగ్లర్ గంగిరెడ్డి సమీప బంధువు అని తేలించని అందుకే వాయిదా తీర్మానం చేయాలని పట్టుబట్టి ఈ అంశం చర్చకు రాకుండా గొడవ చేశారని నేను భావిస్తున్నాను.

(వైఎస్సార్ పార్టీ సభ్యుల నుంచి అభ్యంతరాలు)

...

శ్రీ కె.అప్పలనాయుడు(గజపతినగరం): అధ్యక్షా, నాకు అవకాశమిచ్చినందుకు ధన్యవాదాలు. మా జిల్లాలోని డిసిసి బ్యాంకు 1992 వరకు సక్రమంగా పని చేసింది. 1992 నుంచి బొత్త సత్యనారాయణ గారు డిసిసిబి చైర్మన్ అయిన దగ్గర్నుంచి ఎన్నో అవకతవకలు జరిగాయి. బినామీ పేర్లతో బొత్త సత్యనారాయణ గారు, ఆయన అనుచరులు కోట్లాది రూపాయలు రుణాలు తీసుకొని, అలా తీసుకొన్న డబ్బు మొత్తం మద్యం వ్యాపారంలో పెట్టి కోట్లాది రూపాయలు ఆర్జించారు. అయితే అక్కడి పేద రైతులకు మాత్రం న్యాయం జరగలేదు. రైతులందరూ ఇబ్బందుల్లో వున్నారని మన ముఖ్యమంత్రి గారు పెద్ద మనసు చేసుకొని రైతుల రుణాలు మాఫీ చేస్తానని ప్రకటించిన తరువాత చాలా వాస్తవాలు బయటికి వచ్చాయి. సెంటు భూమి లేని వారికి కూడా రుణాలిచ్చినట్లు తెలియవచ్చింది. ఈ రోజున రుణమాఫీ చేయాలంటే

ఆధార్ కార్డు ఉండాలన్న అవసరముంది. బొత్తు సత్యనారాయణ గారు, ఆయన అనుచరులు చనిపోయిన వారి పేర్లతో కూడా బినామీ రుణాలు తీసుకున్న పరిస్థితి వుంది. మా జిల్లాలోని రావివలస సొసైటీ పేరుమీద రూ.109 కోట్ల మేర రుణ అడ్వాన్సులు తీసుకుంటే అందులో ఏడెనిమిది కోట్ల రూపాయల వరకు బినామీపేర్ల మీద వున్నట్లు తెలిసింది. మీద్యారా నేను మంత్రిగారిని కోరేదేమంటే, మాజిల్లాలో వున్న 94 సొసైటీల మీద సిబిసిఐడి ఎంక్వయిరీ కాని, కో ఆపరేషన్ సొసైటీల చట్టం 51 కింద కాని ఎంక్వయిరీలు జరిపించి వాస్తవాలు బయటకు తీసి అక్కడున్న పేద రైతులందరినీ కాపాడాలని కోరుతున్నాను. చనిపోయిన వారి పేర్ల మీద కూడా ఆ 94 సొసైటీలలో లోన్లు తీసుకున్నారు కాబట్టి, వాటి మీద ఎంక్వయిరీ జరిపించాలని కోరుతూ వివరాలన్నీ మీకు సబ్మిట్ చేస్తున్నాను.

శ్రీ కొరముట్ల శ్రీనివాసులు(కోడూరు): అధ్యక్షా, సిస్టమ్లో ఏవైనా లోపాలుంటే లేక ఏమైనా అవకతవకలు జరిగివుంటే మేము కానీ, మాపార్టీ అధ్యక్షుడు కానీ వాటిపై ఎంక్వయిరీ జరిపించి బాధ్యులమీద యాక్షన్ తీసుకోమని కోరుతున్నాము. జిల్లా సహకార బ్యాంకుల విషయం వచ్చినప్పుడు కడపజిల్లా బ్యాంకుపేరు చెప్పారు. అందులో ఏమైనా తప్పులు జరిగివుంటే మీరు ఎంక్వయిరీ జరిపించండి. బాధ్యులపైన తగిన చర్యలు తీసుకోండి. అంతేకాని పదే పదే సంబంధం లేని వ్యక్తుల విషయాలు, కాన్స్టిట్యూయన్స్ విషయాలూ, జిల్లా విషయాలు మాట్లాడడం ఎంత వరకు సమంజసం? (మైకు ఆగిపోయింది)

(వైఎస్సార్సీపీ సభ్యులచే అంతరాయం)

MR.SPEAKER: He asked for enquiry. Please complete.

శ్రీ కొరముట్ల శ్రీనివాసులు(కోడూరు): అధ్యక్షా, మీద్యారా నేను మంత్రిగారిని కోరేదేమంటే, రెండు పార్టీల వారిలో ఎవరు తప్పు చేసినా మీరు యాక్షన్ తీసుకోండి. అంతే కాని పదే,పదే మా వైఎస్సార్సీపీ సభ్యులపైన దుష్ప్రచారం చేయడం, విమర్శించడం సరికాదు. దయచేసి దానిని గమనించాలని కోరుతున్నాను. మీరు పదే పదే ఏ విషయంపైన అయినా సరే వైకాపా సభ్యుల మీద దుష్ప్రచారం చేస్తున్నారు. అది తప్పు అధ్యక్షా.

(వైఎస్సార్సీపీ సభ్యులచే అంతరాయం)

మిస్టర్ స్పీకర్: రూలింగ్ పార్టీ వారు చెప్పినా, అపోజిషన్ పార్టీ వారు చెప్పినా, తప్పు ఎవరు చేశారో వాళ్ల మీద యాక్షన్ తీసుకోమనే చెబుతున్నారు.

శ్రీ బొజ్జల గోపాల కృష్ణ రెడ్డి(శ్రీకాళహస్తి): శ్రావణ్ కుమార్ చెప్పిందీ నిజమే. ఎందుకంటే ఆయన ఫస్ట్టైం క్వశ్చన్ వేశారు కాబట్టి, అన్ని వాస్తవాలు బయటికి

వస్తాయనుకున్నారు. గంగిరెడ్డి పేరు చెబితేనే భుజాలు తడుముకునే పరిస్థితి వస్తున్నదంటే... ఈరోజు మా ముఖ్యమంత్రి చంద్రబాబునాయుడుగారు రైతుల రుణాలు మాఫీచేయడం చాలా గర్వపడాల్సిన విషయం. రైతులు అప్పుల పూబిలో కూరుకుపోయి వున్నారు కాబట్టి, వారిని ఆదుకోవాలని రైతుల రుణమాఫీని ప్రకటించారు. దానిని దుర్వినియోగం చేయకుండా సక్రమంగా అమలు చేయాలన్నది ప్రభుత్వ లక్ష్యం, మీ లక్ష్యం కూడా. అయితే కొన్ని సహకార సంఘాల్లో ఫెరారాతిఫెరాలు జరిగాయి. పదేళ్లక్రితం జరిగిన విషయాలు కూడా గుర్తు చేసుకోవలసిన అవసరముంది. ఎంతదూరం వెళ్లారంటే వారు ఎంక్వయిరీలు జరగకుండా మంత్రుల స్టేలు, కోర్టులు స్టేల ద్వారా ఆపాలని చూశారు. అందుకని కచ్చితంగా ఎంక్వయిరీలు చేయిస్తాం. వాళ్లు ఎంత పెద్దవారైనా సరే వాళ్లని లోపల వేయడానికి సిద్ధంగా వున్నాం. వాళ్లు హైకోర్టుకి వెళ్లినా వెకేట్ చేయిస్తాము. ఇవ్వాల శ్రీకాకుళం, విజయనగరం, విశాఖపట్నం, తూర్పు గోదావరి, గుంటూరు, కడప, కర్నూలు జిల్లాలలో కోట్లాది రూపాయల మేరకు అనకతవకలు జరిగాయి. మిగతా జిల్లాలలో జరగలేదని చెప్పలేము. అక్కడ కూడా జరిగి వుండవచ్చు. అవన్నీ ఆరా తీస్తాము. ప్రభుత్వ సొమ్మును ఫలహారంగా తిన్నవాళ్లను వదిలిపెట్టేది లేదు. అలాంటి వాటిపై విచారణ చేయిస్తాం. గుంటూరులో కూడా జాయింట్ కలెక్టర్ చేత ఎంక్వయిరీ చేయిస్తాం. ఎవరెవరు తప్పులు చేశారో వారందరినీ బయటకు తీస్తాం.

మిస్టర్ స్పీకర్: ఓకే. రూలింగ్ పార్టీ చెప్పినా అపోజిషన్ పార్టీ చెప్పినా పిఎసిఎస్ స్థాయి నుంచి డిసిసిబి స్థాయి వరకు అఫీషియల్స్, నాన్-అఫీషియల్స్ చేతుల్లో కోట్లాదిరూపాయల మేరకు మిస్-అప్రాప్రియేషన్ జరిగిందని పేపర్లలో వచ్చింది. మీ దృష్టికి వచ్చింది. ఎవరు తప్పు చేసినా, ఎవరు నేరగాళ్లయినా వాళ్లమీద కఠిన చర్యలు తీసుకోవాలని సభ కోరుతోంది.

ప్రశ్న నెం.468 (12)

సర్వశ్రీ/శ్రీమతి జ్యోతుల నెహ్రూ, భూమా నాగిరెడ్డి, బూడి ముత్యాల నాయుడు, ఈశ్వరి గిడ్డి, కిడారి సర్వేశ్వర రావు, కంబాల జోగులు, దాడిశెట్టి రాజ లింగేశ్వరరావు, ఎమ్మెల్యేలు.

గౌరవనీయులైన ఉపముఖ్యమంత్రి (హోం, విపత్తు నిర్వహణ)గారు దయచేసి ఈ క్రింది సమాచారం తెలియజేస్తారా?

అ) హుద్ హుద్ తుపాను కారణంగా జరిగిన నష్టం నుండి వునరుద్ధరించడానికి నిధులు మంజూరును కోరుతూ రాష్ట్రప్రభుత్వం కేంద్రప్రభుత్వానికి ఏదైనా ప్రతిపాదనలను దాఖలు చేసిందా?

అ) అయితే, ఇప్పటివరకు కేంద్రప్రభుత్వం మంజూరు చేసిన నిధుల పరిమాణం ఎంత, ఇంకా మంజూరు చేయవలసిన నిధులు ఎంత?

ఇ) అయితే, కేంద్రప్రభుత్వం మంజూరు చేసిన నిధుల నుండి అవసరాల వారీగా ఇప్పటివరకు వినియోగించిన నిధుల వివరాలు ఏమిటి ?

ఉపముఖ్యమంత్రి (హోం & విపత్తు నిర్వహణ) (శ్రీ నిమ్మకాయల చినరాజప్ప):

అ) అవునండీ, హుద్ హుద్ తుపాను కారణంగా నష్టాలు దెబ్బతిన్న వాటిపై ఒక వివరణను కేంద్రప్రభుత్వానికి సమర్పించడమయింది. పునరావాస, సహాయ కార్యక్రమాల కోసం మరియు తాత్కాలిక పునరుద్ధరణకు వెరశి మొత్తం రూ.5,379.72 కోట్లు అవసరమున్నదని తెలియజేయడమయింది. అంటే, పునరావాస సహాయం కోసం రూ.1235.50 కోట్లు, తాత్కాలిక పునరుద్ధరణ కోసం రూ 4144.21 కోట్లు.

హుద్ హుద్ తుపాను కారణంగా సంభవించిన నష్టాలు/దెబ్బతిన్న మొత్తం రూ. 21,908 కోట్లుగా అంచనా వేయడమయినదనే విషయం వాస్తవమే.

రాష్ట్ర విపత్తు స్పందన నిధి (ఎన్.డి.ఆర్.ఎఫ్) జాతీయ విపత్తు స్పందన నిధి (ఎన్.డి.ఆర్.ఎఫ్) లిమిటెడ్ లక్ష్యం, ఆపద నుండి బయటపడటానికి తక్షణ సహాయంగా ఉదార సహాయం ద్వారా సహాయం అందించడంగా ఉన్నది. (రాష్ట్ర విపత్తు స్పందన నిధి పరిపాలనపై నియమ సంపుటిలోని 1వ అధ్యాయం సేరా 2, కేంద్ర ప్రభుత్వ, హోం మంత్రిత్వశాఖ, విపత్తు నిర్వహణ విభాగం, 2013 లో సవరించిన దాని ప్రకారం) రాష్ట్ర ప్రభుత్వ ప్రమాణాల ప్రకారం రూ.4860.24 కోట్లు అవసరమని లెక్కించడమయింది. (పునరావాస, సహాయ కార్యక్రమాలకు రూ.716.03 కోట్లు, తాత్కాలిక పునరుద్ధరణ కోసం రూ. 4144.21 కోట్లు)

ఇంకనూ, అంతర్ మంత్రిత్వ శాఖల బృందం (ఐ.ఎం.జి), హోం కార్యదర్శి సారథ్యంలోని జాతీయ కార్యనిర్వాహక కమిటీ (ఎన్.ఇ.సి), ఆర్థిక మంత్రి, వ్యవసాయ మంత్రి, హోంశాఖమంత్రి, ప్రణాళికాసంఘం ఉపాధ్యక్షుడు పరిశీలనకు లోబడి, ఎన్.డి.ఆర్.ఎఫ్ నుండి తదుపరి సహాయం మంజూరు ఉంటుంది.

బాధితులకు తక్షణ పరిహార సహాయం కల్పించడానికి, ఎన్.డి.ఆర్.ఎఫ్ నుండి కేంద్ర ప్రభుత్వం ద్వారా పరిహార సహాయ మొత్తాన్ని విడుదల చేయడమయింది.

అ) ప్రభావితప్రాంతాలకు తక్షణమే సహాయాన్ని అందించడానికి ముందస్తుగా రూ.1,000 కోట్ల మొత్తాన్ని ప్రధానమంత్రి గారు ప్రకటించారు. అంతర్ మంత్రిత్వ శాఖల కేంద్ర బృందం నివేదిక, కేంద్ర ప్రభుత్వ హోం శాఖ మంత్రి నేతృత్వంలోని ఉన్నత స్థాయి కమిటీ (హెచ్సీఎల్) పరిశీలన, దాని సిఫార్సులు పెండింగులో ఉండగా ముందస్తుగా రూ.400.00 కోట్ల మొత్తాన్ని కేంద్ర ప్రభుత్వం విడుదల చేసింది. తుపాను కారణంగా జరిగిన నష్టాలను ప్రత్యక్ష మదింపు చేయడానికి 2014, నవంబరు 25 నుంచి 28 వరకు సంబంధిత జిల్లాలలోని ప్రభావిత ప్రాంతాలను అంతర్ మంత్రిత్వ శాఖల కేంద్ర బృందం నివేదిక, కేంద్ర ప్రభుత్వ హెచ్సీఎల్ సిఫార్సులను పరిశీలించిన మీదట ఎన్డిఆర్ఎఫ్ నుండి ఈ విషయంలో సహాయ పరిమాణాన్ని హోం వ్యవహారాల మంత్రిత్వ శాఖ, కేంద్ర ప్రభుత్వం నిర్ణయించడం జరుగుతుంది. రాష్ట్ర విపత్తు స్పందన నిధి (ఎస్బిఆర్ఎఫ్), జాతీయ విపత్తు స్పందన నిధి (ఎన్డిఆర్ఎఫ్), పరిపాలన నియమ సంపుటిలోని 6వ పేరాలో పొందుపరిచిన నిబంధనల ప్రకారం నిధులను విడుదల చేయడమవుతుంది.

ఇ) రాష్ట్ర ప్రభుత్వం రూ.844.59 కోట్ల మొత్తాన్ని విడుదల చేసింది. అందులో ఉదార సహాయంగా రూ.0.64 కోట్లు, తాత్కాలిక వసతికి రూ.35.21కోట్లు, ఆహారం, వస్త్రాలు, నిత్యావసరాల సరఫరాకు రూ.311.10కోట్లు, గృహనిర్మాణానికి రూ.97.22కోట్లు, వ్యవసాయ ఇన్పుట్ సబ్సిడీగా రూ.140.37కోట్లు, ఉద్యానవన ఇన్పుట్ సబ్సిడీగా రూ.208.95కోట్లు, దెబ్బతిన్న రోడ్లు వంతెనల మరమ్మతులు, పునరుద్ధరణకు రూ.31.14 కోట్లు, దెబ్బతిన్న ప్రభుత్వ భవనాలకు మరమ్మతులు, పునరుద్ధరణకు రూ.3.60కోట్లు, గ్రేటర్ విశాఖ మునిసిపల్ కార్పొరేషన్ పరిధిలో దెబ్బతిన్న పనుల మరమ్మతులు, పునరుద్ధరణకు రూ.7.35కోట్లు, అనకాపల్లి గ్రామీణ విద్యుత్తు కో-ఆపరేటివ్ సొసైటీకి రూ.9.00 కోట్లు.

శ్రీమతి గిడ్డి ఈశ్వరి(పాడేరు): అధ్యక్షా, ఇటీవల సంభవించిన హుద్ హుద్ తుపాను విశాఖపట్నం జిల్లాలో చాలా విపత్తును సృష్టించింది. నిన్న ఈ సభలో హుద్ హుద్ పై చర్చ జరుగుతున్నప్పుడు అధికారపక్షానికి చెందిన గౌరవసభ్యులు తుపాను సహాయకచర్యలు చాలా చక్కగా జరిగాయని చెప్పినందుకు చాలా సంతోషం. కానీ నిన్న ప్రసంగించిన చాలా మంది సభ్యులు కేవలం విశాఖపట్నం నగరం గురించి మాట్లాడారు కానీ, గ్రామీణ ప్రాంతాల గురించి గానీ, ముఖ్యంగా పాడేరు, అరకు నియోజకవర్గాల గురించి అందరూ మరచిపోయారని నేను భావిస్తున్నాను. ఎందుకంటే ఆ రెండు నియోజకవర్గాలు పూర్తిగా గిరిజన ప్రాంతంలో ఉన్నాయి. ఉత్తరాంధ్రలోని మూడు జిల్లాలలోని గిరిజన ప్రాంతాలు హుద్ హుద్ తుపానువల్ల బాగా దెబ్బతిన్నాయి. ఆ మూడు జిల్లాలలోని గిరిజన ప్రాంతాల గురించి ఇప్పుడే సంబంధిత మంత్రివర్యులు నష్టపరిహారం గురించి, చేపట్టిన సహాయకచర్యల గురించి, అందించిన నిధుల

గురించి చెప్పారు. కానీ ఇప్పటివరకు మా గిరిజన ప్రాంతంలో ఒక్క రూపాయి కూడా పరిహారంగా అందించిన దాఖలాలు లేవు. ఎందుకంటే ఇటీవల రైతు సాధికార సదస్సులు నిర్వహించి హామీ పత్రాలు ఇచ్చారు. ముఖ్యంగా పాడేరు నియోజకవర్గంలో నలుగురు వ్యక్తులు తుపానువలన చనిపోయారు. కొప్పల సోమన్న, మాదల రామన్న, మొదిలి చినబాలన్న తదితరులు వలసమామిడి, జీలుగుమామిడి గ్రామాలకు చెందినవారు. నేను ఆ ప్రాంతానికి వెళ్లి బాధిత కుటుంబాలతో మాట్లాడి విశాఖపట్నం జిల్లా కలెక్టరుకు, ఐటీడీఏ ప్రాజెక్ట్ ఆఫీసర్‌కు తెలియజేసినా ఈ రోజువరకు కూడా పాడేరు, అరకు నియోజకవర్గాలలో తుపానులో చనిపోయిన వ్యక్తులను ఇంతవరకు గుర్తించడం జరగలేదు. మంత్రిగారు అరకు నియోజకవర్గంలో చెక్కులిచ్చారు, పాడేరు నియోజకవర్గం గురించి నేను మాట్లాడుతున్నది.

మిస్టర్ స్పీకర్: క్లుప్తంగా మాట్లాడండి.

...

శ్రీమతి గిడ్డి ఈశ్వరి(పాడేరు): అధ్యక్షా, తుపానువలన చనిపోయినవారిని గుర్తించాల్సిన బాధ్యత ప్రభుత్వం మీద ఉంది కానీ ఇప్పటివరకు గుర్తించలేదు. అసలు ఆ మరణాలు ప్రభుత్వ దృష్టికి వచ్చాయా, లేదా? మీ దృష్టికి రాకపోతే ఈ విషయంలో పూర్తి స్థాయిలో సమగ్రమైన సర్వే చేయిస్తారో, లేదో తెలియజేయాలి. గౌరవ ఉపముఖ్యమంత్రిగారు ఈ ప్రశ్నకు సమాధానమిచ్చినా నేనొక ప్రశ్న సూటిగా అడుగుతున్నాను. రూ.21,964కోట్లు నష్టం జరిగినట్లు అధికారులు అంచనా వేశారని చెప్పారు. కానీ ప్రభుత్వ నోట్‌లో రూ.844.59 కోట్లు మాత్రమే బాధితులకు పంచామని చెబుతున్నారు. మిగతా రూ.21,064కోట్లు నష్టం చెల్లించకుండా కేవలం రూ.844.59 కోట్లు మాత్రమే ఈ రోజు ప్రపంచంలోనే మా నాయకుడు బాగా సహాయకచర్యలు చేశారని అధికారపక్ష సభ్యులు చెప్పుకుంటున్నారు. నష్టపోయిన మొత్తంలో మీరు వెచ్చించిన మొత్తం కనీసం ఒక శాతం కూడా లేదు. బాధిత కుటుంబాలకు పరిహారం అందించడంలో గానీ, వ్యవసాయం, హార్దికల్చర్‌లో ఈ రోజుకు కూడా ఎవరికీ కూడా ఒక్క రూపాయి కూడా ఖర్చు పెట్టలేదు. మిగతా రూ.21,064కోట్లు పరిహారంగా ప్రజలకు అందిస్తారా, లేదా అని తెలియజేయాలి. గిరిజన ప్రాంతంలో 25వేల నుంచి 30వేల హెక్టార్లలోని కాఫీ, జీడి తోటలు నష్టపోయాయి. గిరిజన ప్రాంతంలో కాఫీ తోటలు, మిరియాల తోటలవల్ల గిరిజనులు ఆర్థికంగా లబ్ధి పొందుతున్నారు. గిరిజన ప్రాంతాలను ముఖ్యమంత్రిగారు సందర్శించినపుడు కాఫీ తోటలకు పరిహారంగా హెక్టారుకు రూ.20వేల నుంచి రూ.25వేలు ఇస్తామని చెప్పారు. కాఫీ తోటలకు పరిహారంగా హెక్టారుకు లక్ష రూపాయలు అందించాలని నేను డిమాండ్ చేస్తున్నాను. వారు సంవత్సరానికి ఎకరానికి రూ.50వేల నుంచి రూ.80వేల వరకు సంపాదిస్తున్నారు. కానీ ఇటీవల సంభవించిన తుపాను వల్ల సిల్వర్ ఓకు చెట్లు కూలిపోవడంవల్ల పది, పదిహేను సంవత్సరాల వరకు కాఫీతోట రాదు. అంతేగాక గిరిజనప్రాంతంలో తుపానులో చనిపోయినవారిని వెంటనే గుర్తించేందుకు చర్యలు తీసుకోవాలి. ఇళ్లు కూలిపోవడంవలన గిరిజనులు చాలామంది నిరాశ్రయులయ్యారు. కానీ, ప్రభుత్వం నుంచి సహాయంగా ఒక్క

రూపాయి కూడా అందించలేదు. ప్రభుత్వ నిధుల నుంచి గిరిజన ప్రాంతాలలోని బాధితులకు వెంటనే సహాయం అందించాలని కోరుతున్నాను.

హుద్‌హుద్ తుపాసులో ఉత్తరాంధ్రలోని నగరాలు, పట్టణాలు మాత్రమే కాకుండా గ్రామీణప్రాంతాలు ముఖ్యంగా గిరిజనప్రాంతాలు దెబ్బతిన్నాయి. కావున, ఆప్రాంతంలోని ప్రజలకు కూడా సహాయం అందించాలని మీద్వారా కోరుతున్నాను.

శ్రీ నిమ్మకాయల చినరాజప్ప(పెద్దాపురం): అధ్యక్షా, గిరిజన ప్రాంతంలోని ప్రజలకు కూడా పరిహారం అందించడం జరిగింది. కాఫీతోటలు దెబ్బతిన్నట్లుగా గుర్తించి బాధితుల బ్యాంక్ అకౌంట్‌లో పరిహారం జమచేయడం జరిగింది. గౌరవసభ్యులు మాట్లాడుతూ ఇద్దరు గిరిజనులు చనిపోయారని చెబుతున్నారు. ఆ మరణాలను కూడా ప్రభుత్వం గుర్తించింది. బాధిత కుటుంబసభ్యులకు పరిహారంగా కేంద్రప్రభుత్వ నిధుల నుంచి రూ.3లక్షలు, రాష్ట్ర నిధుల నుంచి రూ.2లక్షలు అందించడం జరిగింది.

...

తొందరలోనే ఇవ్వడం జరుగుతుంది. మొత్తం నష్టం రూ.21,900 కోట్లు అంచనా వేయడం జరిగింది. ఖచ్చితంగా నష్టం జరిగింది. కాదనడం లేదు. కానీ కేంద్రప్రభుత్వం నిబంధనల ప్రకారం మనకు రూ.5,379 కోట్లుగా ఐడెంటిఫై చేసి రికమెండ్ చేయడం జరిగింది. నిబంధనల ప్రకారం అంతే రికమెండ్ చేయడం జరిగింది. అందులో కేంద్రం రూ.1000 కోట్లకు రూ.400 కోట్లు మాత్రమే విడుదల చేసింది. రాష్ట్ర ప్రభుత్వం రూ.844 కోట్లు ఖర్చు పెట్టి వివిధ శాఖలకు, రైతులకు డబ్బు కేటాయించి వారి అకౌంట్‌లో వేయడం జరిగిందని తెలియచేస్తున్నాను.

MR.SPEAKER: Question No.443 (13) is postponed at the request of the Member.

Next question is 625 (14). Minister for Social Welfare and Empowerment.

ప్రశ్న నెం. 625 (14) సర్వశ్రీ ఆదిమూలపు సురేష్, గొట్టిపాటి రవికుమార్, పోతుల రామారావు, ఎం.ఎల్.ఏ.లు

గౌరవనీయులైన సాంఘిక సంక్షేమం & సాధికారత మరియు గిరిజన సంక్షేమం, సాధికారత శాఖ మంత్రి గారు దయచేసి ఈ క్రింది సమాచారం తెలియజేస్తారా ;

అ) ఎస్.సిలు & ఎస్.టి.ల స్వయం ఉపాధి పథకాల క్రింద ప్రభుత్వం రూ.580 కోట్లను కేటాయించిన విషయం వాస్తవమేనా ;

ఆ) లబ్ధిదారులను గుర్తించడం కోసం అనుసరిస్తున్న కార్యవిధానం ఏమిటి ;

ఇ) జన్మభూమి కమిటీ లబ్ధిదారులను పరిశీలిస్తున్న విషయం కూడా నిజమేనా ;
ఆ వివరాలు ఏమిటి ;

ఈ) మంజూరు చేయాలని ప్రతిపాదించిన యూనిట్ల సంఖ్య ఎంత ; లబ్ధిదారుల సంఖ్యఎంత ;

ఉ) ఎప్పటిలోగా ఈ యూనిట్లు ప్రారంభమవుతాయి ?

సాంఘిక సంక్షేమం & సాధికారత మరియు గిరిజన సంక్షేమం, సాధికారత శాఖ మంత్రి
(శ్రీ రావెల కిశోర్బాబు):

అ) ఆంధ్రప్రదేశ్ ప్రభుత్వం 2014-15 ఆర్థిక సంవత్సరంలో ఎస్.సి, ఎస్.టిల స్వయం ఉపాధి పథకాల కోసం సబ్సిడీగా రూ.308.78 కోట్ల మొత్తాన్ని కేటాయించింది. ఎస్.సిలకు సబ్సిడీగా రూ.230.00 కోట్లను, ఎస్.టిలకు సబ్సిడీగా రూ.78.78 కోట్లను 2014-15 సంవత్సరంలో కేటాయించడమయింది. అంతేగాక, భూమిలేని పెడ్యూలు కులాల వ్యవసాయం కూలీల ప్రయోజనం కోసం భూమి కొనుగోలు పథకానికి ఎస్.సిఎస్.టి 2014-15 క్రింద రూ.167.76 కోట్లను కేటాయించడమయింది. ప్రతి జిల్లాకు కేటాయించిన మొత్తాల వివరాలను అనుబంధంగా సభ సమక్షంలో ఉంచడమయింది.

ఆ) 31.12.2013 తేదీ గల సాంఘిక సంక్షేమ(ఎస్.సి.పి.ఐ)శాఖ, జి.ఓ.ఎం.ఎస్.నెం.101 లో పొందుపర్చిన మార్గదర్శకాల ప్రకారం లబ్ధిదారులను గుర్తించడం జరుగుతున్నది.

ఇ) స్థానిక సంస్థలు, సాధారణ ఎన్నికలకు సంబంధించి ప్రవర్తనా నియమావళి అమలులో వున్నందున 2013-14 పెడ్యూల్ కులాల కార్యాచరణ ప్రణాళిక (ఎస్.సిఎస్.టి) మరియు 2013-14 ఆంధ్రప్రదేశ్ పెడ్యూలు తెగల ఆర్థిక సంస్థను (టైకార్) కార్యాచరణ ప్రణాళిక క్రింద మంజూరైన యూనిట్లను ప్రారంభించడానికి వీలుకాలేదు. అర్హత గల లబ్ధిదారులకు సంబంధించిన యూనిట్లను ప్రారంభించేందుకు వీలుగా 17.09.2014 తేదీ గల పిఆర్ & ఆర్డి (ఆర్డి.ఐ)శాఖ, జి.ఓ.ఎం.ఎస్.నెం. 135 ద్వారా ఏర్పాటైన గ్రామ పంచాయతీ/వార్డు కమిటీచే లబ్ధిదారులను తనిఖీ

చేయాలని నిర్ణయించడమయింది. ఇప్పటి వరకు కమిటీలు 18,709 మంది ఎస్సీ లబ్ధిదారులను తనిఖీ చేశాయి. వారిలో 17,947 మంది లబ్ధిదారులు అర్హులని, 762 మంది లబ్ధిదారులు అనర్హులని కనుగొనడమయింది. కమిటీలు 2,944 మంది ఎస్సీ లబ్ధిదారులను తనిఖీ చేశాయి. వారిలో 2,911 మంది లబ్ధిదారులు అర్హులని, 33 మంది అనర్హులని కనుగొనడమయింది.

ఈ) ఎస్సీఎపి 2014-15 క్రింద రూ.430.30 కోట్ల వ్యయం మరియు రూ.230.00 కోట్ల సబ్సిడీ అంశంతో 53,158 మంది ఎస్సీ లబ్ధిదారులకు సహాయం అందించడం కోసం 46,713 యూనిట్లను మంజూరు చేయాలని ప్రతిపాదించడమయింది. 2014-15 ట్రైకార్ కార్యాచరణ ప్రణాళిక క్రింద మొత్తం రూ.150.88 కోట్ల వ్యయం మరియు రూ.78.78 కోట్ల సబ్సిడీతో 20,299 ఎస్సీ లబ్ధిదారులకు సహాయం అందించడం కోసం 20,003 యూనిట్లను మంజూరు చేయాలని ప్రతిపాదించడమయింది.

ఉ) 31.03.2015 నాటికి మంజూరైన యూనిట్లను ప్రారంభించాలని ప్రతిపాదించడమయింది.

ఎ) 2014 -15 ప్రణాళిక క్రింద ఎస్ సి ఎ పి మరియు ట్రైకార్ కార్యాచరణ ప్రణాళిక క్రింద జిల్లాలకు కేటాయించిన నిధులు

(రూ.లక్షలలో)

వరుస సంఖ్య	జిల్లా పేరు	ఎస్ సి ఎ పి 2014-15 * (ఎ)	ట్రైకార్ కార్యాచరణ ప్రణాళిక 2014-15 (బి)	మొత్తం (ఎ + బి)
1.	శ్రీకాకుళం	696.30	497.38	1193.68
2.	విజయనగరం	674.68	705.36	1380.04
3.	విశాఖపట్టణం	897.31	1851.90	2749.21
4.	తూర్పు గోదావరి	2574.31	638.39	3212.70
5.	పశ్చిమ గోదావరి	2210.55	326.56	2537.11
6.	కృష్ణ	2372.22	396.70	2768.92
7.	గుంటూరు	2607.42	717.11	3324.53
8.	ప్రకాశం	2145.62	401.30	2546.92
9.	నెల్లూరు	1815.37	856.27	2671.64

10.	కర్నూలు	2009.68	219.90	2331.58
	శ్రీశైలం(చెంచులు)		102.00	
			321.90	
11.	కడప	1268.51	227.20	1495.71
12.	అనంతపురము	1588.08	461.46	2049.54
13.	చిత్తూరు	2139.95	476.70	2616.65
	మొత్తం	23000.00 *	7878.23	30878.23

* భూమిలేని పెడ్యూలు కులాల వ్యవసాయ కూలీలు ప్రయోజనం కోసం భూమి కొనుగోలు పథకానికి 2014-15 ఎస్.సి.ఎ.పి. క్రింద రూ.167.76 కోట్ల మొత్తాన్ని కేటాయించడమయింది.

బి) తేది.31.12.2012 గల సాంఘికసంక్షేమ(ఎస్సిపి.1)శాఖ, జీ.ఓ.ఎం.ఎస్.నెం.101 ప్రకారం లబ్ధిదారుల ఎంపిక కోసం మార్గదర్శకాలు :

1. ఆర్థిక మద్దతు పథకాల క్రింద లబ్ధిదారుల ఎంపిక :

అ) ఈ ఉత్తర్వుకు జతచేసిన అనుబంధంలో పేర్కొన్నవిధంగా మొత్తం లక్షిత లబ్ధిదారులను సంబంధిత సంక్షేమ సంస్థ నిర్దిష్ట కేటగిరీ (ఎస్సి/ఎస్టి/బిసి/మైనారిటీ/వికలాంగ) లోని జనాభా దామాషాలో జిల్లాలు, మండలాలు/ మునిసిపాలిటీలకు ఉపవిభజన చేయాలి.

ఆ) ఈ సంవత్సరం సహాయం తక్కువగా ఉన్నందున లబ్ధిదారుల ఎంపికను స్క్రీనింగ్-కం-ఎంపిక కమిటీ ద్వారా మండల స్థాయిలో చేయాలి.

ఇ) స్క్రీనింగ్-కం-ఎంపిక కమిటీ కూర్పు ఈ క్రింది విధంగా ఉండాలి.

(i) ఎంపిడిఓ / పురపాలక సంఘం కమీషనరు (పురపాలక సంఘం) /జోనల్ కమీషనర్ (మునిసిపల్ కార్పొరేషన్ అయిన సందర్భంలో) కన్వీనర్.

(ii) ముగ్గురు సామాజిక కార్యకర్తలకుగాను అందులో ఒక మహిళను జిల్లా ఇంఛార్జ్ మంత్రి నియమిస్తారు.

(iii) మండల పరిధిలోని అన్ని బ్యాంకుల మేనేజర్లు.

(iv) ఆర్థిక సంక్షేమ కార్పొరేషన్ల ప్రతినిధులు అంటే, ఆంధ్రప్రదేశ్ పెడ్యూల్డ్ కులాల ఆర్థిక సహకార కార్పొరేషన్, వెనుకబడిన తరగతుల ఆర్థిక కార్పొరేషన్, ట్రైకార్, ఆంధ్రప్రదేశ్ అల్పసంఖ్యక వర్గాల ఆర్థిక కార్పొరేషన్ , ఆంధ్రప్రదేశ్ వికలాంగుల సంక్షేమ శాఖ / మహిళ, శిశు అభివృద్ధి శాఖ / ఒక్కో మండలానికి అల్ప సంఖ్యక వర్గాలు / బిసి / ఇఓ(ఆర్డి) ఇఎస్ఎస్ ప్రతినిధులు.

(v) డిఆర్డిఎ ప్రతినిధి

(vi) పురపాలక సంఘాలు, మునిసిపల్ కార్పొరేషన్లకు సంబంధించి మండల మహిళా సమాఖ్య/పట్టణ/మురికివాడల స్థాయి సమాఖ్య అధ్యక్షులు.

ఈ) ఎస్సి & ఎస్టి కుటుంబాలకు సంబంధించి లబ్ధిదారుల ఎంపిక కోసం సెర్ప్, మెప్పా ద్వారా సేకరించిన కుటుంబ సర్వే గణాంకాలను దరఖాస్తుల ప్రాధాన్యీకరణలో వినియోగించడమవుతుంది. సర్వేలో గుర్తించిన అత్యంత సేవలకు ప్రాధాన్యత ఇవ్వడమవుతుంది.

ఉ) ఎస్సి & ఎస్టి కుటుంబాలకు సంబంధించి లబ్ధిదారుల ఎంపిక కోసం సెర్ప్, మెప్పా ద్వారా సేకరించిన కుటుంబ సర్వే గణాంకాలను దరఖాస్తుల ప్రాధాన్యీకరణలో వినియోగించడమవుతుంది. సర్వేలో గుర్తించిన అత్యంత సేవలకు ప్రాధాన్యత ఇవ్వడమవుతుంది.

ఊ) సెర్ప్/మెప్పా కింద లబ్ధిదారులకు సంబంధించి గ్రామ సంస్థలు, స్వయంసహాయక బృందాల మురికివాడలస్థాయి, పట్టణస్థాయి సమాఖ్యలద్వారా దరఖాస్తుదారులని ఎంపిక చేయడమవుతుంది.

ఎ) పారదర్శకత, జవాబుదారీతనం ఉండే విధంగా చేయడానికి లబ్ధిదారులందరూ ఆన్లైన్ లబ్ధిదారుల పర్యవేక్షణ విధానం ద్వారా దరఖాస్తు చేసుకోవాలి.

ఏ) 2013-14 సంవత్సరానికి లబ్ధిదారులకు వర్తించే మొత్తాన్ని ఈ ఉత్తర్వుకు జతపరచడమయింది.

శ్రీ రావెల కిషోర్బాబు (ప్రతిపాడు): అధ్యక్షా, 2014-15 సంవత్సరానికి ఎస్.ఎస్.టీ.లకు కలిపి రూ.580 కోట్ల మేరకు ఎస్సీ కార్పోరేషన్ ద్వారా గానీ, ప్రైవేట్ ద్వారా గానీ సబ్సిడీలు, రుణాలు మంజూరు చేయడానికి ప్రభుత్వం ప్రతిపాదించిందన్న విషయాన్ని తెలియచేయడానికి నేను సంతోషిస్తున్నాను. 66,716 యూనిట్లకు గాను 73,457 మంది ఎస్సీ, ఎస్టీ లబ్ధిదారులకు రూ.580 కోట్లు ప్రతిపాదించాము. గత సంవత్సరం 2013-14 రుణాలకు కేవలం రూ.19 కోట్లు మాత్రమే ఖర్చు పెట్టారు. ఎంత దుర్మార్గమంటే రూ.19 కోట్లు ఎక్కడ, రూ.580 కోట్లు ఎక్కడ అనే విషయాన్ని గమనించాలని కోరుతున్నాను. గౌరవ ముఖ్యమంత్రి నారా చంద్రబాబు నాయుడు గారి యొక్క ఆదేశాల మేరకు దళిత, గిరిజనుల అభ్యున్నతి, సంక్షేమం కోసం ఇంత పెద్ద యెత్తున నిధులు మంజూరు చేయడమనేది చరిత్ర. ఇంత వరకూ ఎప్పుడూ ఆంధ్రప్రదేశ్ చరిత్రలో ఎస్సీ కార్పోరేషన్ కి 1978 సంవత్సరం నుంచి ఇన్ని నిధులు మంజూరు చేయడం జరగలేదు. ఈ సంవత్సరం కేటాయించడం జరిగిందని సగర్వంగా మనవి చేస్తున్నాను. గత సంవత్సరం 20,858 మంది లబ్ధిదారులకు లిస్టు తయారు చేశారు. రూ.235 కోట్లు మంజూరు చేయాలని వారు ప్రతిపాదించారు కానీ వారికి చిత్తశుద్ధి లేకపోవడం వలన గానీ, ఎలక్షన్ వలన గానీ లేదా మరో కారణం వల్ల గానీ గత ప్రభుత్వం ఆ నిధులను విడుదల చేయలేదు. అయితే గౌరవ ముఖ్యమంత్రి గారి ఆదేశాల ప్రకారం పోయిన సంవత్సరం ఎంపిక చేసిన లబ్ధిదారులను మరలా మేము వెరిఫై చేసి వాటిలో తప్పులు జరిగి వుంటే కమిటీల ద్వారా వెరిఫై చేయించి వారికి కూడా రుణాలు మంజూరు చేస్తున్నాం. ఇది చరిత్ర. 94,315 మంది లబ్ధిదారులకు ఈ సంవత్సరం ఇవ్వడమనేది చరిత్ర. రూ.815 కోట్లు రుణాలు మంజూరు చేయడమనేది చరిత్ర. ఇది చంద్రబాబు నాయుడు గారి నాయకత్వంలోని మా ప్రభుత్వం దళిత, గిరిజనుల అభివృద్ధికి కట్టుబడివుందని ఇంత కంటే నిదర్శనం మరొక్కటి లేదు.

సరైన ప్రక్రియ ద్వారానే లబ్ధిదారులను ఎంపిక చేయడం జరిగింది. కొత్త పద్ధతి మేము ప్రవేశ పెట్టలేదు. జీఓ నెం.101 అంటే గత ప్రభుత్వం ఏ జీఓని అనుసరించిందో అదే జీఓని మేము కూడా ఫాలో అయ్యాము. చాలా ట్రాన్స్పరెంట్ గా, చాలా పకడ్బందీగా లబ్ధిదారులని ఎంపిక చేయడం జరిగింది. గతంలో అవకతవకలు జరిగాయి. బినామీ పేర్ల మీద లోన్లు తీసుకున్నారు. ఆ పార్టీ కార్యకర్తలు, జెండాలు మోసేవాళ్లు లోన్లు తీసుకున్నారు. ఇక అవన్నీ చెప్పుకుంటే కడుపు చించుకుంటే కాళ్ళమీద పడుతుంది. అవన్నీ నేను చెప్పదలచుకోలేదు. గత సంవత్సరం లబ్ధిదారుల ఎంపికలో అవకతవకలు జరిగాయి. ఆ అవకతవకలు సరిచేయడానికి జన్మభూమి కమిటీల ద్వారా వెరిఫై చేయించాము. కేవలం 4.25 శాతమే రిజెక్షన్ ఉంది. చాలా ట్రాన్స్పరెంట్ గా జరిగింది.

(ఈ సందర్భంలో వైఎస్ఆర్సీసీ సభ్యులు తమ స్థానాల ముందు నిలబడి

అభ్యంతరం వ్యక్తం చేయసాగారు)

దయచేసి గమనించండి. గత ప్రభుత్వాలు అనర్హులకు రుణాలు మంజూరు చేశాయి. బినామీ పేర్ల మీద లోన్లు తీసుకున్నారు. దొంగలు, స్వగర్లు, అవినీతిపరులు లోన్లు తీసుకున్నారు. వాటన్నింటినీ అరికట్టడానికి, నిజమైన లబ్ధిదారులకు లోన్లు ఇవ్వడానికి మేము ఈ చర్యలు తీసుకున్నాము. అంతేకాకుండా ఈ సంవత్సరం 2015 మార్చికల్లా రుణాలు ఇస్తాము.

(వైసీపీ సభ్యులచే అంతరాయం)

మీరు గత ప్రభుత్వంలో ఏ పథకాన్ని నీరుగార్చలేదు? 2008వ సంవత్సరంలో రాజశేఖర్ రెడ్డి గారు ఇదే ఎస్సీ కార్పోరేషన్ ని మూతవేశారు. నిధులని దారిమళ్ళించారు. ట్యాంకుబండ్ సుందరీకరణకు, ఒఆర్ఆర్ నిర్మాణానికి ఆ నిధులని దారి మళ్ళించారు. పేదవాళ్ళ కడుపు కొట్టారు. వాళ్ళ రక్తం పిండారు. వాళ్ళ జీవితాలతో ఆడుకున్నారు. పేదవాడికి సెంటు భూమి లేకుండా చేసిన ఘనత రాజశేఖర్ రెడ్డి గారిది కాదా? 16 లక్షల ఎకరాల భూములని అప్పన్నంగా వాళ్ళ తాబేదార్లకు, బినామీలకు అంటగట్టిన ఘనత రాజశేఖర్ రెడ్డి గారిది. ఇష్టం వచ్చినట్లుగా మాట్లాడుతున్నారు. ఏదన్నా మాట్లాడితే వాస్తవం మాట్లాడాలి. అంతేగానీ వక్రీకరిస్తూ చేసిన తప్పులను కప్పిపుచ్చుకుంటూ ఈ విధంగా మాట్లాడటం మంచిది కాదు. అధ్యక్షా, ఇది చరిత్ర. చరిత్రలో ఎప్పుడూ 94 వేల మంది లబ్ధిదారులకి రుణాలు మంజూరు చేయడమనేది ఆంధ్రప్రదేశ్ చరిత్రలో ఎన్నడూ లేదు. రూ.815 కోట్లు మంజూరు చేయడమనేది చరిత్ర.

మిస్టర్ స్పీకర్: మంత్రి గారూ దయచేసి కూర్చోండి.

శ్రీ రావెల కిషోర్ బాబు: గౌరవ ముఖ్యమంత్రి చంద్రబాబునాయుడు గారి ఆదేశాల మేరకు వారు దళిత, గిరిజనుల అభివృద్ధికి, సంక్షేమానికి ఇంత పెద్దయెత్తున చేస్తుంటే అనవసరంగా బురద చల్లుతున్నారని అంటే..... స్కినింగ్ కమిటీ ఉండకూడదు, దొంగలకు, అవినీతిపరులకు..... (మైకు కట్ చేయబడింది)

మిస్టర్ స్పీకర్: దయచేసి కూర్చోండి. సురేష్ గారూ మాట్లాడండి.

డా.ఆదిమూలపు సురేష్ (సంతనూతలపాడు): అధ్యక్షా, గౌరవ మంత్రివర్యులు మేము అడిగిన ప్రశ్నలకు 2013-14, 2014-15 సంవత్సరాలకి లబ్ధిదారులను ఏ విధంగా సెలక్ట్ చేశారు, ఎంత మంది లబ్ధిదారులని సెలక్ట్ చేశారు, ఎంత అమౌంట్ కావాలని మేము అడిగితే బాగానే సమాధానమిచ్చారు. నాకు మంత్రి గారు 20 సంవత్సరాల నుంచి తెలుసు. నేను

ఆయనతో పని చేశాను. ఆయన దగ్గరి నుంచి చాలా ఇంటలెక్చువల్ డిస్కషన్ వస్తుందనుకున్నాను.

MR.SPEAKER: Please come to the point.

డా.ఆదిమూలపు సురేష్ అధ్యక్షా, ప్రతీసారీ మంత్రి గారు లేస్తే ఏ కాంట్రోవర్సీ వస్తుందో అని మేము అనుకునే విధంగా ఈ సభను తయారు చేయడం ఎంత వరకు సమంజసం? తెలుగుదేశం పార్టీ వాళ్లు ఆయన మేధాసంపత్తిని గుర్తించారో, గుర్తించలేదో నాకు తెలియదు గానీ దీనికి మాత్రం బాగా వాడుకుంటున్నారనే విషయం ఈ సభలో చాలాసార్లు తెలుస్తోంది. ఈరోజు వారు 2013-14 లో లబ్ధిదారులను మేము ఎంపిక చేయడంలో ఆలస్యం జరిగింది ఎందుకంటే ఎలక్షన్లు జరిగాయని చెప్పారు. 2014-15 కి కూడా టార్గెట్ ఇవ్వడం జరిగింది. కానీ ఎంపిక ప్రక్రియ ఇక్కడ ప్రధాన అంశం. దానిగురించి ఈరోజు సభలో ఇంత commotion వస్తోంది. ఎంపిక ప్రక్రియలో 2013-14 సంవత్సరానికి ఒక విధానం, 2014-15కి మరొక విధానం ప్రకారం సెలెక్ట్ చేశారు. What is this? ఖచ్చితంగా దీనిని ఈ రాష్ట్ర ప్రజలు గమనిస్తున్నారు. దీనిమీద ఖచ్చితంగా మీరు సమాధానం చెప్పాల్సిన అవసరముంది. 135 జీఓ ఎప్పుడు వచ్చింది సార్, 101 జీఓ ఎప్పుడు వచ్చింది సార్? 135 జీఓ కేవలం జన్మభూమి కమిటీల కోసం వేసిన జీఓ. 135 జీఓకి ఈ ఎస్సీ కార్పొరేషన్లో లబ్ధిదారులని ఎంపిక చేయడానికి ఏమిటి సంబంధం? 101 జీఓని 2014-15 సంవత్సరానికి అప్లై చేస్తారట గానీ 2013-14 సంవత్సరానికి మాత్రం జన్మభూమి జీఓని అప్లై చేస్తారట. సార్, ఈ జీఓలో ప్రధానంగా అందరూ బాధపడే అంశం ఏమిటంటే సామాజిక కార్యకర్తలను నియమిస్తారన్నారు. ఈ ఐడియా ఎందుకు వచ్చిందో మాకు అర్థం కావడం లేదు. 135 జీఓలో సామాజిక కార్యకర్తల్లో కూడా ఎస్సీ, ఎస్టీలకి ప్రాతినిధ్యం ఉండాలి.

50 శాతం ఎస్సీ ఎస్టీల ప్రాతినిధ్యం ఉండాలని 101 జీఓలో స్పష్టంగా చెప్పినప్పుడు ఎన్నిసార్లు ఎన్ని మండలాల్లో ఎన్ని గ్రామాల్లో ఈ జీఓను ఉల్లంఘించిన దాఖలాలు ఉన్నాయో మీరొక్కసారి గమనించాలి. అట్లాగే 101 జీఓలో ముగ్గురు సామాజిక కార్యకర్తలంటున్నారు. ఎవరు ఈ సామాజిక కార్యకర్తలు? స్వచ్ఛంద సంస్థలను నడుపుతున్న వాళ్లా? లేక ఏదైనా గ్రామానికి ఉపయోగపడుతున్న వాళ్లా? లేక ఏదైనా పోరాటాలు చేస్తున్న వాళ్లా? This has to be clarified. I request the Hon'ble Minister to kindly clarify this point. ఈ రోజు సెల్ఫ్ ఎంప్లాయిమెంట్ స్కీమ్ అన్నది ఎంత ఇంపార్టెంట్ నిరుద్యోగ సమస్య అన్నది కూడా అంతే ఇంపార్టెంట్.

(అంతరాయం)

మిస్టర్ స్పీకర్ : మీరు అధికార పార్టీ సభ్యులను మాట్లాడనివ్వరు మీ పార్టీ సభ్యులను మాట్లాడనివ్వరు. What is this?

Dr.A.SURESH: I am not yielding Sir. నిరుద్యోగ సమస్య ఎంత తీవ్రతరంగా ఉందో మీకు తెలుసు, సభ్యులందరికీ తెలిసిన విషయమే. లక్షలాది ఖాళీలు భర్తీ చేయకుండా మిగిలిపోయాయి. నిరుద్యోగ యువతలో చాలా ఆందోళన ఉంది. ముఖ్యంగా ఎకానమి లిబరైజేషన్ కావడం, ప్రైవేటైజేషన్ కావడం, గ్లోబలైజేషన్ కావడం వలన ప్రభుత్వ ఉద్యోగాల మీద ప్రెజర్ కొంచెం తగ్గింది. కాబట్టి సంక్షేమ ప్రభుత్వం ఏదైనా ఉందంటే ప్రత్యామ్నాయ మార్గాలను వెతకాల్సిన అవసరం ఉంది. ఉపాధిని కల్పించాల్సిన అవసరం ఉంది. ఈరోజు సోషల్ వెల్ఫేర్ డిపార్ట్మెంటుకు పేరును కూడా మార్చుకున్నారు. మాది సోషల్ వెల్ఫేర్ డిపార్ట్మెంటు కాదు మాది సాధికారత అంటున్నారు. సోషల్ వెల్ఫేర్గా ఎంపవర్మెంట్ ఇస్తామన్నారు. మాటలకే పరిమితమయ్యింది.

MR.SPEAKER: Please be seated. You are going on making speeches.

(INTERRUPTIONS)

Please, confine to supplementaries.

DR. A.SURESH: I would like to bring some facts to the notice of the Hon'ble Minister. Precisely that is what I am doing. Sir, this is an important issue. This is a self employment scheme and lakhs and lakhs of unemployed youth are waiting for it. I would like the Hon'ble Minister to kindly respond. I would like to know as to whether there are any plans with the Government to come out with some policy. You kindly give me the opportunity.

మిస్టర్ స్పీకర్ : మీరు ఎక్కువగా ఎగ్జిబిట్ కావద్దు. Let the Minister answer that.

డా.ఎ.సురేష్ : మంత్రి గారు ఆ విధంగా మాట్లాడుతుంటే ఎగ్జిబిట్ కాకపోతే ఎట్లా సర్.

మిస్టర్ స్పీకర్ : ప్రశ్నలు అడగండి.

డా.ఎ.సురేష్ : ఎస్సీ ఎస్టీలకు సెల్ఫ్ ఎంప్లాయిమెంట్ స్కీమ్స్ అన్నది ఒక ఉద్యమం లాగా చేయాలి.

MR.SPEAKER: Let the Minister answer it.

డా.ఎ.సురేష్ : నేను చెప్పిన తర్వాత ఆన్సర్ చేయమనండి. ప్రక్కన తెలంగాణాలో కూడా ఇట్లాగే సోషల్ వెల్ఫేర్ అంటే వెల్ఫేర్ కాదు, we would like to give empowerment.. అన్నారు. మరి వాళ్లు ఎంపవర్మెంట్ అన్నప్పుడు వీళ్లు వెల్ఫేర్ ప్లాన్ ఎంపవర్మెంట్ అని చెప్పినప్పుడు.. (మైక్ కట్ అయ్యింది)

MR.SPEAKER: Please be seated. You cannot misuse the opportunity given to you. Yes, Minister for Social Welfare.

శ్రీ రావెల కిషోర్బాబు(ప్రతిపాడు) : అధ్యక్షా, గౌరవ సభ్యులు సురేష్ గారు నా శిష్యుడే. వారు గత శాసనసభలో కూడా మెంబర్ గా ఉన్నారు. గత ప్రభుత్వంలో ఆయన కాంగ్రెస్ పార్టీ ఎమ్మెల్యేగా ఉన్నారు.

(ఈ దశలో గౌరవ ప్రతిపక్ష నాయకులు శ్రీ వై.ఎస్.జగన్మోహన్ రెడ్డి గారు తనకు అవకాశం ఇవ్వాలిందిగా కోరసాగారు)

శ్రీ వై.ఎస్.జగన్మోహన్ రెడ్డి(పులివెందుల): అధ్యక్షా, తమరి ద్వారా ఈ ప్రభుత్వానికి ఒక రిక్వెస్ట్ చేయదల్చుకున్నాను. జీఓ నెం.101 ఆధారంగా మేము ఈ కమిటీని వేశాము. సామాజిక కార్యకర్తలను ఆ కమిటీలో సభ్యులుగా పెడుతున్నాము. దానికి ఆధారం జీఓ నెం.101 అని చెబుతున్నారు. ఈ జీఓ అన్యాయమైన జీఓ. దానిని ఇచ్చింది కిరణ్ కుమార్ రెడ్డి గారి ప్రభుత్వమైతే అమలు చేస్తున్నది చంద్రబాబు నాయుడు గారి ప్రభుత్వం. నేను తమరి ద్వారా ఈ ప్రభుత్వాన్ని కోరేదేమంటే, ఎస్సీ ఎస్టీలకు ఋణాలివ్వాలి ఉంది, ఓసీలతో కూడిన ఈ కమిటీకి ఏ అధికారం ఉందని అడుగుతున్నాను. ఇంతకు ముందు ప్రొసీజర్ ప్రకారం ప్రభుత్వ అధికారులు, ఎస్టీ, ఎస్టీ కార్పొరేషన్లు, వాటికి సంబంధించిన అధికారులు, బ్యాంకర్లు - ఇంతకు ముందు ఏ పద్ధతి ప్రకారమైతే చేస్తూ పోతున్నాయో దయచేసి అదే పాత ప్రొసీజర్ ను అమలు చేయమని సవినయంగా తమరి ద్వారా ఈ ప్రభుత్వాన్ని వేడుకొంటున్నాను.

శ్రీ రావెల కిషోర్బాబు(ప్రతిపాడు) : అధ్యక్షా, గౌరవ ప్రతిపక్ష నాయకుడి గారికి ఒక్క విషయం నేను తెలియజేయాలి. 101 జీఓ ఏదైతే ఉందో, గత ప్రభుత్వం ఇచ్చిన కమిటీలో సోషల్ వర్కర్లు అనే అంశం ఉంది. ఈ కమిటీ కేవలం ఎస్సీ కార్పొరేషన్ లబ్ధిదారులకే కాదు. బీసీ కార్పొరేషన్ కి సంబంధించిన ఋణాలకు, ఎస్సీ కార్పొరేషన్ కి సంబంధించిన ఋణాలకు, మైనారిటీ కార్పొరేషన్ ఋణాలకు, వికలాంగులకు సంబంధించిన ఋణాలకు ఇలా అన్ని ఋణాలకు ఒకటే కమిటీ ఉంది. వారన్నారు ఓసీలకు ఏమి సంబంధం వేరే వాళ్లకు ఏమి సంబంధం అన్నారు. ఎందుకంటే ఇది ఎస్సీ, ఎస్టీ, బీసీ, మైనారిటీలు అన్ని వర్గాలకు సంబంధించిన కమిటీ. దాంట్లో ఒక మహిళ కూడా మెంబర్ గా ఉంటారు. బహుశా ఆ విషయం

వారికి తెలియదనుకుంటాను. (అంతరాయం) సురేష్ గారు ఒక్క నిమిషం వినండి. వింటే విషయం అర్థమవుతుంది. వినకపోతే అసలు విషయాలే అర్థం కావు. వింటే మీకు కూడా విషయం అర్థం అవుతుంది, జ్ఞానం వస్తుంది. మీరు వినకపోతే ఎట్లా, మీకు కూడా విషయం అర్థం కావాలి కదా! సురేష్ గారు గత ప్రభుత్వంలో ఎమ్మెల్యేగా ఉన్నారు. ఆయన ప్రభుత్వంలో ఎమ్మెల్యేగా ఉన్నప్పుడు వచ్చిన జీఓ ఇది. తప్పులుంటే ఆయన కూడా బాధ్యుడే. (అంతరాయం) ఈ కమిటీలో ఒక బ్యాంక్ మేనేజర్, ఎంపీడీఓ, డీఆర్డీఏ రిప్రజెంటేటివ్ ఉంటారు. మండల మహిళా సమాఖ్య ప్రెసిడెంట్ కూడా మెంబర్ గా ఉంటారు. ఈ కమిటీలో మండల స్థాయి కమిటీ సర్పంచ్ మెంబర్ ఉండరు. ఈ కమిటీలు పారదర్శకంగా, అంటే గతంలో ఇందిరమ్మ కమిటీలను వేశారు. బినామి పేర్ల మీద ఋణాలను తీసుకున్నారు. చాలా మోసాలు అవకతవకలు జరిగాయి. బినామి పేర్ల మీద ఋణాలను తీసుకొని ఎస్సీ ఎస్టీలకు అన్యాయం చేశారు. అందుకోసం గౌరవ ముఖ్యమంత్రి గారి ఆదేశాల మేరకు పారదర్శకంగా చేయాలని నిజమైన లబ్ధిదారులకు లబ్ధి చేకూర్చాలని, అట్టడుగున ఉన్న ప్రజలకు న్యాయం చేయాలని పారదర్శకంగా చేస్తున్నాము. గౌరవ సభ్యులు సురేష్ గారు మాట్లాడుతూ, ఈ సంక్షేమ పథకాలు ఏవైతే ఉన్నాయో, ప్రత్యామ్నాయ ఉపాధి కోసం ఈ సంక్షేమ పథకాలను అమలు చేయాలని చెప్పారు. మా ప్రభుత్వం ముఖ్యమంత్రి గారి నాయకత్వంలో అనేక సంక్షేమ పథకాలను అమలు చేసుకుంటూ వస్తోంది. అవి ఎంపవర్మెంట్ డెవలప్ మెంట్ ప్రోగ్రామ్, కాంట్రాక్టర్స్ డెవలప్ మెంట్ ప్రోగ్రామ్, క్రెడిట్ గ్యారంటీ స్కీమ్, అంబేద్కర్ ఓవర్ సీస్ విద్యా నిధి, ఎన్టీఆర్ విద్యోన్నతి, ఈ విధంగా దాదాపు పది క్రొత్త పథకాలను ప్రవేశపెడుతున్నాము. ఇది చరిత్ర అధ్యక్ష.

శ్రీ వై.ఎస్.జగన్మోహన్ రెడ్డి (పులివెందుల): అధ్యక్షా, ఈ కమిటీలలో సామాజిక కార్యకర్తల పేరుతో, నిజంగా ఈ కమిటీ సభ్యులు దళారులుగా మారి వ్యవస్థలను భ్రష్టు పట్టిస్తున్నారు. దయచేసి, ఈ ప్రభుత్వానికి నేను తమరి ద్వారా రిక్వెస్ట్ చేస్తున్నాను. వ్యవస్థలను గట్టు పట్టించొద్దండి. పెన్షన్ల నిమిత్తం లబ్ధిదారులను ఎంపిక చేసే కార్యక్రమం గానీ, ఎస్సీ ఎస్టీలకు, బీసీలకు ఋణాలను మంజూరు చేయడానికి గానీ, మరొకళ్లకు ఋణాలను మంజూరు చేయడానికి గానీ దయచేసి ఇటువంటి కార్యక్రమాలలో సామాజిక కార్యకర్తలను ఎంపిక చేసి ఈ వ్యవస్థలను గట్టులేపొద్దని కోరుతున్నాను. అందుకు ఉదాహరణగా ఒక కేస్ స్టడీని పొందుపరుస్తున్నాను. సలగాల సురేష్ అనే పిల్లవాడి విషయంలో అన్నింటికీ టీక్ పెట్టింది, క్రిందికి వచ్చేసరికి రిజక్ట్ చేశారు. (ఈ ప్రతిని మీకు పంపిస్తాను.) (అధ్యక్షా, చేతిలో ఉన్న పత్రాన్ని గౌరవ సభాపతి వైపు చూపిస్తూ)

...

MR.SPEAKER : Don't go into details. You just make a mention.

SRI Y.S.JAGANMOHAN REDDY: A case study is done and I want to give you one example with regard to that. ఈ పత్రంలో పైనుండి సూచించబడిన అన్నీ

పేర్లుకు టిక్ పెట్టి సలగాల సురేష్ అనే వ్యక్తిని ఎందుకు తిరస్కరించారు.? కారణమేమంటే వైఎస్ఆర్ కార్యకర్త అని తిరస్కరించారు. ఇది భావ్యం కాదు, కమిటీల పేర్లుతో ప్రజల జీవితాలతో చలగాటం ఆడొద్దని సవినయంగా మీద్వారా కోరుతున్నాను.

(ఈ సందర్భంలో శ్రీ కె.అచ్చెన్నాయుడు మాట్లాడేందుకు మైకు ఇవ్వాలిందిగా కోరుతూ తమ స్థానం నుండి లేచి నిలుచున్నారు.)

(ఈ దశలో ప్రతిపక్ష పార్టీ సభ్యులచే అంతరాయం.)

మిస్టర్ స్పీకర్ : దయచేసి కూర్చోండి. అచ్చెన్నాయుడు గారు.

శ్రీ కె.అచ్చెన్నాయుడు(టెక్నలి) : ప్రతిపక్ష నాయకుల దయాలు వేదాలు వల్లించినట్లుగా మాట్లాడుతున్నారు. రాష్ట్ర ప్రజానీకానికి వాస్తవాలు తెలియాలి. ప్రతిపక్ష నాయకునికి వాస్తవాలు తెలిసి ఉండాలని తమద్వారా అడుగుతున్నాను. గత పది సంవత్సరాలుగా ఆంధ్రప్రదేశ్ లో ఉన్న వ్యవస్థలన్నింటిని భ్రష్టు పట్టించి చరిత్ర పురుషుడుగా రాజశేఖరరెడ్డి గారు నిలిచారు. మేము వాటిని అన్నింటిని గాడిలో పెట్టాలంటే మాకు సమయం కావాలి. రాజకీయాలతో సంబంధం లేకుండా అన్నీ వర్గాలను కలుపుకొని కమిటీలు వేస్తున్నాము.

(ఈ దశలో ప్రతిపక్ష పార్టీ సభ్యులచే అంతరాయం.)

గతంలో రాజశేఖరరెడ్డి గారు ముఖ్యమంత్రిగా పనిచేసిన కాలంలో ఇందిరమ్మ కమిటీలు వేశారు. ఆ కమిటీలలో సర్పంచికి, ఎంపిటీసీలకు తావులేదు. వారి కార్యకర్తలతో కమిటీలు వేసుకొని ఎవరైతే కాంగ్రెస్ పార్టీకి, వైఎస్ఆర్ కాంగ్రెస్ పార్టీకి అనుకూలంగా ఉంటారో వారి గురించి కార్యక్రమాలు చేశారు. మేము ఆరకంగా చేయడం లేదు. కాంగ్రెస్ పార్టీ సభ్యుడు అయినా, వైఎస్ఆర్ సిపి సర్పంచ్ అయినా కలుపుకొని అన్నీ రాజకీయ పార్టీలను కలుపుకొని పారదర్శకంగా పనిచేస్తుంటే దయాలు వేదాలు వల్లించి నట్లుగా, మొత్తం ప్రజాస్వామ్యం ఖానీ అయినట్లుగా మాట్లాడటం మంచిది కాదు.

(ఈ దశలో ప్రతిపక్ష పార్టీ సభ్యులచే అంతరాయం.)

మిస్టర్ స్పీకర్ : దయచేసి కూర్చోండి, we had enough of discussion.

Question No.480. Minister for Municipal Administration.

ప్రశ్న నెం.480 (15)

సభ్యులు శ్రీ గద్దె రామ మోహన్.

గౌరవనీయమైన పురపాలక, పట్టణాభివృద్ధి శాఖ మంత్రి గారు దయచేసి ఈ క్రింది సమాచారం తెలియజేస్తారా :

ఎ) భూగర్భ మురుగు నీటి కాలువల నుండి వాడుక నీరు, మురుగు నీటిని విజయవాడ నగరంలో కృష్ణా, ఇతర ప్రధాన కాలువలలోకి విడుదల చేస్తున్న విషయం వాస్తవమేనా?

బి) అదే నీటిని నదికి దిగువ ప్రాంతాలలో జీవిస్తున్న ప్రజలు త్రాగు నీరుగా ఉపయోగిస్తున్న విషయం వాస్తవమేనా ?

సి) కృష్ణా నదీజలాలు, కాలువలలోని నీరు కలుషితం కాకుండా చూడడానికి వాటిని శుద్ధి చేయడానికి ఏవేని ప్రత్యేక చర్యలను చేపట్టడమయిందా?

పురపాలక, పట్టణాభివృద్ధి శాఖ మంత్రి శ్రీ పి.నారాయణ గారి సమాధానం.

ఎ) అవునండీ. విజయవాడ తూర్పు ప్రాంతానికి మినహా రామలింగేశ్వర నగర్ ఎస్టీపి (మురుగు శుద్ధి ప్లాంట్) నుండి శుద్ధి చేసిన నీటిని కృష్ణా నదిలోకి విడుదల చేయడమవుతున్నది.

బి) అవునండీ.

సి) 4ఎస్టీపిలు (రామలింగేశ్వర నగర్లో 2, ఆటోనగర్ మరియు సింగ్ నగర్లలో ఒక్కొక్కటి చొప్పున) నిర్వహణలో ఉన్నాయి. 80 ఎంఎల్డి మురుగును శుద్ధి చేస్తున్నాయి. 3 ఎస్టీపిలు (సింగ్ నగర్లో ఒకటి మరియు జక్కంపూడిలో 2) జెఎన్ఎంఆర్ఎం పథకం క్రింద పూర్తికావస్తున్నాయి. ఆటోనగర్ వద్ద మరో ఎస్టీపిని చేపట్టవలసి వుంది. పూర్తయిన తరువాత ఈ ఎస్టీపిలు కృష్ణానది, కాలువలలో కాలుష్యాన్ని గణనీయంగా తగ్గిస్తాయి.

మిస్టర్ స్పీకర్ : గద్దె రామమోహన్ గారు.

శ్రీ గద్దె రామమోహన్ (విజయవాడ ఈస్ట్): అధ్యక్షా, నాటికి చాలా ఆవేదనతో ఈ ప్రశ్న వేయడం జరిగింది. గత ఐదు సంవత్సరాల నుండి sewage water, drinking water తో కలిపి పంపడం జరుగుతుంది. ఆరోజు ఉన్న శాసనసభ్యులు, పార్లమెంట్ సభ్యులు ఏవిధంగా ఆమోదించారో చూస్తూ ఊరుకున్నారో నాకు తెలియదు. నేను శాసనసభ్యునిగా ఎన్నిక కాకమునుపు ప్రతిపక్ష నాయకునిగా ధర్నా చేయడం జరిగింది. నేను శాసనసభ్యునిగా

ఎన్నికయిన దగ్గర నుండి మంత్రిగారి దృష్టికి , ముఖ్యమంత్రిగారి దృష్టికి తీసుకువచ్చాను. స్వయంగా ముఖ్యమంత్రిగారు పరిశీలించి ఆ వాటర్ పంపింగ్ అవుతున్న విధానాన్ని చూసి అక్కడే అధికారులందరూ పిలిచి, ఈ విధానాన్ని మార్చేందుకు అయ్యే వ్యయం రూ.52కోట్లు ఖర్చు అవుతుందని తెలుసుకొని మరు నిమిషంలోనే ఆ మొత్తాన్ని శాంక్షన్ చేయడం జరిగింది. అందుకు వారికి కృతజ్ఞతలు తెలియజేసుకుంటున్నాను. ప్రజలకు మేలు జరిగే ఈ పనులు ఎప్పుడు ప్రారంభిస్తారో సభాముఖంగా మంత్రిగారు చెప్పాలని తమద్వారా కోరుతున్నాను.

MR.SPEAKER: Put your supplementaries now.

శ్రీ పి.నారాయణ(పురపాలక శాఖామాత్యులు) : విజయవాడ నగరంలో కృష్ణానదిపై ప్రకాశం బ్యారేజీ దగ్గర 3.01 టిఎంసీ వాటర్ ఎప్పుడూ నిల్వ చేయబడి ఉంటుంది. ఏవైతే కలుషిత వాటర్ అని అంటున్నారో ప్రకాశం బ్యారేజీకి దిగువ భాగాన బోర్ బావుల ద్వారా నీటిని తోడుతున్నారో, ఆ బోర్ ద్వారా వచ్చే వాటర్ తోనే కలుషితమవుతోంది. ఈరోజు 3.01 టిఎంసీ నుండి రోజుకు 0.001 టిఎంసీ నీరును మాత్రమే తీసుకుంటే అక్కడ కలుషిత వాటర్ లేకుండా ఉంటుంది. అందుకు అవసరమైన ఏర్పాట్లు జరిగాయి. వీలుగా వీలైనంత త్వరలో విజయవాడ నగరానికి surface water లేకుండా చేస్తాం.

MR.SPEAKER: Question No.516, Minister for Information.

ప్రశ్న సంఖ్య.516 (16)

సభ్యులు శ్రీ డా.ఆకుల సత్యనారాయణ.

గౌరవనీయులైన ముఖ్యమంత్రిగారు దయచేసి ఈ క్రింది సమాచారం తెలియజేస్తారా.

ఎ) సాంప్రదాయేతర ఇంధన వనరుల సామర్థ్యం కలిగి ఉన్నవిగా ప్రభుత్వం గుర్తించిన జిల్లాలు ఏవి?

బి) రాష్ట్రంలో సౌర విద్యుత్తు ఉత్పత్తి ప్రాజెక్టులను ఏర్పాటు చేయనున్న ప్రాంతాలు ఏవి ?

సి) కేంద్ర ప్రభుత్వం అందిస్తున్న ప్రోత్సాహకాలను వినియోగించుకుంటూ, సౌరవిద్యుత్తు పరికరాల తయారీ మరియు వాటి వినియోగం కోసం తీసుకోనున్న చర్యల వివరాలు తెలపండి ?

(ముఖ్యమంత్రిగారి తరపున ఐ.టి.శాఖ మంత్రి శ్రీ పి.రఘునాథరెడ్డి గారి సమాధానం)

ఎ) సాంప్రదాయేతర ఇంధన వనరుల ప్రోత్సాహం కోసం అనంతపురం, కర్నూలు, కడప, చిత్తూరు, ప్రకాశం జిల్లాలు గరిష్ట సామర్థ్యం ఉన్నవిగా గుర్తించడమయింది.

బి) ప్రస్తుతం అనంతపురం జిల్లాలో ఎన్.పి.కుంట, కడప జిల్లాలో గాలివీడు, కర్నూలు జిల్లాలో పిన్నాపురం వద్ద మొత్తం 2500 మెగావాట్ల సామర్థ్యం గల విద్యుత్తు పార్కులను అభివృద్ధి చేయాలని ప్రతిపాదించడమయింది.

సి) ప్రభుత్వం త్వరలో సౌర విద్యుత్తు విధానాన్ని ప్రకటించనున్నది, ఇది సౌర విద్యుత్తు పంకరాల తయారు చేయడానికి సౌర విద్యుత్తు పరికరాల తయారీదారులకు అందించే ప్రోత్సాహక అంశాలను విశదీకరిస్తుంది.

మిస్టర్ స్పీకర్ : ఆకుల సత్యనారాయణ గారూ...

లేరా...?, is there anybody who want to ask supplementary questions?

(ఈ సందర్భంలో వైఎస్ఆర్సిపి సభ్యులు శ్రీ ఎ.చాంద్భాషా గారు మాట్లాడేందుకు మైకు ఇవ్వాలిందిగా ఇతర వైఎస్ఆర్సిపి సభ్యులు గౌరవ సభాపతిని కోరారు.)

శ్రీ ఎ.చాంద్భాషా (కదిరి): గౌరవ మంత్రిగారు ఏదైతే సౌరవిద్యుత్తుకు గురించి మాట్లాడారో అది నా నియోజకవర్గంలోని ఎన్.పి.కుంట మండలం, జి.కొత్తపల్లి గ్రామంలో దాదాపు 5000 ఎకరాల్లో ప్రభుత్వం నెట్ క్యాప్ కు ఇచ్చి ఎన్.టి.సి.సి. 1000 మెగావాట్స్ సౌరవిద్యుత్ ఉత్పత్తికేంద్రాన్ని ఏర్పాటుచేస్తామని చెప్పడంజరిగింది. కానీ, అక్కడి ప్రజలు వెలిగండ్ల రిజర్వాయర్ పెడవల్లి ప్రాజెక్ట్ కింద పచ్చని పంటలు పండే భూములు పోతాయంటూ భూ సాగుదార్లు రోడ్డుపైకి వచ్చారు. ఆ సౌరవిద్యుత్ ప్రాజెక్ట్ కింద భూములు కోల్పోయే రైతులకు కనీసం 5000 మంది కన్నా ఉపాధి కల్పిస్తే సంతోషంగా ఉండేది. కానీ, ఆ సౌరవిద్యుదుత్పత్తి కేంద్రంలో చాలా తక్కువ ఉపాధి ఉంటుంది.

...

అక్కడ కేవలం నైట్ డూటీ గార్డ్, డే డ్యూటీ గార్డ్, ఒక టెక్నిషన్ ఉంటారు తప్ప, పెద్దగా ఉపాధి అనేది ఉండదు. కానీ నేను ఒక నియోజకవర్గ శాసనసభ్యునిగా ఆ మండలంలో జరుగుతున్న రైతుల తరపున మాట్లాడుతున్నాను. వెలిగండ్ల రిజర్వాయరు కింద, అదేవిధంగా పెడవల్లి ప్రాజెక్టు కింద ఈ భూములున్నాయి. రైతులు పచ్చని పొలాలలో పంటలు పండించుకొంటున్నారు. ఇక్కడ పూర్తి స్థాయిలో పంటలకు అనుకూలమైన పచ్చని భూములను సౌరవిద్యుత్తుకు ఉపయోగించడం చాలా బాధగా ఉందని రైతులందరూ చాలా ఆవేదనను వ్యక్తం చేశారు. అదేవిధంగా, అక్కడ సాగుచేసుకొనే రైతులు కాకుండా, పట్టాలు పొందినవారు వేరేగా

ఉన్నారు. అక్కడ సాగుచేస్తున్న రైతులకు ఐదు లక్షల రూపాయలు అయినా పంటకు పరిహారం ఇస్తే, దాదాపు వారి సమస్య తీరుతుంది. ఎందుకంటే ఈ పంటలపైన పూర్తిగా ఆధారపడి జీవనాధారం గడిపే రైతన్నలకు తోడ్పడటం మన కనీసబాధ్యత. దాదాపుగా ఎవరైతే పట్టాదారులున్నారో వారికే కాకుండా, సాగుచేసుకుంటున్న వారికీ న్యాయం చేయాలి.

మిస్టర్ స్పీకర్: శ్రీనివాసరావుగారూ మాట్లాడండి..

శ్రీ అత్తర్చాండ్ బాష(కదిరి): చిన్న రిక్వెస్ట్ సర్.. అదేవిధంగా, ఏదైతే సర్వే చేసుకుంటున్నారో, ఆ సర్వేలో పూర్తిగా బినామీ పేర్లు పెట్టుకుని, కేవలం ఆ చుట్టుపక్కల ఉన్న తెలుగుదేశం నాయకులకు కావలసిన కార్యకర్తల పేర్లను మాత్రమే...

మిస్టర్ స్పీకర్: దయచేసి కూర్చోండి. శ్రీనివాసరావుగారూ మాట్లాడండి..

శ్రీ వై. శ్రీనివాసరావు (గురజాల): అధ్యక్షా, రాష్ట్రంలో ఎక్కడెక్కడ సౌర విద్యుదుత్పత్తి ప్రాజెక్టులను నెలకొల్పబోతున్నారని అడుగుతున్నాం. రెండవది గుంటూరు జిల్లా, పల్నాడు ప్రాంతం, గురజాల నియోజకవర్గ పరిధిలో గురజాల మండలం, తైథా, తేలుకుట్ల, గొట్టిముక్కల గ్రామాల దగ్గర గత ప్రభుత్వం అక్కడ సోలార్ సిటీని అనౌన్స్ చేసిన విషయం వాస్తవమేనా? ఈ ప్రభుత్వం కూడా అక్కడ 500 మెగావాట్ల సౌర విద్యుత్ను కూడా అలాటచేయడాన్ని మేం పేవర్లో చూశాం. ఒకవేల అలాట చేస్తే అక్కడ భూమి లభ్యత కూడా ఉంది. అక్కడ రెంటుచింతల ఏరియాలో ఉష్ణోగ్రతలు ఎక్కువగా ఉంటాయి కాబట్టి, గురజాల ప్రాంతం కూడా సౌర విద్యుత్ ఉత్పత్తికి అనుకూలంగా ఉంటుందని మేం చెప్పబోతున్నాం. కాబట్టి, ఆ ప్రాజెక్టును అక్కడ ఎన్ని రోజుల్లో మొదలుపెడతారో, అసలు అక్కడ అలాట చేశారో లేదో కూడా తెలియజేయాలని గౌరవ మంత్రిగారిని కోరుతున్నాను.

మిస్టర్ స్పీకర్: మినిష్టరుగారూ.

శ్రీ పల్లె రఘునాథరెడ్డి (పుట్టవర్తి): అధ్యక్షా, గౌరవ శాసనసభ్యులు చాంద్ బాషాగారు చెప్పినట్లు, ఆ భూములన్నీ వ్యవసాయ యోగ్యం కాదు. అవి బీడు బీములుగా, వేస్ట్ ల్యాండ్స్ గా గుర్తించారు. కలెక్టరుగారు, జాయింట్ కలెక్టరుగారు స్వయంగా పరిశీలించి తగిన నిర్ణయం తీసుకోవడం జరిగింది. రాళ్లున్నాయి, కొండలున్నాయి, బంజరు భూములున్నాయి. అవన్నీ సర్టిఫై చేశారు. వాటిలో ఎంపీ కుంట మండలంలోని వి-కొత్తపల్లి ప్రాంతాన్ని బహుశా శాసనసభ్యులు పరిశీలించినట్టు లేరు. వాటిలో 4,427.59 ఎకరాలు Unassigned ల్యాండ్ ఉంది. Assigned land 2,119.23 acres ఈ రెండు ప్రదేశాలలో ఉన్నాయి. అదేవిధంగా ఆయన చెప్పినట్టు పల్నాడు ల్యాండ్స్ 183.71 ఎకరాలు మాత్రమే ఉన్నాయి. అదేవిధంగా శివాలి,

జమేదార్, ఎంజాయ్మెంట్ ల్యాండ్స్ 824 ఎకరాలున్నాయి. మొత్తం 7,554 ఎకరాలను గుర్తించాము. వీటిలో దాదాపు 5,000 ఎకరాల వరకు ప్రభుత్వం తీసుకోవడం జరిగింది. అంటే రాయలసీమ ప్రాంతాలైన అనంతపూర్, కడప, కర్నూలు, చిత్తూరు, ప్రకాశం జిల్లాలలో బంజరు భూములు ఎక్కువుగా ఉన్నాయి. ఈ బంజరు భూముల వలన సౌర విద్యుత్ ఉత్పాదన గ్రీన్ కారిడార్ కోసం తీసుకోవడం జరిగింది. దీనిలో ఏవిధంగా అయినా రైతులకు ఉపయోగపడే భూములున్నట్లయితే ప్రభుత్వం వదిలిపెట్టటానికి సిద్ధంగా ఉంది. ఎక్కడా కూడా లేవు. క్షుణ్ణంగా పరిశీలించిన తర్వాతే తగిన నిర్ణయం తీసుకోవడం జరిగింది.

అదేవిధంగా రెండో సభ్యులు అడిగిన సమాధానం కోసం, గౌరవ ముఖ్యమంత్రి శ్రీ నారాచంద్రబాబునాయుడిగారి సారథ్యంలో ఈ రాష్ట్రాన్ని విద్యుత్ కొరత లేని రాష్ట్రంగా తీర్చిదిద్దాలనే ప్రయత్నం చేయడంలో భాగంగా ఈ సౌర విద్యుత్ కు అత్యధిక ప్రాధాన్యత ఇస్తున్నాం. ఇంతవరకు రాష్ట్ర ప్రభుత్వం 126.85 మెగా వాట్ల సౌర విద్యుత్ ను ఉత్పాదన చేస్తోంది. ఇటీవలే 619 మెగావాట్ల సౌర విద్యుత్ ఉత్పాదన కోసం డిస్కంలు బిడ్లను పిలవడంజరిగింది. 19 మంది డెవలపర్స్ కి ఇవ్వడం జరిగింది.

అదేవిధంగా 2,500 మెగావాట్ల కలిగిన విద్యుత్ సామర్థ్యాన్ని అనంతపురం జిల్లాలో 1,000 మెగావాట్లు, కర్నూలు జిల్లాలో 1,000 మెగావాట్లు, కడప జిల్లాలో 500 మెగావాట్లు సౌర విద్యుత్ ప్రాజెక్టులను ప్రారంభిస్తున్నాం. ఈ మధ్యకాలంలో గౌరవ ముఖ్యమంత్రి శ్రీ నారా చంద్రబాబునాయుడుగారు జపాన్ దేశాన్ని పర్యటించినప్పుడు సాఫ్ట్ బ్యాంకు అధినేత స్పందించి, కనీవినీ ఎరుగని రీతిలో, ఏ రాష్ట్రానికి ఇవ్వనంతగా, దాదాపు 10,000 మెగావాట్ల సౌర విద్యుత్ ను స్థాపించడానికి 50,000 ఎకరాల స్థలం కావాలని అడగటం జరిగింది. దానికి MoU కూడా అయింది. అదీ కూడా వస్తే, ఈ రాష్ట్రం ఒక సంవత్సరం లోపల దేశంలోనే నెంబర్ వన్ స్థానానికి, ఐదు సంవత్సరాలలో గ్లోబల్ స్టాండర్డ్ కి వస్తుంది. సోలార్ హబ్ గా మార్చడానికి ఈ రాష్ట్ర ప్రభుత్వం తగిన చర్యలు తీసుకొంటుంది.

SPEAKER: Question No.411 (17) Minister for Municipal Administration.

ప్రశ్న నెం. 411 (17)

సర్వశ్రీ / శ్రీమతి ఆలపాటి రాజేంద్రప్రసాద్, బొండా ఉమా మహేశ్వరరావు, పోలంరెడ్డి శ్రీనివాసులు రెడ్డి, కలిదిండి సూర్య నాగ సన్యాసిరాజు, ఎమ్మెల్యేలు.

(అ) రాష్ట్ర విభజన తర్వాత రాష్ట్రంలోని అనేక పట్టణ ప్రాంతాలలో అనధికార లే అవుట్లు

పుట్టగొడుగుల్లా వెలుస్తున్న విషయం ప్రభుత్వం దృష్టికి వచ్చిందా?

(ఆ) అయినచో, ఆ వివరములెవ్వ?

(ఇ) ఆ విషయంలో ప్రభుత్వం తీసుకోనున్న చర్యలేవి?

మునిసిపల్ పరిపాలన, పట్టణాభివృద్ధి శాఖ మంత్రి శ్రీ పి. నారాయణ:

(అ) అవునండీ.

(ఆ) విభజన తరువాత అంటే 02-06-2014 తరువాత పట్టణ స్థానిక ప్రాంతాలు, పట్టణ అభివృద్ధి అథారిటీలలో 184 అనధికార లేవుట్లు వెలిశాయి.

(ఇ) అనధికార లేఅవుట్లలో ప్లాట్లను రిజిస్టర్ చేయవద్దని రిజిస్ట్రేషన్ శాఖకు తగురీతిగా తెలియజేస్తూ, హద్దులు ఏర్పాటుచేసుకొని వెలసిన అనధికార లే అవుట్లను తొలగించడం ద్వారా పట్టణ స్థానిక సంస్థలు, పట్టణ అభివృద్ధి అథారిటీలు చర్య తీసుకొంటున్నాయి. అనధికార లేఅవుట్లపై అవసరమైన చర్య తీసుకోవాలని గ్రామ పంచాయతీలు / జిల్లా పంచాయతీ అధికారులకు తెలియచేయడమయింది. అనధికార లేఅవుట్లలో ప్లాట్లను రిజిస్టర్ చేయవద్దని సంబంధిత సబ్-రిజిస్ట్రార్లను కూడా కోరడమయింది.

అధ్యక్షా, మునిసిపాలిటీలలో G.O.No.62, dated 28.01.1971 ప్రకారం, కార్పొరేషన్లలో G.O.No.1095, dated 28.08.1965 ప్రకారం రూల్స్ ఫ్రీమ్ చేస్తున్నాయి. వాటి ప్రకారం కాకుండా ఏవైతే డీవియేట్ అయ్యాయో, 184 లేఅవుట్స్ మీద చర్యలు తీసుకున్నాం. ఈ లేఅవుట్స్కు వేసిన రోడ్లను, స్టాంప్స్ను తీసివేయడం జరిగింది. ఆ లేఅవుట్లలో ప్లాట్లను కొనవద్దని న్యూన్ పేవర్స్ ద్వారా ప్రచారం చేశాం. అంతేగాకుండా, ఆ లేఅవుట్లను రిజిస్టరు చేయవద్దని ఆ శాఖకు కూడా లెటర్ రాయడం జరిగింది.

మిస్టర్ స్పీకర్: రాజేంద్రప్రసాద్ గారూ..

శ్రీ ఆలపాటి రాజేంద్రప్రసాద్ (తెనాలి): అధ్యక్షా, గౌరవ మంత్రిగారు వారి సమాధానం ద్వారా కేవలం 184 అనధికార లేఅవుట్స్ మాత్రమే ఉన్నాయని తెలియజేస్తున్నారు. కానీ, రాష్ట్ర విభజన జరిగిన తర్వాత విశాఖపట్టణం, కృష్ణ, గుంటూరు, ప్రకాశం, కర్నూలు, కడప, తిరుపతి

ప్రధాన పట్టణ కేంద్రాల చుట్టుపక్కల ఉన్న సాగుభూములన్నిటినీ కూడా లేఅవుట్‌గా మార్చి, భూ రుసుము చెల్లించకుండా, పట్టణ ప్రణాళికా విభాగం నుంచి అనుమతులు కూడా తీసుకోకుండా కొంతమంది రియల్టర్ల రూపంలో అమాయక రైతుల ద్వారా వ్యాపారం సాగిస్తుందన్నది వాస్తవమా, కాదా అని అడుగుతున్నాను. దీనివల్ల కొనుగోలుదారులు ఇబ్బందులు పడుతున్నది వాస్తవమా, కాదా?

రెండవ విషయం, ప్రభుత్వ అంచనాల ప్రకారమే దాదాపు రూ.1500 నుంచి రూ.2,000 కోట్ల రూపాయల వరకు ప్రభుత్వ ఆదాయానికి గండి పడింది వాస్తవమా, కాదా? మూడవది, ఇటువంటి పరిస్థితిలో గౌరవ మంత్రిగారు చెప్పినట్టు, నగరాభివృద్ధి సంస్థ, డిటీపి రెండూ జారీ చేసిన ధృవపత్రాలుంటేనే గాని రిజిస్ట్రేషన్ చేసుకోకూడదనే నిబంధనలు ఏవైనా రిజిస్ట్రేషన్‌శాఖకు ప్రభుత్వం ఇవ్వబోతోందా అని మీద్వారా గౌరవ మంత్రిగారిని అడుగుతున్నాను.

మిస్టర్ స్పీకర్: మినిష్టరుగారూ..

శ్రీ పి. నారాయణ(పురపాలక శాఖామాత్యులు): అధ్యక్షా, సభ్యులు చెప్పినదానిని పరిశీలించి చర్యలు తీసుకొంటాం.

MR. SPEAKER: Question No.476 (18), Minister for Rural Development

సర్వశ్రీ / శ్రీమతి.... వై. విశ్వేశ్వర రెడ్డి, భూమా నాగిరెడ్డి, ఉప్పలేటి కల్పన, జ్యోతుల నెహ్రూ, కాకాని గోవర్ధన రెడ్డి, ఆర్.కె.రోజా, ఆదిమూలపు సురేష్, ఎం.ఎల్.ఏ.లు.

(ఎ) గత కొన్ని నెలలుగా ఐకెపి యానిమేటర్లకు జీతాలు చెల్లించడం లేదన్న విషయం వాస్తవమేనా?

(బి) అయితే, ఈ విషయంలో ప్రభుత్వం ఏవైనా చర్యలు తీసుకుందా?

(సి) ఎప్పటిలోగా వారికి జీతాలు చెల్లించడమవుతుంది?

(డి) వారికి ఉద్యోగ భద్రతను కల్పించేందుకు ప్రభుత్వం వద్ద ఏదైనా ప్రతిపాదన ఉందా?

గ్రామీణాభివృద్ధి గృహనిర్మాణ మరియు పారిశుధ్య శాఖ మంత్రి శ్రీమతి కిమిడి మృణాళిని:

ఎ) విఓఏలు (యానిమేటర్లుగా వ్యాప్తిలో ఉన్న) గ్రామ సమాఖ్యల కార్యనిర్వహకులుగా ఉన్నారు. అప్పగించిన పని ఆధారంగా విఓఏలకు గౌరవ వేతనాలను గ్రామ సమాఖ్యలు మాత్రమే చెల్లిస్తాయి.

బి) ఈ ప్రశ్న ఉత్పన్నం కాదు.

సి) ఈ ప్రశ్న ఉత్పన్నం కాదు.

డి) అటువంటి ప్రతిపాదన ఏమి లేదు.

...

శ్రీ వై. విశ్వేశ్వర రెడ్డి (ఉరవకొండ): అధ్యక్షా, మంత్రిగారు చెప్పినటువంటి సమాధానం చాలా అన్యాయంగా ఉంది. చాలా అనాగరికమైన సమాధానం. ఎందుకంటే, దాదాపు 27 వేలమంది...

(అధికారపక్ష సభ్యులచే సభకు అంతరాయం)

ఓ.కే.సర్ (అధికారపక్ష సభ్యులనుద్దేశిస్తూ), అలాంటివేమైనా ఉంటే స్పీకర్ గారు నిర్ణయం తీసుకుంటారు. మాకు మినిస్టర్ గారిపై కోపం లేదు. శ్రీ నారా చంద్రబాబునాయుడు గారు స్వయంగా తాము ప్రతిపక్షంలో ఉన్నప్పుడు, సర్వీసు ప్రభుత్వసంస్థగా గుర్తిస్తామనీ, యానిమేటర్స్ ని ప్రభుత్వోద్యోగులుగా గుర్తిస్తామని చెప్పారు. కానీ, మంత్రిగారు మాట్లాడుతూ వీరు కేవలం ఐ.కె.సి. పనులకు మాత్రమే... అంటే గ్రామసంఘాలకు మాత్రమే సహాయకారిగా ఉంటున్నారని చెప్తున్నారు. ఇది పూర్తిగా సత్యదూరమైన మాట. కేవలం దానికోసమైతే వాళ్ళు ఇప్పుడిలా అడగరు. అధ్యక్షా, దాదాపు 17 రకాల ప్రభుత్వ పథకాల అమలు కోసం, 27 వేలమంది యానిమేటర్స్ ని, వీఓఏలను వినియోగించుకుంటున్నారు. వీరిలో 60 శాతం మహిళలు ఉన్నారు. వీళ్ళలో సాధికారతను గుర్తించామని ముఖ్యమంత్రిగారు మాట్లాడుతారు. అదేవిధంగా మేనిఫెస్టోలో రెండు వేల రూపాయల నిరుద్యోగభృతిని..., అంటే పని లేకపోయినా, ఉద్యోగం ఇవ్వలేకపోయినా కూడా ఊరికే ఇంట్లో ఉన్న నిరుద్యోగులకు రెండువేల రూపాయలు ఇస్తామని, ముఖ్యమంత్రిగారే చెప్పారు. తెలుగుదేశం పార్టీ చెప్పింది. అలాంటి పరిస్థితుల్లో గత 96 రోజులుగా ఈ వీఓఏలు సమ్మె చేస్తూంటే..., వాళ్ళు అడుగుతున్నది ఒక్కటే..., కిరణ్ కుమార్ రెడ్డి గారి ప్రభుత్వం ఉన్నప్పుడు, సర్వీసు రుసుముగా రెండు వేల రూపాయలు ప్రతి నెలా ఇవ్వడానికి అంగీకరించారు. దానిని రెండు నెలలు మాత్రమే ఇచ్చారు. ఆ ప్రభుత్వం కూడా దానిని అమలు చేయలేదు. కనీసం మీరైనా దానిని అమలు చేయమని 96 రోజులుగా సమ్మె చేస్తున్నారు. ప్రభుత్వ చట్టాలను అమలు చేస్తున్న... (బెల్) స్పీకర్ సర్, ఒక్క నిమిషం సార్. ...వాళ్ళతో వెట్టిచాకిరీ ఎలా చేయించుకుంటారు. పని చేయించుకున్నందుకు, సాధారణ

బీదవాడు కూడా పది రూపాయలు ఇస్తాడు. నెలకు రెండువేల రూపాయలు ఇవ్వమని అడగడంలో అన్యాయమేముంది. వాళ్ళు 96 రోజులుగా సమ్మె చేస్తుంటే, కనీసం మాట్లాడేటటువంటి సమయం...

(మైకు కట్ చేయబడింది)

మిస్టర్ స్పీకర్: మినిస్టర్ గారు.

శ్రీమతి కిమిడి మృణాళిని (చీపురుపల్లి): అధ్యక్షా, గౌరవ ప్రతిపక్ష సభ్యులు చెప్పిన దానిని నేను ఖండిస్తున్నాను. ఎందుకంటే, ఈ నిర్ణయం మా ప్రభుత్వ హయాములో జరగలేదు. ఏదైతే ఈ వీఏఓలు అన్నారో, వారు గ్రామసంఘ సభ్యులు. ఒక పంచాయితీ పరిధిలో ఉన్న ఎస్.హెచ్.జి. గ్రూప్‌లు అన్నీ కలసి విలేజ్ ఆర్గనైజేషన్‌గా ఏర్పడ్డాయి. వాళ్ళు చేసుకునే పాదుపు, వాళ్ళు బ్యాంకుల నుండి తీసుకునే అప్పులు, వారి డాక్యుమెంటేషన్ కోసం, వారి యొక్క బుక్‌కిపింగ్ కోసం, వాళ్ళు నిరక్షరాస్యులు కావడం వల్ల, ఎవరైనా ఒక చదువుకున్న వ్యక్తి వారి పరిధిలో ఉంటే, వారిని ఈ గ్రామసంఘం వీఏఓలుగా నియమించుకున్నారు. వీరు ప్రభుత్వం నియమించినటువంటి ఉద్యోగులు కారు. ఇది ప్రభుత్వానికి సంబంధం లేదు. ఏదైతే గౌరవ సభ్యులు చెప్పారో, అది గత ప్రభుత్వంలో వారు నిర్ణయించుకున్నటువంటి అంశం. మా ప్రభుత్వ హయాములో దీనికి సంబంధించిన ఎటువంటి నిర్ణయం మేము తీసుకోలేదు. వీరు ప్రభుత్వానికి సంబంధం లేనటువంటి సిబ్బంది.

(ప్రతిపక్ష సభ్యులచే అంతరాయం)

మిస్టర్ స్పీకర్: ప్రశ్న నెం.597(19), మినిస్టర్ ఫర్ లేబర్ అండ్ ఎంప్లాయిమెంట్.

ప్రశ్న నెం.597 (19)

సర్వశ్రీ.. అరిమెల్లి రాధాకృష్ణ, రామకృష్ణ బాబు వెలగపూడి - ఎం.ఎల్.ఏ.లు

- ఎ) రాష్ట్రంలో కేంద్ర ప్రభుత్వ మద్దతుతో ఈ.ఎస్.ఐ. సూపర్ స్పెషాలిటీ ఆసుపత్రిని ఏర్పాటు చేయటానికి ప్రభుత్వం వద్ద ఏదైనా ప్రతిపాదన ఉన్నదా,
- బి) ఈ.ఎస్.ఐ. ఆసుపత్రిని సాధారణ ప్రజానీకానికి అందుబాటులోకి తేవటానికి ఏదైనా ప్రతిపాదన ఉన్నదా,
- సి) తణుకులో ఈ.ఎస్.ఐ. ఆసుపత్రిని ఏర్పాటు చేయడానికి ప్రభుత్వం తీసుకుంటున్న చర్యలేమిటి?

కార్మిక, ఉపాధికల్పన శాఖ మంత్రి (శ్రీ కె.అచ్చెన్నాయుడు):

- ఎ) ఆంధ్రప్రదేశ్‌లో కేంద్ర ప్రభుత్వ మద్దతుతో ఈ.ఎస్.ఐ. సూపర్ స్పెషాలిటీ ఆసుపత్రిని ఏర్పాటు చేసే ప్రతిపాదనను పరిశీలన కోసం కేంద్ర ప్రభుత్వానికి పంపడమయింది.
- బి) కొత్త ఢిల్లీలోని ఉద్యోగుల రాష్ట్ర భీమా సంస్థ తక్కువ వినియోగంలోవున్న ఆసుపత్రులను సాధారణ ప్రజానీకానికి అంటుబాటులోకి తేవడానికి ప్రతిపాదించింది. ఇప్పటి వరకు తుది నిర్ణయాన్ని తీసుకోలేదు.
- సి) లేదండీ.

మిస్టర్ స్పీకర్: రాధాకృష్ణ గారు.

శ్రీ అరిమెల్లి రాధాకృష్ణ (తణుకు): అధ్యక్షా, మంత్రిగారికి ధన్యవాదాలు. రాష్ట్ర విభజన జరిగిన నేపథ్యంలో, కొత్తగా ఏర్పడిన ఆంధ్ర రాష్ట్రంలో ఈఎస్ఐ సూపర్ స్పెషాలిటీ ఆసుపత్రి కూడా రావడానికి కృషి చేస్తున్నందుకు అభినందనలు, కానీ ఈ సూపర్ స్పెషాలిటీ ఆసుపత్రిని పెట్టడానికి, ఏదైనా పట్టణాన్ని గుర్తించారా? అని ఈ సభాముఖంగా మీద్వారా అడుగుతున్నాను. అలాగే, ఈరోజు పశ్చిమ గోదావరి జిల్లా తణుకు ప్రాంతం పారిశ్రామికంగా అభివృద్ధి చెందుతున్న ముఖ్య పట్టణం. ఇందులో షెడ్యూల్డ్ పరిశ్రమలు, నాన్ షెడ్యూల్డ్ పరిశ్రమలు అన్నీ కలిసి దాదాపుగా 50 వేలమంది కార్మికులు పనిచేస్తున్నారు. 7 వేల మంది బీమా పథకాన్ని పొందుతున్నారు. నలుగురు సభ్యులు ఒక్కో కుటుంబానికి అని లెక్క చేసుకున్నా కూడా దాదాపు 30 వేల మంది వైద్య సేవలు పొందుతున్నారు. పశ్చిమ గోదావరి జిల్లాలో ఎక్కడా కూడా ఈఎస్ఐ ఆసుపత్రి లేనటువంటి పరిస్థితుల్లో అన్ని కూడా డిస్పెన్సరీస్‌గా ఉన్న పరిస్థితుల్లో, పశ్చిమ గోదావరి జిల్లాకు కూడా ఒక ఈఎస్ఐ ఆసుపత్రిని మంజూరు చేయాలని సభాముఖంగా నేను కోరుతున్నాను. ఎందుకంటే ఈరోజు రాజమండ్రి వెళ్ళాల్సిన పరిస్థితి ఉంది. అందుకు తగిన చర్యలు తీసుకోవలసిందిగా గౌరవ మంత్రిగారిని కోరుతున్నాను.

మిస్టర్ స్పీకర్: మినిస్టర్ గారు.

శ్రీ కె.అచ్చెన్నాయుడు(టెక్కలి): అధ్యక్షా, ఆంధ్రప్రదేశ్ రాష్ట్రం గతంలో ఉమ్మడిగా ఉండేప్పుడు హైదరాబాద్ నగరంలో 500ల పడకల ఈఎస్ఐ ఆసుపత్రి, దానికి అనుసంధానంగా వైద్య కళాశాల కూడా ఏర్పాటు చేయడంజరిగింది. రాష్ట్రం విడిపోయిన తరువాత నూతనంగా ఏర్పడిన ఆంధ్రప్రదేశ్‌కి 500ల పడకల ఈఎస్ఐ ఆసుపత్రి, 200ల

పడకల డెంటల్ ఆసుపత్రిని మంజూరు చేయవలసిందిగా, ప్రధాన మంత్రి శ్రీ నరేంద్ర మోదీ గారికి, గతంలో ఉన్నటువంటి లేబర్ మినిస్టర్ గారికి, మొన్ననే ఎన్నికైన శ్రీ బండారు దత్తాత్రేయ గారికి కూడా గౌరవ ముఖ్యమంత్రిగారు లేఖలు వ్రాయడం జరిగింది. ఈ అంశం ప్రస్తుతం కేంద్ర ప్రభుత్వ పరిశీలనలో ఉంది. ఈ ఆసుపత్రులను తప్పనిసరిగా ఏర్పాటు చేయడం జరుగుతుంది.

రాష్ట్రంలో ఇతర ఈఎస్ఐ ఆసుపత్రులు చాలా వరకు సిథిలావస్థకు చేరుకున్నాయి. గౌరవ సభ్యులు శ్రీ రాధాకృష్ణ గారు మాట్లాడుతూ, తణుకులో కొత్తగా ఒక ఈఎస్ఐ ఆసుపత్రిని ఏర్పాటు చేయమని కోరారు. అయితే ఒక ప్రాంతం నుండి మరొక ప్రాంతానికి 25 కిలోమీటర్లు ఉంటే తప్ప కొత్తగా హాస్పిటల్ ఇవ్వడానికి వీలు లేదని ఒక నిబంధన ఉంది. దానిని కూడా 40 కిలోమీటర్లకు సడలించమని ప్రభుత్వానికి ప్రతిపాదించడంజరిగింది. ఈఎస్ఐ ఆసుపత్రి అంటే కేవలం కార్మికుల కొరకు ఏర్పాటు చేసినటువంటి హాస్పిటల్స్. కాబట్టి, కార్మికులనే వారు, ఒక్క ఈఎస్ఐ హాస్పిటల్ లోనే కాకుండా ప్రైవేట్ హాస్పిటల్స్లో కూడా వైద్యం చేయించుకునే అవకాశం ఉండేలా చూడడం, అదేవిధంగా బయట ఉన్న వ్యక్తులు, వారు కార్మికులు కానప్పటికీ, వారు కూడా ఈఎస్ఐ హాస్పిటల్లో వైద్యం చేయించుకునే పరిస్థితి కల్పించడానికి, ఈఎస్ఐ కార్పొరేషన్, దిల్లీ వారి పరిధిలో ఒక అధ్యయనం జరుగుతోంది. గౌరవ సభ్యులు శ్రీ రాధాకృష్ణ గారు చెప్పిన విషయాలను తప్పనిసరిగా పరిశీలించి, ఒక ఈఎస్ఐ ఆసుపత్రిని మంజూరు చేయించుటకు అన్ని విధాలుగా కృషి చేస్తామని సభాముఖంగా తెలియజేసుకుంటున్నాను.

మిన్స్టర్ స్పీకర్: ప్రశ్న నెం.469 (20), మినిస్టర్ ఫర్ రూరల్ డెవలప్మెంట్.

ప్రశ్న నెం.469(20)

సర్వశ్రీ/శ్రీమతి ఉప్పలేటి కల్పన, కొడాలి శ్రీవెంకటేశ్వరరావు, భూమా నాగిరెడ్డి, ఆదిమూలపు సురేష్, రాచమల్లు శివప్రసాద్ రెడ్డి, రాజన్నదొర పీడిక. - ఎం.ఎల్.ఏ.లు

- ఎ) రాష్ట్రంలో గడచి కొంత కాలంగా వి.ఓ.ఏ.(గ్రామవ్యవస్థ అకౌంటెంట్లు)లకు జీతాలు చెల్లించడం లేదనే విషయం ప్రభుత్వం దృష్టికి వచ్చిందా,
- బి) అయితే, ఈ విషయంలో ప్రభుత్వం తీసుకున్న చర్య ఏమిటి,
- సి) ఎప్పటిలోగా జీతాలను చెల్లించడం జరుగుతుంది,
- డి) వి.ఓ.ఏ.లకు ఉద్యోగ భద్రతను కల్పించేందుకు ప్రభుత్వం వద్ద ప్రతిపాదన ఏదైనా

ఉందా?

గ్రామీణాభివృద్ధి, గృహనిర్మాణ మరియు పారిశుధ్య శాఖ మంత్రి శ్రీమతి కిమిడి మృణాళిని:

- ఎ) విఓఏలు గ్రామ సమాఖ్యల కార్యనిర్వాహకులు. వారికి గ్రామ సమాఖ్యలు మాత్రమే గౌరవ వేతనాన్ని చెల్లిస్తాయి.
- బి) డిమాండ్ గౌరవ వేతనాల చెల్లింపులకు సంబంధించినదైనందున ఈ విషయం సంబంధిత గ్రామ సమాఖ్య పరిధిలో ఉంటుంది.
- సి) ఈ ప్రశ్న ఉత్పన్నం కాదు.
- డి) అటువంటి ప్రతిపాదన ఏమీ లేదు.

మిస్టర్ స్పీకర్: ఉప్పులేటి కల్పన గారు.

శ్రీమతి ఉప్పులేటి కల్పన (పామర్రు): అధ్యక్షా, మంత్రిగారు ఇచ్చిన సమాధానం చాలా అన్యాయంగా, బాధ్యతారహితంగా ఉంది. ప్రతీదానికి కూడా ఈ ప్రభుత్వం తప్పించుకునే ధోరణిలో మాట్లాడుతోంది. ప్రతీ దానినీ కూడా.. హామీ గత ప్రభుత్వం ఇచ్చింది, రెండువేల గౌరవ వేతనం ఇస్తామని గత ప్రభుత్వం చెప్పింది అంటూ మంత్రిగారు చెప్తున్నారు. ఇది చాలా అన్యాయం. ఎన్నికల ముందు శ్రీ నారా చంద్రబాబునాయుడు గారు ఈ యానిమేటర్స్‌ను, విఓఏలను ప్రభుత్వ ఉద్యోగులుగా గుర్తిస్తామని చెప్పడం జరిగింది. దానికే మహిళలంతా కూడా ఆశపడి ఆ రోజు వీళ్ళకి ఓట్లు వేసి, అధికారాన్ని ఇవ్వడంజరిగింది. ఒక ప్రక్కన వేతనాలు లేకుండా ఈ విఓఏలు పడుతున్న వెతలు మంత్రిగారి దృష్టికి తీసుకువస్తే, దానిమీద కనీసం పరిశీలించి నిర్ణయం తీసుకుంటామని కూడా చెప్పడంలేదు.

ఈ ప్రభుత్వం మహిళలకు బాగా మస్కా కొట్టించారని ఈ రాష్ట్రంలోని మహిళలు భావిస్తున్నారు. మహిళలకు పారిశ్రామికవేత్తలుగా చేస్తామని ఎన్నికలల్లో చెప్పి కనీసం రూ.2,000/- గౌరవవేతనం ఇవ్వడానికి తప్పించుకొనే ధోరణిలో మాట్లాడడం చాలా అన్యాయం. వారు 96 రోజుల నుంచి వారు నిరాహారదీక్ష చేస్తుంటే ఇంతవరకు వారిని ప్రభుత్వం పట్టించుకోకపోవడం చాలా అన్యాయం. వారి డిమాండ్స్‌ను ప్రభుత్వం పరిశీలించి రూ.2,000/- గౌరవవేతనం ఇచ్చేవిధంగా నిర్ణయం తీసుకోవాలని మా పార్టీ తరుపున డిమాండ్ చేస్తున్నాం.

(మహిళలకు అన్యాయం జరుగుతుంటే సాటి మహిళ బాధ్యతారాహిత్యంగా
మాట్లాడడం చాలా అన్యాయమని శ్రీమతి రోజా అన్నారు)

శ్రీమతి కిమిడి మృణాళిని(చీపురుపల్లి): అధ్యక్షా, బాధ్యతారాహిత్యం అనే విధానం మా ప్రభుత్వానికి లేదు. ఈ గౌరవవేతనం గత ప్రభుత్వ హయాంలో గ్రూప్ ఆఫ్ మినిష్టర్స్ నిర్ణయం తీసుకున్నప్పటికీ వారి ప్రభుత్వంలోనున్న ఆర్థిక శాఖ అనుమతి ఇవ్వలేదు. 30 గ్రామ సమాఖ్యలు మాత్రమే ఒక్కొక్క గ్రూపు రూ.50/- చొప్పున సమీకరించుకుని రూ.1,500/- నుంచి రూ.2,000/- వరకు గౌరవవేతనం ఇస్తున్నారు.

(వైఎస్సార్ పార్టీ సభ్యుల నుంచి సభకు అంతరాయం)

విలేజ్ ఆర్గనైజేషన్లకు ప్రభుత్వానికి ఎటువంటి సంబంధం లేదు. వీరు ప్రభుత్వ అధికారులు కాదు. వీరు కేవలం గ్రామ సంఘాలు నియమించుకున్న సభ్యులు మాత్రమే. ఈ విధానాన్ని గత ప్రభుత్వమే తిరస్కరించింది.

(ఈ సందర్భంలో వైఎస్సార్ పార్టీ సభ్యులు వారి వారి స్థానాలలో నిలబడి అభ్యంతరాలు తెలిపారు. ఈ అంశం తెలుగుదేశం ఎన్నికల మ్యానిఫెస్టోలో ఉందని అంటూ, మేనిఫెస్టో ప్రతిని చూపించసాగారు. అధికారపక్షం వారు బాధ్యతలేకుండా మాట్లాడుతున్నారని శ్రీమతి రోజా అన్నారు)

శ్రీమతి ఉప్పలేటి కల్పన(పామర్రు): తెలుగుదేశం ఎన్నికల మేనిఫెస్టోలో ఈ అంశం ఉంది. మహిళలకు ఐకేపి, ఆర్టీసీ, విద్యుత్తు, వైద్య, ఆరోగ్య మొదలైన సంస్థలలో పనిచేస్తున్న కాంట్రాక్టు, ఔట్సోర్సింగ్ సిబ్బంది సర్వీసులను క్రమబద్ధీకరించే చర్యలను పరిశీలిస్తామని మేనిఫెస్టోలో ఉంది. ఈ రోజు కనీసం ఆ మాట మీద కూడా నిలబడి మాట్లాడడం లేదు. ముఖ్యమంత్రి గారు మహిళలను పూర్తిగా మోసం చేస్తున్నారని మహిళలు చెబుతున్నారు. గౌరవ మంత్రి గారు పరిశీలిస్తామని చెబుతున్నారు.

శ్రీమతి కిమిడి మృణాళిని(చీపురుపల్లి) : అధ్యక్షా, గౌరవ సభ్యురాలు అడిగిన ప్రశ్నకు ఏ విధంగాను నేను ఏకీభవించడం లేదు. మేనిఫెస్టోలో పరిశీలిస్తామని ఉంది. వారు ఔట్సోర్సింగ్ ఉద్యోగులు కూడా కాదు. కేవలం గ్రామసంఘం పరిపాలన నిమిత్తం వారిలో చదువుకున్న వ్యక్తిని ఆ గ్రామ పరిధిలో వారికి వారే నియమించుకున్నారు. వీరు గ్రామసంఘం సిబ్బంది తప్ప ప్రభుత్వ సిబ్బంది కాదు.

ZERO HOUR

MR.SPEAKER: Question Hour is over. Now, let us take up Zero Hour.
Yes, Kotanreddy Sridhar Reddy garu

శ్రీ కోటంరెడ్డి శ్రీధర్ రెడ్డి(నెల్లూరు రూరల్): జీరో అవర్లో మాట్లాడాడానికి అవకాశమిచ్చిన మీకు ధన్యవాదాలు అధ్యక్షా. రెండే రెండు అంశాలపై మాట్లాడుతాను.

నెల్లూరు నగరంలో నగర ప్రజల దాహార్తి తీర్చేందుకు దివంగత మహానేత శ్రీ వై.ఎస్.రాజశేఖర్ రెడ్డి గారు ఏర్పాటు చేసిన సమ్మర్ స్టోరేజ్ ట్యాంకు ఈ రోజు ఏ విధంగా తయారైందంటే ఆ నీటితో స్నానం చేయడానికి కూడా నీలు లేకుండా, ఒకవేళ స్నానం చేస్తే చర్మ రోగాలు వచ్చేలా ఉంది. ఈ మాటలు నేను చెప్పడం లేదు, మా జిల్లా మున్సిపల్ శాఖా మంత్రి గారు స్వయంగా ఆ సమ్మర్ స్టోరేజ్ ట్యాంకును సందర్శించి సమయంలో నెల్లూరు ప్రజలు చాలా బాధలు పడుతున్నారని, ఈ సమస్యను తక్షణమే పరిష్కరిస్తానని చెప్పి మూడున్నర నెలలు దాటిపోయింది. దయచేసి తక్షణమే ఈ సమస్యను పరిష్కరించమని కోరుతున్నాను.

రెండవ సమస్య ఏమంటే, నెల్లూరు నగరంలో అవిశ్రాంత ఉద్యోగులకు ఇళ్ల స్థలాలు ఇస్తామని ముఖ్యమంత్రి గారు చెప్పారు. వాటి కోసం అవిశ్రాంత ఉద్యోగులు అర్హిలు పెట్టుకున్నారు. వారికి వెంటనే ఇళ్ల స్థలాలు మంజూరు చేయాలని, పెండింగులో ఉన్న అర్హిలను క్లియర్ చేయాలని మీ ద్వారా ప్రభుత్వాన్ని కోరుతున్నాను.

శ్రీ పి.నారాయణ(పురపాలక శాఖామాత్యులు): అధ్యక్షా, ఆ సమ్మర్ స్టోరేజ్ ట్యాంకులో పది అడుగుల ఎత్తుగా తుంగ పెరిగింది. దానిని తొలగించాలంటే రెండు, మూడు నెలలు పైగా పడుతుంది. దానిని టెక్నికల్ గా డిపార్టుమెంట్ వారు పరిశీలిస్తున్నారు. ఆ తుంగను తొలగిస్తే తప్ప దానికి శాశ్వత పరిష్కారం రాదు. ఆ విషయంపై పని జరుగుతుంది, తప్పకుండా పరిశీలించి తగిన చర్యలు తీసుకుంటాం.

శ్రీ విష్ణుకుమార్ రాజు(విశాఖపట్నం నార్త్) : అధ్యక్షా, తెల్ల రేషన్ కార్డులు లేక వికలాంగులకు, వృద్ధులకు పెన్షన్స్ రావడం లేదు. వారికి తెల్ల రేషన్ కార్డులు ఎప్పుడు విడుదల చేస్తారో ఒక నిర్దిష్ట ప్రణాళిక ప్రభుత్వానికి ఉండాలి. సంబంధిత అధికారులకు అడిగితే మాకు ప్రభుత్వం నుంచి ఉత్తర్వులు రాలేదని చెబుతున్నారు. అర్హిలన్నీ మా దగ్గరే ఉండిపోతున్నాయి. సంబంధిత మంత్రి గారు సమాధానం ఇవ్వవలసిందిగా కోరుతున్నాను.

శ్రీమతి పరిటాల సునీత(రాప్తాడు): అధ్యక్షా, చాలా మందికి రేషన్ కార్డులు లేవనే విషయం మా దృష్టికి కూడా వచ్చింది. రేషన్ కార్డులను జారీచేయడానికి అవకాశాలను పరిశీలించి జారీ చేయడానికి తొందరలో నిర్ణయం తీసుకుంటామని తెలియజేస్తున్నాను.

శ్రీ బోండా ఉమామహేశ్వర రావు(విజయవాడ సెంట్రల్): అధ్యక్షా, ఇది చాలా ముఖ్యమైన విషయం. రాష్ట్ర విభజన జరిగినపుడు ఆంధ్రప్రదేశ్ రాష్ట్రానికి ఆయుర్వేద కాలేజీ విషయంలో చాలా అన్యాయం జరిగింది. బీఆర్ కేఆర్ ప్రభుత్వ వైద్యశాల హైదరాబాదులో ఉంది. దానికి పీజీ స్టాటస్ ఉంది. 1922లో ప్రారంభించిన డాక్టర్ నూరు రామశాస్త్రి ఆయుర్వేద వైద్యశాల ఆంధ్రప్రదేశ్ రాష్ట్రంలో విజయవాడలో ఒక్కటే ఉంది. ఈ కాలేజీ కనీసం ఒక భవనం నిర్మించడానికి కూడా స్థలం లేదు. అందులో ప్రస్తుతం 30 మంది మహిళలు చదువుతున్నారు. ఇప్పుడు కేంద్ర ప్రభుత్వంలో ఆయుర్వేదానికి ఒక ప్రత్యేక శాఖ ఉంది. ఆయుర్వేద కాలేజీ పెట్టడానికి 10 ఎకరాల స్థలాన్ని ఏర్పాటు చేయాలని, లేడీస్ హాస్టల్ ను, ఒక బస్సును, తగిన సిబ్బందిని వెంటనే కేటాయించాలని, రాష్ట్రంలో అతి ప్రాచీన వైద్య విధానాన్ని కాపాడవలసిందిగా మీ ద్వారా ప్రభుత్వాన్ని కోరుతున్నాను.

శ్రీ పల్లె రఘునాథ రెడ్డి (పుట్టపర్తి): అధ్యక్షా, గౌరవసభ్యులు చెప్పిన విషయాలన్నీ నోట్ చేసుకున్నాము. సంబంధిత మంత్రి గారికి తెలియజేసి తగిన చర్యలు తీసుకుంటాము.

శ్రీ కె.శ్రీనివాసులు (కోడూరు): అధ్యక్షా, నా నియోజకవర్గం రైల్వే కోడూరు, కడప జిల్లా. ఏపీఎండీసీ ఒక ప్రసిద్ధిగాంచిన పెద్ద సంస్థ. ఈ సంస్థ ద్వారా ప్రభుత్వానికి చాలా ఆదాయం వస్తుంది. స్థానిక ప్రజలను పారిశ్రామికవేత్తలుగా అభివృద్ధి చేయాలనే ఉద్దేశంతో శ్రీ వై.ఎస్.రాజశేఖర్ రెడ్డి గారు 2004వ సంవత్సరం జీ.ఒ.296 విడుదల చేశారు. ఏపీఎండీసీలో వచ్చిన రాయీను లోకల్ కు 40 శాతాన్ని, 60 శాతం ఎక్స్ పోర్టుకు చేయాలనే ఉద్దేశంతో చేశారు. తద్వారా 20,000 కార్మికులు ఏపీఎండీసీలో పనిచేస్తుండేవారు. ప్రస్తుత ముఖ్యమంత్రి శ్రీ నారా చంద్రబాబునాయుడుగారు ఆ జీఓను రద్దు చేస్తూ, గ్లోబల్ టెండర్లను పిలవాలని జీ.ఒ.206 విడుదల చేయడంలో ఉన్న మతలబు ఏమిటి, ఆ జీఓ ఉండడం వలన వచ్చే నష్టాలు ఏమిటని అడుగుతున్నాను. మంగంపేటలో దాదాపు 20,000 కార్మికులు ఎక్కడెక్కడి నుంచో పొట్టకూటి కోసం వచ్చి పనిచేస్తున్నారు. ఆ జీఓ విడుదల చేయడం వల్ల వారి జీవితాలు రోడ్డుపై పడే పరిస్థితి వచ్చింది. ఈ జీఓ విడుదల చేయడం వల్ల వచ్చే లాభాలు ఏమిటో తెలపాలని మేము డిమాండ్ చేస్తున్నాం. ఈ విషయాన్ని ప్రస్తుతం ప్రస్తావిస్తున్నప్పుడు సంబంధిత మంత్రి గారు సభలో లేరు. దీన్నిబట్టి చూస్తే ఎంత బాధ్యతారాహిత్యంగా ఉన్నారో అర్థమవుతుంది. ఈ విషయాన్ని ప్రశ్న రూపంలో ఇచ్చాం, కాని ఆ ప్రశ్న రావడం లేదు. మేము చాలా బాధపడుతున్నాం. సింగపూర్ టీంలో ఉన్న సభ్యులకు ఈ ప్రాజెక్టును కేటాయించాలని ఆలోచన చేస్తున్నారన్న సంగతం

మాకు ఉంది. శ్రీ రాజశేఖర్ రెడ్డి గారు విడుదల చేసిన జీ.ఓ.296 ను పునఃపరిశీలించి తిరిగి ఆ జీఓను విడుదల చేసి స్థానికులను పారిశ్రామికవేత్తలుగా చేయాలని మీ ద్వారా ప్రభుత్వానికి కోరుతున్నాను.

శ్రీ పల్లె రఘునాథ రెడ్డి(పుట్టపర్తి): అధ్యక్షా, గౌరవసభ్యులు చెప్పిన విషయాలన్నీ నోట్ చేసుకున్నాము. సంబంధిత మంత్రి గారికి తెలియజేసి తగిన చర్యలు తీసుకుంటాము.

...

శ్రీ వై.ఎస్.జగన్మోహన్ రెడ్డి(పులివెందుల): అధ్యక్షా, ఇంతకు ముందు గౌరవ సభ్యులు ప్రస్తావించిన అంశం యొక్క ఇంపార్టెన్స్ గురించి మీ ద్వారా ఈ సభకు తెలియజేయవలసిన అవసరముందని నేను ఈ అవకాశం తీసుకున్నాను. అధ్యక్షా, కోడూరు ప్రాంతంలో దాదాపు 200 మిల్లులు బెరైటీస్ గనుల మీద ఆధారపడి నడుస్తున్నాయి. దివంగత నేత రాజ శేఖర రెడ్డి గారు ఆ 200 మిల్లులకు సంబంధించిన దాదాపు 80 వేల మంది కార్మికులకు మేలు జరగాలని 40% of the production from APMDC కచ్చితంగా ఆ మిల్లులకు ఇవ్వాలని జీవో పాస్ చేశారు. ఆ జీవోను రద్దు చేస్తూ 40 శాతాన్ని కేవలం పది శాతానికే కుదించడం వలన ఆ 200 మిల్లులూ ఇవాళ మూత పడే పరిస్థితికి వచ్చాయి. దాని వలన ఆ మిల్లుల్లో పని చేసే దాదాపు 80 వేల మంది కార్మికులు చాలా అవస్థలు పడే పరిస్థితి ఏర్పడింది. ఈ ప్రభుత్వం దయపుంచి ఆ విషయాన్ని పునఃపరిశీలించాల్సిందిగా మీ ద్వారా సవినయంగా కోరుతున్నాను.

శ్రీ పల్లె రఘునాథ రెడ్డి(పుట్టపర్తి): గౌరవ ప్రతిపక్ష నాయకులు ప్రస్తావించిన విషయాన్ని నోట్ చేసుకున్నాము. దానిపై తగు చర్యలు తీసుకుంటాము.

శ్రీమతి పి.పుష్ప శ్రీవాణి (కురుపాం): సమస్కారం అధ్యక్షా, విజయనగరం జిల్లాలోని మా కురుపాం నియోజకవర్గంలో నందివాని వలస, బాసింగి అని రెండు గ్రామాలున్నాయి. ఆ రెండు గ్రామాలు కూడా తోటపల్లి రిజర్వాయర్ యొక్క నిర్వాసిత గ్రామాలు. ఆ గ్రామాల్లో వాసలోచ్చినా వరదలోచ్చినా తుపానులోచ్చినా ఆ గ్రామాల్లోని ప్రజలు తమ ప్రాణాలను గుప్పిట్లో పెట్టుకొని బిక్కుబిక్కుమని వుండే పరిస్థితి. ఎందుకంటే అవి నిర్వాసిత గ్రామాలు కాబట్టి అధికారులు వాటిని షిఫ్ట్ చేస్తామని చెప్పడం వలన తమ ఇళ్లు కూలిపోయే పరిస్థితిలో వున్నప్పటికీ మరమ్మత్తులు చేసుకోలేని పరిస్థితి వుంది. ఊరిని షిఫ్ట్ చేస్తామన్న కారణంతో అధికారులు అక్కడ అభివృద్ధి కార్యక్రమాలు కూడా చేపట్టని పరిస్థితి వుంది. ఆ గ్రామాలలోని ప్రజలకు న్యాయం చేకూర్చవలసిందిగా మీ ద్వారా ప్రభుత్వాన్ని కోరుకుంటున్నాను.

శ్రీ దేవినేని ఉమామహేశ్వర రావు(మైలవరం): అధ్యక్షా, గౌరవ సభ్యులు చెప్పిన విషయాన్ని నోట్ చేసుకున్నాము. తగు చర్యలు తీసుకుంటాము.

శ్రీ బి.కె.పార్థ సారథి(పెనుకొండ): అధ్యక్షా, అనంతపురం జిల్లా కరువు జిల్లా. ముఖ్యంగా దేశంలోనే అత్యల్ప వర్షపాతమున్న జైనల్వేర్ తరువాత అనంతపురం జిల్లాలో కూడా తక్కువ వర్షపాతముంటుంది. కాబట్టి అనంతపురం జిల్లాలో చెక్ డ్యామ్స్ కాని, సబ్ సర్ప్స్ డ్యామ్స్ కాని నూతనంగా నిర్మించాలంటే గ్రౌండ్ వాటర్ డిపార్ట్మెంటు వారు అడుగడుగునా అడ్డు తగులుతున్నందున ఆ జిల్లాకు వాటి నిర్మాణం విషయంలో అనంతపురం జిల్లాకు అవసరమైన రిలాక్షేషన్ ఇవ్వాలని మీ ద్వారా ప్రభుత్వాన్ని కోరుతున్నాను.

శ్రీ దేవినేని ఉమామహేశ్వర రావు(మైలవరం): అధ్యక్షా, గౌరవ సభ్యులు ప్రస్తావించిన అంశాన్ని నోట్ చేసుకున్నాను. తగు చర్యలు తీసుకుంటాము.

శ్రీ పల్లా శ్రీనివాస రావు(గాజువాక): ధన్యవాదాలు అధ్యక్షా, మా గాజువాక నియోజకవర్గంలో ఎపిఐఐసివారు 1964 నుంచి చాలా స్థలాలు అక్వైర్ చేశారు. వారు కొంత స్థలాన్ని లే అవుట్స్ వేసి చాలా ఇండస్ట్రీస్ కి వారు అలాట్ చేయడం జరిగింది. మిగిలిన వాటికి సరియైన డిమాండు లేక ఎపిఐఐసి వారు 1990 తరువాత వాటి గురించి పట్టించుకోకపోవడం వల్ల అవి చాలా వరకు ఖాళీగా వుండిపోయాయి. అయితే తదనంతర కాలంలో వాటికి డిమాండు పెరగడం వల్ల చాలా మంది సైవేటు వ్యక్తులు వాటికి లేఅవుట్స్ వేసి విక్రయించడం జరిగింది. ఎవరైతే సైవేటు వ్యక్తులు కాని, జనరల్ పబ్లిక్ కాని ఆ లేఅవుట్లలో స్థలాలు కొన్నారో ఆ స్థలాలను రెగ్యులరైజ్ చెయ్యాలన్న డిమాండు చేస్తున్నారు. కాబట్టి వారి డిమాండు మేరకు సైవేటు వ్యక్తులు కాని జనరల్ పబ్లిక్ కాని ఎవరైతే ఆ స్థలాలు కొన్నారో వారి పేరు మీద ఆ స్థలాలను రెగ్యులరైజ్ చెయ్యాలని నేను మీ ద్వారా సంబంధిత మంత్రి గారిని కోరుతున్నాను.

శ్రీ పల్లె రఘునాథ రెడ్డి(పుట్టపర్తి): అధ్యక్షా, గౌరవ సభ్యులు చెప్పిన విషయాన్ని నోట్ చేసుకున్నాను. పరిశీలించి తగు నిర్ణయం తీసుకుంటాము.

మిస్టర్ స్పీకర్: కొండబాబు గారూ..

(శ్రీ కొండబాబుగారు అందుబాటులో లేనందున తదుపరి సభ్యుని పేరును సభాపతి పిలిచారు)

ఆంజనేయులు గారూ...

శ్రీ బి.వి.ఆంజనేయులు (వినుకొండ): అధ్యక్షా, మా వినుకొండ మండలంలో వర్షపాతం చాలా తక్కువగా వున్నప్పటికీ దానిని కరువు మండలంగా ప్రకటించలేదు. అందువల్ల

దానిని కూడా కరువు మండలాల లిస్టులో చేర్చాల్సిందిగా మీ ద్వారా ప్రభుత్వానికి మనవి చేస్తున్నాను.

శ్రీ జలీల్‌ఖాన్(విజయవాడ వెస్ట్): అధ్యక్షా, నాకు ఒక విషయం అర్థం కాక మీ ద్వారా ప్రభుత్వాన్ని అడగదలచుకున్నాను. ఇదే సభలో ముఖ్యమంత్రి గారు విజయవాడను రాజధానిగా ప్రకటించడం జరిగింది. కాని మా విజయవాడలోని స్కూలు విద్యార్థులు కాని, హమాలీలు కాని మన రాజధాని ఏదని నన్నడుగుతున్నారు. మీ ద్వారా నేను ప్రభుత్వాన్ని అడిగేదేమంటే రాజధాని తుళ్లూరు అని చెప్పాలా లేక గుంటూరు అని చెప్పాలా లేక విజయవాడ రాజధాని అని చెప్పాలా లేక విజయవాడ పరిసర ప్రాంతాలని చెప్పాలా తెలియని పరిస్థితులో మీ ద్వారా ప్రభుత్వాన్ని అడగదలచుకున్నాను.

రెండో విషయమేమంటే విజయవాడలో 59 డివిజన్లున్నాయి. విజయవాడను రాజధానిగా ముఖ్యమంత్రి గారు మొట్టమొదట ఈ సభలో ప్రకటించడం జరిగింది. కాని మునిసిపల్ మంత్రిగారు అక్కడ 28 నుంచి 30 డివిజన్లు మురికివాడలుగా ప్రకటించివున్నారు. దాదాపు 30 డివిజన్లు మురికివాడలుగా వున్న సిటీని క్యాపిటల్ గా ప్రకటించినందున మునిసిపల్ మంత్రిగా మురికివాడలను అభివృద్ధి చేసేందుకు ఏమైనా చర్యలు తీసుకుంటారా? మీరు విజయవాడ నగరంలో వున్న మొత్తం నియోజకవర్గాలను పరిశీలించకుండా కేవలం మునిసిపల్ కార్పొరేషన్ కు మాత్రమే లేక విజయవాడలోని ఒక్క నియోజకవర్గంపైన మాత్రమే దృష్టి పెడతారా? క్యాపిటల్ సిటీని ఎక్కడ ఏర్పాటు చేస్తారో చెప్పాలని నేను మీ ద్వారా మునిసిపల్ మంత్రి గారిని అడగదలచుకున్నాను.

శ్రీ పి.నారాయణ(పురపాలక శాఖామాత్యులు): అధ్యక్షా, గౌరవ సభ్యులు చెప్పిన విషయాన్ని నోట్ చేసుకున్నాను. దానిని పరిశీలిస్తాము.

శ్రీ ఎస్.వి.ఎస్.ఎన్. వర్మ(పితాపురం): నమస్కారం అధ్యక్షా, నా నియోజకవర్గం నుంచి తుని వరకు కాకినాడ బీచ్ రోడ్డు వుంది. ఈ బీచ్ రోడ్డు ఒక బంగారుబాతు వంటిది. ఈ రోడ్డుకు సరియైన జి.హెచ్.ట్యూబ్ వేయలేదు. గత పది సంవత్సరాలుగా ఎన్నోసార్లు వేసి ఎన్నోరకాల బిల్లులు తీసుకోవడం జరిగింది. గత ప్రభుత్వాలు చేసిన తప్పిదాల వల్ల మొన్న హుద్‌హుద్ తుపాను వచ్చినప్పుడు వున్న కొంత ఏరియాలోని జి.హెచ్. ట్యూబ్ అంతా పగిలిపోయి సముద్రపు నీరంతా ఉప్పాడ పరిసర ప్రాంతాల గ్రామాలకు చేరిపోయి, వ్యవసాయ పంటలన్నీ పాడవడం జరిగింది. పది సంవత్సరాలుగా నిర్లక్ష్యం చేయబడిన ఈ బీచ్ రోడ్డును రాబోయే రోజులలో వచ్చే విషత్తుల నుంచి ఏ విధంగా కాపాడతారో విషత్తుల విభాగం వారు ఏ విధమైన చర్యలు తీసుకుంటారో చెప్పాలని సంబంధిత మంత్రి గారిని మీ ద్వారా కోరుతున్నాను. ముఖ్యంగా అక్కడున్న మత్స్యకార కుటుంబాలు సముద్రపు పోటుకి, సముద్రపు కోతకు

గురవుతున్నాయి. వాళ్ళని సురక్షిత ప్రాంతాలకు తరలించటం కాని, వారికి సురక్షితమైన నివాస గృహాలు కల్పించటం కాని జరగలేదు. మత్స్యకారులకు హౌసింగ్ సౌకర్యం కల్పించటానికి, అక్కడ జి.హెచ్.ట్యూబ్కు సంబంధించి సముద్ర తీరప్రాంత రోడ్డు నిర్మాణాన్ని ఏ విధంగా చేపడతారో చెప్పాలని మీ ద్వారా సంబంధిత మంత్రిగారిని అడుగుతున్నాను.

శ్రీ నిమ్మకాయల చినరాజప్ప (పెద్దాపురం): గౌరవ సభ్యులు చెప్పిన అంశాన్ని తప్పకుండా పరిశీలించడం జరుగుతుంది.

MR.SPEAKER: Now, introduction of Government Bill.

SRI PALLE RAGHUNATHA REDDY (MINISTER FOR INFORMATION TECHNOLOGY), (ON BEHALF OF MINISTER FOR HUMAN DEVELOPMENT. PRIMARY EDUCATION, SECONDARY EDUCATION, HIGHER AND TECHNICAL EDUCATION): Sir, I beg to move;

“That leave be granted to Introduce the Andhra Pradesh Education (Amendment) Bill, 2014.”

MR.SPEAKER: Motion moved.

Now, the question is:

“That leave be granted to introduce the Andhra Pradesh Education (Amendment) Bill, 2014.”

(Pause)

The motion was adopted and the Bill was Introduced.

MR.SPEAKER: I request the Minister for Municipal Administration and Urban Development, Urban Water Supply and Urban

Planning, to introduce the Andhra Pradesh Capital Region Development Authority Bill, 2014.

DR.P.NARAYANA, (MINISTER FOR MUNICIPAL ADMINISTRATION AND URBAN DEVELOPMENT, URBAN WATER SUPPLY AND URBAN PLANNING): Sir, I beg to move;

“That leave be granted to introduce the Andhra Pradesh Capital Region Development Authority Bill, 2014.”

MR.SPEAKER: Motion moved.

Now, the question is:

“That leave be granted to introduce the Andhra Pradesh Capital Region Development Authority Bill, 2014.”

(Pause)

The motion was adopted and the Bill was Introduced.

MR.SPEAKER: All the papers included in the agenda are deemed to have been laid on the Table of the House.

PAPERS LAID ON THE TABLE

A copy of the Annual Accounts and Report of the Andhra Pradesh Vaidya Vidhana Parishad for the year 2007-08, as required under Section 19(5) of the Andhra Pradesh Vaidya Vidhana Parishad Act, 1986.

MR.SPEAKER: Now, tea break for ten minutes.

(Then the House adjourned at 11.31 a.m.)

(తేనీటి విరామానంతరం సభ తిరిగి మ.12.02 గం.లకు ప్రారంభమైంది)

(గౌరవ సభాపతి అధ్యక్ష స్థానంలో ఉన్నారు)

--XX--

MR.SPEAKER: Now, let us continue with the Discussion on "Loss of Properties due to Hudhud Cyclone". Yes, Ganesh garu.

SRI G.SRIKANTH REDDY: Sir, I am on a Point of Order.

MR.SPEAKER: Yes, please mention the rule under which you want to raise it?

శ్రీ జి.శ్రీకాంత్ రెడ్డి (రాయచోటి): స్పీకర్ గారూ, 344 పైన, రూల్ పాజిషన్ ప్రకారం ఆరు మందికి మించి మాట్లాడకూడదని ఉన్నది. హుద్ హుద్ తుఫాన్ చాలా ప్రాధాన్యతతో కూడుకున్న అంశం కాబట్టి ఎక్కువ సమయం మాట్లాడటం జరిగింది. మేము కూడా రోజంతా మాట్లాడటం జరిగింది. ఇంకా దాదాపు 15 అంశాలను అన్ని ఫార్మాట్లలో ఇవ్వడం జరిగింది. సమయం రెండు రోజులు మాత్రమే ఉన్నది. సభను కొద్ది రోజులు పెంచండి. లేకపోతే రూల్ పాజిషన్ ప్రకారం వెళ్లడమన్నా చేయాలి.

MR.SPEAKER: In the coming two days, we are going to have session in the evening also. మీరు చెప్పిన ముఖ్యమైన అంశాలు కూడా చర్చకు వస్తాయి. This subject is also equally important.

SRI G.SRIKANTH REDDY: That is why, we are cooperating. మేము ఇంపార్టెంట్ కాదనడం లేదు.

MR.SPEAKER: Before we conclude this subject, two Members from the Ruling Party and two Members from the Opposition Party will participate in the debate.

శ్రీ జి.శ్రీకాంత్ రెడ్డి(రాయచోటి): రూల్ పాజిషన్ ప్రకారం ఆరు మంది మాట్లాడాలి గానీ సంబంధం లేని మంత్రులు చీటికి మాటికీ లేచి సమయం వృథా చేయడాన్ని మీరు రెస్ట్రిక్ట్ చేయాలి. సంబంధం లేని మంత్రులు మాట్లాడకుండా ఎవరంటే వాళ్లు లేచి మాట్లాడుతూ సభను ఏదో ఒకరకంగా తప్పుదోవ పట్టించడం ఎంతవరకు సమంజసం సార్? ఇన్ని ముఖ్యమైన అంశాలున్నప్పుడు వాటికి మనం సమయం కేటాయించాలి సార్.

శ్రీ యనమల రామకృష్ణుడు(ఆర్థిక మరియు శాసనసభ వ్యవహారాల శాఖామూర్తులు): అధ్యక్షా, ఎవరంటే వాళ్లు లేచి మాట్లాడుతున్నారనే ప్రస్తావన కరెక్ట్ కాదు. ఇక్కడందరూ గౌరవ సభ్యులే. ముఖ్యమైన అంశం కాబట్టి ఒకరిద్దరు ఎక్కువ మాట్లాడే అవకాశం ఉంటుంది. వాళ్లెవరన్నా మాట్లాడతారంటే మాట్లాడమనండి. మా వైపు నుంచి కూడా సంబంధిత సభ్యులు

కూడా మాట్లాడతారు. సభ్యులు మాట్లాడతామని అడగాలి తప్ప మాట్లాడవద్దు అని చెప్పడం కొత్తగా ఉంది. రూల్ ప్రకారంగా ఇది చాలా ఇంపార్టెంట్ ఇష్యూ. కాబట్టి ఇద్దరు, ముగ్గురు అదనంగా మాట్లాడతారు దానిలో తప్పేముంది?

శ్రీ జి.శ్రీకాంత్ రెడ్డి(మైకు లేకుండా): సార్, అసలు సబ్జెక్ట్‌లోకి పోకుండా సభను తప్పదోవ పట్టించడానికే సమయమంతా సరిపోయింది. ఆత్మస్తుతి, పరనింద తప్ప వాళ్లేమి మాట్లాడారు సార్?

మిస్టర్ స్పీకర్: బిజినెస్ జరిగేటప్పుడు సభ్యులందరూ సహకరించాలి. Otherwise, we are wasting our valuable time. Ganesh garu, let us continue with the discussion.

శ్రీ వాసుపల్లి గణేష్ కుమార్ (విశాఖపట్నం సౌత్): అధ్యక్షా, హుద్‌హుద్ తుఫాన్ అనేది ఒక ప్రకృతి వైపరీత్యం. ఈ తుఫాన్ కేటగిరి-5 కింద వచ్చింది. 128 కిలోమీటర్ల కంటే ఎక్కువ వేగంగా వస్తే ఆ తుఫాన్ కేటగిరి.5 కిందకు వస్తుంది. దీనికి నేషనల్ బోర్డ్ ఆఫ్ ఇజ్రాయిల్ వాళ్లు హుద్‌హుద్ అని పేరు పెట్టడం కూడా జరిగింది. వాస్తవానికి అక్టోబర్, 12వ తేదీన సముద్రంలో గ్లోబల్ వార్మింగ్ ద్వారా ఏర్పడిన సైక్లోన్ ఇది. ఎప్పుడైతే సముద్రంలో వాటర్ బెడ్ 25.6 సెంటిగ్రేడ్లకు పెరుగుతుందో, ఆ సమయంలో అక్కడ ఎయిర్ అంతా పైకి వెళ్లి వ్యాక్యుమ్‌లాగా తయారయ్యి, ఆ వ్యాక్యుమ్‌లో ఎయిర్ ప్రెజర్ low అవడం వలన హైస్పీడ్ ఎయిర్ ఎక్కడైతే ఉంటుందో అది జెట్ స్పీడ్‌లో లోపలికి ప్రవేశిస్తుంది. ఆ స్పీడ్ అక్కడ ఏర్పడి సర్క్యులేట్ అయ్యి కౌంటర్ క్లాక్ వైజ్ ఎక్కడైతే భూమి రొటేట్ అవుతుందో, అది ఏ ప్రాంతానికి దగ్గరలో ఉంటే ఆ ప్రాంతానికి వెళ్లడమే సైక్లోన్ విధి, విధానాలు. దాంట్లో భాగంగా మన రాష్ట్రంలో ఏర్పడిన ఈ హుద్‌హుద్ సైక్లోన్ విశాఖపట్టణం తీరాన్ని చేరుకోవడం జరిగింది. అది 12వ తేదీ రాత్రికి జరిగింది. ఈ సైక్లోన్ వచ్చే సమయానికి మనకు వార్నింగులు వచ్చాయి. 'నానా' వారు కూడా చెప్పడంజరిగింది. అదేవిధంగా మన ఇండియన్ వెదర్ రిపోర్టులు, నేనీ డిపార్ట్‌మెంట్, ఇంకా మిగిలిన శాఖలన్నీ కూడా హెచ్చరించడంజరిగింది. దానికి తగ్గట్టుగానే చంద్రబాబునాయుడు గారు అనేక విధాలుగా డిజాస్టర్ మేనేజిమెంటు అంటే కళ్లకు కనిపించే విధంగా.... 12వ తేదీ తుఫాన్ వస్తుందనుకున్నప్పుడు, అంతకు ముందు 5 రోజుల నుంచి వార్నింగ్స్ ఇస్తూ, అందరికీ అవగాహన కల్పిస్తూ, టి.వి.ఛానల్స్ అన్నింటినీ అప్రమత్తం చేయడం జరిగింది. ముఖ్యంగా ప్రభుత్వ శాఖలన్నింటినీ ఒక రూఫ్ కిందకు తెప్పించి అతి తక్కువ డ్యామేజీ జరిగేలా చేయాలని ఆదేశించడం జరిగింది. దాంట్లో భాగంగా విశాఖపట్టణం, శ్రీకాకుళం, విజయనగరం ఈ జిల్లాల్లో ముఖ్యంగా ఎంఎల్ఏలు, ఎంపీలు, బ్యూరోక్రాట్స్ అందరికీ ఎవేర్‌నెస్ ఇవ్వడం జరిగింది. లో లెవల్ ఏరియాల్లో ఉన్న ప్రజలను సురక్షిత ప్రాంతానికి తరలించడమే కాకుండా వాళ్లకి భోజన ఏర్పాట్లు కూడా చేయమని చెప్పడం జరిగింది. పునరావాస కేంద్రాలు ఏర్పాటు చేయడం జరిగింది. సుమారు 3,000 పైన పునరావాస కేంద్రాలు ఏర్పాటు చేయడం జరిగింది. 11వ తేదీన జోరున

వర్షం కురుస్తున్నా తెక్క చేయకుండా మేము, మా నాయకులు, డిపార్ట్మెంటల్ పీపుల్ అందరూ వర్షాల్లోనే లోతెవల్ ఏరియాకు వెళ్లడం జరిగింది. వాళ్లు స్పీకర్లు పెట్టి ఆటోల్లో ప్రచారం చేయిస్తున్నప్పుడు ఆ ప్రజల్లో నవ్వు కనిపించింది. మాకు కూడా అదే అనిపించింది. మాకు కూడా ఎప్పుడూ చెప్పేలాగా చెబుతున్నారులే అనే ధీమా, ధైర్యం కనిపించింది. కానీ సిఎం క్యాంపు ఆఫీసు నుంచి, సిఎం పి.ఎస్. నుంచి 'అక్కడ పరిస్థితి ఎలా ఉంది, ప్రజలు ఏమనుకుంటున్నారు, మీరేమి చేస్తున్నారు, గాలి ఎంత వేగంగా వస్తోంది' అని ప్రతి గంటగంటకూ ఫోన్ వస్తోంటే... ఇంత సీరియస్గా ఉందా! అని మాకనిపించింది. మేము తెగించి ముందురోజు వర్షంలో కూడా ప్రతి ఒక్కరినీ అప్రమత్తం చేసి వాళ్లందర్నీ సురక్షిత ప్రాంతానికి చేర్చడం జరిగింది. ఈ హుడ్ హుడ్ తుఫాన్ సందర్భంగా 61 మంది మాత్రమే చనిపోయారంటే ఇది కేవలం ముఖ్యమంత్రి గారు ఇచ్చిన వార్నింగ్ వల్లనే సాధ్యమైందని చెబుతున్నాను. అంత సీరియస్నెస్ వచ్చింది ఆయన ఇచ్చిన మెసేజ్ వల్ల మాత్రమే. అందుకే ఈరోజు తుఫాన్ వస్తున్నప్పుడు రోడ్లన్నీ బ్లాక్ అయినా, 24 గంటల్లోనే విజయవాడ వచ్చి అక్కడ నుంచి వెంటనే రావడం జరిగింది.

...

ఈ సందర్భంగా ఒక విషయం చెప్పాలి. మహాభారతంలో, కురుక్షేత్ర యుద్ధం జరిగేటప్పుడు ఆ మైదానంలో ఒక వైపు కౌరవులు, మరో వైపు పాండవులు యుద్ధానికి మోహరించి ఉన్నప్పుడు, సమయం ఆసన్నమైయ్యే కొలది ఏనుగులు, గుర్రాలు ఇవన్నీ కూడా భూమిని దువ్వుతూ ఉంటాయి. అలా దువ్వేటప్పుడు, ఆ దుమ్ముంతా పైకి ఎగిసిపడుతుంది, ఆ ప్రాంగణమంతా చీకటి మయమైపోతుంది. అప్పుడు శ్రీకృష్ణ భగవానుడు ఆ చీకట్లను చీల్చుకుంటూ పైకి వస్తాడు. ఆ వచ్చేటప్పుడు ఈ గుర్రాలూ, ఏనుగులూ తన్మయత్వానికి గురై, ఏ విధంగా యుద్ధం జరుగుతుందో కూడా మైమరచిపోయి ఆ శ్రీకృష్ణ భగవానుడికి లేచి నమస్కరిస్తాయన్నమాట. అదేమాదిరిగా శ్రీ నారా చంద్రబాబునాయుడుగారు ముఖ్యమంత్రిగా విశాఖపట్నంలో ప్రవేశించేటప్పుడు మిగతా పార్టీల వారు నోరు మెదపలేకపోకపోయారు. ప్రతి ఒక్కరు 'శభాష్' అంటూ చాలా అప్రీషియేట్ చేయడం జరిగింది. Irrespective of parties, ప్రతి ఒక్కరు ప్రార్థించి, ఆ ప్రార్థనల ఫలితంగా పొందిన ఏకైక నాయకుడు శ్రీ నారా చంద్రబాబునాయుడు గారని ఈ సందర్భంగా సభకు తెలియజేస్తున్నాను.

ఒక్క మాట చెప్పాలి. There is a force more powerful than steam and electricity and cyclone and it is will power.. అంటారు. ఆ విల్ పవర్ ఉండే నాయకుడు శ్రీ నారా చంద్రబాబునాయుడు గారు. ఎందుకంటే అన్నింటినీ ఒక రూఫ్లోకి తీసుకొచ్చి, ఆరోజు మేము చూశాం, 12 వ తారీకున 5 గంటలకు కలెక్టరేట్కు మేము వెళ్లాము. అప్పటికే కలెక్టరేట్కు నారాయణగారు వచ్చి ఉన్నారు. వారు వచ్చిన వెంటనే నాకు ఫోన్ చేసి 'గణేష్ ఎక్కడ ఉన్నావు' అని అడిగారు. వెంటనే హుటాహుటిన అక్కడికి వెళ్లాము. కలెక్టర్ గారు, గంటా శ్రీనివాసరావు గారు కూడా అక్కడ ఉన్నారు. ఆ సమయంలో కలెక్టరేట్ ప్రాంగణంలో

ఉన్న భవనాల పెంకులు ఎగిరి కార్ల మీద పడుతున్నాయి. అటువంటి పూర్తిగా ధ్వంసమైన ప్రాంగణంలోకి సిఎం గారు వచ్చి, Under one roof all bureaucrats, all Principal Secretaries అన్ని జిల్లాల కలెక్టర్లు, అందరినీ కూడా అక్కడకు రప్పించి across the table, by word of mouth ఈ హుద్‌హుద్ తుఫాన్‌ని, 'కెలామిటీ ఏమి లేదు' అనే విధంగా కేవలం ఒక వారం రోజుల్లోనే పూర్తిగా క్లియర్ చేయడం జరిగింది.

ఎందుకంటే మొదటి రోజు జరిగిన బీభత్సం, మధ్యాహ్నం 12 గంటల ప్రాంతంలో చక్కగా సైక్లోన్ అంతా సద్దుమణిగి గాలులు లేకుండా ఎండ కనిపించింది. 'హమ్మయ్యా.., హుద్‌హుద్ తుఫాను వెళ్లిపోయింద'ని మేమంతా రోడ్లపైకి వెళ్లాము. వెళ్లి క్లీనింగ్ ఆపరేషన్స్‌ను ప్రారంభించాము. నారాయణ గారు ఫోన్ చేశారు. ఎక్కడ ఉన్నావు గణేష్ అంటే, 'నియోజకవర్గంలో ఉన్నాను సార్... నియోజక వర్గంలో ఉండే తెలుగుదేశం కార్యకర్తలు, జీవీఎంసీ అధికారులతో మేము క్లీనింగ్ ఆపరేషన్స్‌ని టేకప్ చేస్తున్నామ'ని చెప్పాను. అప్పుడు మళ్ళీ గాలి మొదలైయ్యింది. నారాయణ గారికి 'సార్, మళ్ళీ గాలి మొదలైయ్యింది. ఈ ఆపరేషన్స్‌ని ఆపాలి. లేకపోతే మరలా ప్రాణనష్టం జరగొచ్చు. రేకులు మా కళ్ళముందే ఎగురుతున్నాయి' అనంటే, లేదు గణేష్ వెంటనే మనం టేకప్ చేయాలి, తుఫాను వస్తే మరలా టేకప్ చేస్తామని చెప్పడం జరిగింది. ఇది ఎందుకు చెబుతున్నానంటే ప్రతి ఒక్క అధికారిలో ప్రతి ఒక్క మినిష్టర్‌లో ఒక డెడికేషన్ ఉందని తెలియజేయడం కొరకు ఈ విషయాన్ని చెబుతున్నాను.

అదే సమయంలో జాయింట్ కలెక్టర్ ప్రయాణిస్తున్న కారు మీద పెద్ద హోర్డింగు పడటం జరిగింది. ఆ కారులో ఉండే జాయింట్ కలెక్టర్ గారు తన దగ్గర ఉన్న వాకీ టాకీతో మా వెహికల్ మీద హోర్డింగ్ పడిందని చెప్పడం జరిగింది. అంటే It shows their dedication towards work. అది ఒక వర్సిఫ్‌గా భావించి ఈ హుద్‌హుద్‌ని ఎదుర్కోవడం జరిగింది. దీంట్లో భాగంగా ఆ రోజు 'ఐ' వన్నెండు ఒకటిన్నర గంటల ప్రాంతంలో, అది ఎంత పెద్ద 'ఐ' అంటే ఆ ప్రాంగణంలో మనకు సైక్లోన్ లేదని అనిపించింది. కానీ తీరా చూస్తే అదే సమయంలో, ఈ అట్రాస్పియర్ ఎక్కడైతే తక్కువ ఉంటుందో... ముఖ్యంగా పాడేరు, అరకు ప్రాంతంలో బీభత్సాన్ని ఎక్కువగా సృష్టించింది. ఎందుకంటే, ఎక్కడైతే అట్రాస్పియర్ ప్రెజర్ తక్కువ ఉంటుందో... ఆ ప్రాంతంలో మరింత సైక్లోన్ ఒత్తిడి ఎక్కువగా ఉంటుందని మనకు ఉన్న సాంకేతిక పరిజ్ఞానం చెబుతోంది. అటువంటిది విశాఖపట్నం, శ్రీకాకుళం, విజయనగరం జిల్లాల్లో జరిగిన బీభత్సాన్ని ఒక్కసారి తమరి కళ్ళముందు ఉంచుతాను. సుమారు 2,50,000 మందిని సురక్షిత ప్రాంతాలకు తరలించడం జరిగింది. ఆ విధంగా సురక్షిత ప్రాంతాలకు తరలించడం వలన మాత్రమే మృతుల సంఖ్యను 61కి తగ్గించగలిగాము. దీనిపైన నిన్న జరిగిన చర్చలో కొంత మంది వైఎస్‌ఆర్ కాంగ్రెస్ పార్టీ సభ్యులు వక్రీకరించి మాట్లాడటం జరిగింది. నాకు అర్థమైయ్యింది ఏమంటే ఓదార్పు యాత్రకు తక్కువైపోయారని వాళ్లు బాధపడుతున్నారేమోనని నాకు అనిపిస్తోంది.

ఈ సైక్లోన్ రిలీఫ్ ఆపరేషన్స్ నిమిత్తం 24 ఎన్డిఆర్ఎఫ్ టీములు విశాఖపట్నం రావడం జరిగింది. అక్కడి నుంచి శ్రీకాకుళం, విజయనగరం జిల్లాలకు కూడా వారు వెళ్లడం జరిగింది. State Disaster Response Force (SDRF) ని కూడా పంపించడం జరిగింది. అలాగే ఫోర్ కాలమ్స్ ఆఫ్ ఇండియన్ ఆర్మీని కూడా చంద్రబాబునాయుడు గారు రప్పించగలిగారు. అలాగే ఫ్రీ టీమ్స్ ఆఫ్ ఇండియన్ నేవీకి సంబంధించిన మూడు బృందాలు ఈ కెలామిటీ మీద వర్క్ చేయడం జరిగింది. అలాగే హెలీకాప్టర్స్ని, fixed wing Air craftsని రప్పించి, ఎవరైతే సముద్ర ప్రాంతాల్లో ఉంటూ చేపలు పట్టడానికి బోట్ల మీద సముద్రంలోకి వెళ్లి దూరంలో ఉన్నారో అటువంటి జాలర్లకు హెచ్చరికలు చేసే నిమిత్తం హెలీకాప్టర్స్ని ఉపయోగించడం జరిగింది. ఆ విధంగా చేయడం వలన సముద్రంలో ఉన్న జాలర్లు దగ్గరగా ఉన్న పోర్ట్లకు వెళ్లి సురక్షితంగా బయటపడటం జరిగింది. అందువల్ల ఒక్క బోటు కూడా ఈ సైక్లోన్లో మునిగిపోలేదని చెప్పాలి. కానీ ఆ రోజు రాత్రి కొన్ని మునిగిపోయాయని ఒప్పుకోవాలి. ఎందుకంటే ఎప్పుడైతే ఇటువంటి సైక్లోన్స్ వస్తాయో ఈ గ్లేసియర్స్ మెట్ కావడం వలన వాటర్ బెడ్ లేవడం జరుగుతుంది. ఆ వాటర్ బెడ్ లేచేటప్పుడు, అక్కడ విశాఖపట్నంలో ఉండే పోర్ట్లన్నీ అలాగే ఫిషింగ్ హార్బర్ వాటర్ రెండు కలయిక వలన జట్టీ మీదకు ఓడలన్నీ వెళ్లిపోయాయి, ఒక దానికి మరొక గుద్దుకొని నీళ్లలోనే మునిగిపోవడం జరిగింది.

ఆహార పొట్లాల పంపిణీ విషయానికి వచ్చేసరికి, సుమారు 14వ తారీకు నుండి 17వ తారీకు వరకు కూడా 23 లక్షల మందికి ఆహార పొట్లాలను అందించడం జరిగింది. సుమారు 400 మెగా మెట్రీక్ టన్స్ ఆఫ్ ఫుడ్ ప్యాకెట్స్ని ఈ కెలామిటీ సందర్భంగా అందించడం జరిగింది. అలాగే 310 సైక్లోన్ రిలీఫ్ క్యాంపులను ఏర్పాటు చేయడం జరిగింది. 1688 మెడికల్ క్యాంపులను ఏర్పాటు చేయడం జరిగింది. దానిలో భాగంగా ఎన్టిఆర్ ట్రస్ట్ వారు కూడా వచ్చి అనేకరకాల మందులను పంచడంతోబాటు, కొన్ని రకాల అంటువ్యాధులు ప్రబలకుండా ముందుజాగ్రత్త చర్యలను తీసుకోవడం జరిగింది.

అలాగే ఈ తుఫాను విషయంలో, విశాఖపట్నంలో ఉండే ప్రజలకు అసలు ఏమైనా జరిగిందా ఇది ఒక కలా అనే విధంగా అర్థమైయ్యింది. ఎందుకంటే టెలివిజన్, రేడియో ప్రసారాలు పూర్తిగా స్థంభించిపోయాయి. సిగ్నల్స్ లేకపోవడం టెలి కమ్యూనికేషన్స్ పూర్తిగా స్థంభించిపోయాయి. ఇటువంటి సమయంలో ఇంట్లో పాల ప్యాకెట్ వచ్చిందా లేదంటే ఎవరైనా వచ్చి ఏదైనా ఇచ్చారా, చెట్ల కొమ్మలను తొలగించారా వంటి కొన్ని మాత్రమే వారికి తెలుసు. నాలుగైదు రోజుల సమయం గడిచేటప్పటికీ టెలివిజన్ ప్రసారాలు ప్రారంభమయ్యేటప్పటికి మొత్తం అంతా క్లీన్ స్వీప్ చేయడం జరిగింది. కాబట్టి వాళ్లకు అర్థమైయ్యింది ఏమంటే ఈ సైక్లోన్లో ఏమి జరగలేదు అనిపించే విధంగా ముఖ్యమంత్రి గారి పని తీరు ఉందని మనవి చేస్తున్నాను.

అలాగే విద్యుత్ స్థంబాలు ఏవైతే పడిపోయాయో, సుమారు 60 వేల స్థంబాలు నేలకు ఒరిగాయి, సుమారు రెండు వేల మంది టెక్నికల్ పర్సన్స్‌ని వివిధ జిల్లాల నుంచి, ప్రక్కనున్న ఒరిస్సా రాష్ట్రం నుండి రప్పించి చాలా తక్కువ సమయంలో ప్రాణాలకు తెగించి ఎలక్ట్రిషియన్స్ పని చేశారని మాకు అర్థమైంది. ఎందుకంటే ఏవైతే కమర్షియల్ ప్రాంతాలు ఉంటాయో ఆ వ్యాపారస్తులు కొంత మంది జనరేటర్స్‌ని ఉపయోగించడం వలన ఆ జనరేటర్ల ద్వారా వచ్చే కరెంటు కొన్ని తీగల ద్వారా ప్రవహించడం వలన కొంత మంది పనులు చేస్తున్న ఎలక్ట్రిషియన్స్ క్రింద పడిపోవడం జరిగింది. కాకపోతే ప్రాణనష్టం జరగలేదు. ఈ రకంగా ధైర్య సాహసాలతో ముందుకు వెళ్ళడం జరిగిందని తెలియజేస్తున్నాను.

...

హుద్‌హుద్ తుపాన్ ప్రభావంలో భాగంగా సుమారు 2,00,673 ఇండ్లు damage అయ్యాయి. Fully damaged houses - 2,470, severely damaged houses - 11,097, and the number of partially damaged houses is.. 1,36,000. అలాగే 49,363 గుడిసెలు, cattle sheds.. 1359 కు and the estimated damage comes to Rs.3236. Animal husbandry sector చూస్తే, పెద్ద పశువులు 1406 మరణించగా, చిన్నపశువులు 4,468 మరణించాయి. పౌల్ట్రీ పరిశ్రమ చూస్తే సుమారు 46,00,000 కోళ్లు మరణించినట్లు రికార్డు అయింది. Community animal health centres 89 వరకు damage అయ్యాయి. పౌల్ట్రీ పెడ్స్ 486 damage అయ్యాయి. Animal husbandry sector కు వాటిల్లిన నష్టం సుమారు రూ.212.00 కోట్లుగా రికార్డు అయింది. వ్యవసాయ భూములు వగైరా రూ.1339.00 కోట్లుగా రికార్డు అయింది. మత్స్యకారులకు సంబంధించి 956 బోట్లు వలలతోపాటు మునిగి పోవడం జరిగింది. చాలా బోట్లను Port Trust క్రేన్స్ సహాయంతో వెలికి తీయడం జరిగింది. ఇంకా కనిపించని బోట్స్ ఎక్కడైతే draft ఉంటుందో ఆ draft దగ్గర పడిపోయిన బోట్స్ వెలికి తీసేందుకు వీలుకాలేదు. 764 వలలు పాక్షికంగా నష్టపోయాయి. Fully damaged mechanised boats – 1079, partially damaged - 1,154. prawns cultivation సుమారు 651 hectares లో damage కావడం జరిగింది. వీటన్నింటినీ అంచనా వేయగా రూ.98.00 కోట్లుగా నమోదు అయింది. అలాగే Handlooms and Textiles కు వాటిల్లిన నష్టం రూ.9.00 లక్షలు గా అంచనా వేయబడింది. Roads and Buildings estimation అన్నీ రోడ్లు కలిపి సుమారు 3880 కిమీ. పరిధి వరకు approximately రూ.11,11 కోట్ల నష్టం వచ్చింది.

పంచాయితీ రాజ్‌కు estimated cost రూ.995.00కోట్లు, గ్రామ పంచాయితీ రోడ్స్ రూ.410.00 కోట్లు, అలాగే మున్సిపల్ రోడ్స్ రూ.3,621.00 కోట్లు నష్టం వచ్చింది. అలాగే Rural water supply కు సుమారు 126 కోట్లు వరకు నమోదు అయింది. Irrigation department కు approximately Rs.317.00 కోట్లు నష్టం వాటిల్లింది. School Education department కు Class rooms, మిగిలిన ప్రాంగణాల నష్టం రూ.51.00కోట్లుగా నమోదు

అయింది. Social welfare hostels, buildings కు పైకప్పుగా రేకులు మరియు పెంకులతో కూడినవి కలుపుకుంటూ నష్టాలు చూసినట్లైతే సుమారు రూ.4.09 కోట్లు వరకు ఉంది. BC.welfare Rs.40.00 crores, Tribal welfare Rs.52.00 crores. Intermediate education Rs.1.00 crores varaku. Health Insurance Rs. 308.00 కోట్లు, Power sector కు Rs.1290.00 కోట్లు వరకు నష్టం వచ్చింది.

AP.Housing Schemes కు వాటిల్లిన నష్టం 5.00 కోట్లు, Revenue Infrastructure కు Rs.3.00 కోట్లు . Forest Department కు 315 కోట్లు . Fire services కు Rs.1.39 Lacs. and A.P. Beverages Limited కు.80.00 lacs. Industriesకు అపారమైన నష్టం జరిగింది. పరవాడా అమృతాపురం ఆ చుట్టుప్రక్కల ప్రాంతాల్లో సుమారు రూ.6,136.00 కోట్ల మేర private industries కు, APIIC కు, Apparel Park కు, నష్టం జరిగింది. వీటన్నింటికీ approximately cost Rs.1275.00 కోట్లు నష్టం వచ్చింది. ఇవన్నీ కూడా summarise చేస్తే రూ.21.985 కోట్లు వరకు నష్టం జరిగిందని మన రికార్డ్స్ తెలియజేస్తున్నాయి.

హుద్ హుద్ తుపాను సమయంలో ప్రజలకు భోజనం, మంచినీరు కరువయ్యాయి. మొదటి రోజున భోజనం, మంచినీరు కొనుగోలు చాలా ఖరీదు అనిపించింది. దానిని దృష్టిలో పెట్టుకొని వెనువెంటనే ఇరుగు పొరుగు జిల్లా, మరియు రాష్ట్రాల నుండి కూరగాయలు తదితర నిత్యావసర దినసరుకులు తెప్పించడం జరిగింది. ఎవరైతే బ్లాక్ మార్కెట్ ద్వారా అధిక ధరలతో చక్కగా ఒకటి, రెండు నెలలు పాటు అమ్ముకోవచ్చు అని ఆనంద పడ్డారో, ఊహించుకున్నారో, అటువంటి వారందరి ఊహల్ని అరికట్టి బ్లాక్ మార్కెట్స్ కంట్రోల్ చేయడం జరిగింది. అందులో భాగంగా సుమారు రూ.294.00 కోట్లు ఖరీదు చేసే కందిపప్పు rice, sugar, salt, onions, potatoes, oils, chilly powder, carry bags irrespective of below poverty level families.. కార్డు ఉన్నా లేకపోయినా, అన్నింటి లోనూ, ప్రతి ఒక్కరితో నేనున్నాను అంటూ పౌరసరఫరాల శాఖ ద్వారా నిత్యావసర సరుకులు అందరికీ సరఫరా చేయడం జరిగింది.

ఈ విధంగా హుద్ హుద్ తుపాన్ నష్టాన్ని ఆపగలిగారని ప్రజలలో నమ్మకాన్ని నింప గలిగాము. అలాగే అక్కడ పనిచేసే అధికారులకు కూడా తుపాను బాదితులే వారందరికీ నష్టం జరిగింది. అటువంటి వారితో పనిచేయడం అంటే అంత సులువైన పనికాదు. కానీ వారి శక్తి సామర్థ్యాలను, internal energe levels touch చేసి సిఎం చంద్రబాబు నాయుడు గారు శభాష్ అనిపించుకోగలిగారు. complete world appreciate చేయగలిగిందని సభాముఖంగా తెలియజేసుకుంటూ సెలవు తీసుకుంటున్నాను.

మిస్టర్ స్పీకర్ : రాజన్న దొర..

(ఈ దశలో సభ్యులు శ్రీ.పి.రాజన్న దొర తమ స్థానం నుండి లేచి నిలుచున్నారు. ఈ సందర్భంలో వైఎస్ఆర్సిపి సభ్యులు శ్రీ కె.సర్వేశ్వరరావు మాట్లాడేందుకు మైకు ఇవ్వాలిందిగా కోరుతూ, తమ స్థానం నుండి లేచి నిలుచున్నారు.)

శ్రీ కె.సర్వేశ్వరరావు(అరకు వ్యాలీ) : అధ్యక్షా, దేశంలో ఎప్పుడూ లేని విధంగా హుద్ హుద్ తుపాన్ మొట్టమొదటిసారిగా ప్రజలందరిని భయభ్రాంతుల్ని చేసింది. శ్రీకాకుళం, విజయనగరం, విశాఖపట్నం జిల్లాల ప్రజలందరూ పశు, పంటలతోపాటు అన్నీ విధాలుగా నష్టపోయారు. ప్రజల్ని కకావికలం చేసింది. పచ్చదనంతో ఉన్న విశాఖపట్నంను ఎడారిగా మార్చింది. హుద్ హుద్ తుపాన్ గురించి వారం రోజులు ముందుగా నాసా వారు హెచ్చరించారు. తుపాను గురించి వాతావరణ కేంద్రాలు చాలా గట్టిగా హెచ్చరించాయి. హుద్ హుద్ తుపాన్ భారీ నుండి అతిభారీగా ఉంటుందని చెప్పడం కూడా జరిగింది. ప్రభుత్వం ఏ రకంగా హుద్ హుద్ తుపాన్ ను ఎదుర్కోవాలని అని ఆలోచించి ఉంటే, చాలా బాగుండేది. ఈ విషయంలో ప్రభుత్వాలు ఏరకంగా స్పందించాయంటే,

(ఈ సందర్భంలో అధికార పక్ష సభ్యులచే అంతరాయం)

చెబుతాను, పక్కనే ఉన్న ఒరిస్సా రాష్ట్రం తుపాన్ వస్తుందంటే, అక్కడున్న చెట్ల కొమ్మలను కొట్టించి ఆ చెట్లు పడిపోకుండా కాపాడే ప్రయత్నం చేశారు. మనం అధ్యక్షా, హుద్ హుద్ తుపాన్ వలన నాలుగు, ఐదు రోజులపాటు అక్కడి ప్రజలకు త్రాగేందుకు నీరు ఇవ్వలేని పరిస్థితి. విద్యుత్ ఇవ్వలేని పరిస్థితి.

(ఈ సందర్భంలో అధికార పక్ష సభ్యులచే అంతరాయం)

మీరు చాలా బాగా పనిచేశారు, అది కూడా మెచ్చుకుంటాను. ఆ విషయాన్ని కూడా చెబుతాను. మీదగ్గర సాంకేతిక పరిజ్ఞానం ఉంది, ఆ పరిజ్ఞానాన్ని కూడా వినియోగించారు. తుపాన్ ఇంత భారీగా ఉంటుందని చెప్పినప్పుడు ముందుగా వాటర్ ప్యాకెట్స్ ఎందుకు ఏర్పాటు చేయలేదు ?

...

ముందుగా కరెంటు పోతుందని తెలిసీ కూడా జనరేటర్లను ఎందుకు ఏర్పాటు చేయలేదు? ప్రతీవాళ్లు కరెంటు కోసం గంటకు రూ.1,000 చొప్పున జనరేటర్లను అద్దెకు తీసుకున్నారు. ఒకవైపు టాయిలెట్స్ బ్లాస్ట్ అయిపోయి మురుగునీరు అంతా బోర్లలోకి, బావుల్లోకి ఇంకిపోయే పరిస్థితి. తాగటానికి మంచినీళ్లు లేవు. (అధికార పార్టీ సభ్యులనుద్దేశించి) వీళ్లు పులిహారా ప్యాకెట్లు ఇచ్చామంటున్నారు. పులిహారా ప్యాకెట్లు ఎప్పుడొచ్చాయి? ఆదివారం తుపాను వచ్చింది. రోడ్లన్నీ ధ్వంసమయిపోయాయి. చెట్లు అన్నీ పూర్తిగా కూలిపోయాయి. ఆదివారం తుపాన్ వస్తే, గురువారం రోజు పులిహార ప్యాకెట్లు ఇచ్చారు. ఆ నాలుగురోజులు ప్రజలంతా ఏం తిని ఉన్నారు? (అధికార పార్టీ సభ్యులనుద్దేశించి) మీరందరూ కూడా బాగా పని చేశారని

అనుకొంటున్నారు. మరి ఆ నాలుగు రోజులు అక్కడున్న ప్రజలంతా ఏం తిన్నారు, ఏం తాగారు? పసిపిల్లలు ఎటువంటి పాలు తాగారన్నది ఒక్కసారి మానవతాదృక్పథంతో ఆలోచించండి. (అధికార పార్టీ సభ్యుల నుంచి అంతరాయం)

టెక్నాలజీ పెరిగిందని అంటున్నారు. గౌరవ ముఖ్యమంత్రిగారి ఫోన్ పనిచేయలేదు, మినిష్టర్ల ఫోన్లు పనిచేయలేదు. మొబైల్ టవర్లు ముందుగానే ఎందుకు ఏర్పాటు చేసుకోలేకపోయారు? (అధికార పార్టీ సభ్యుల నుంచి అంతరాయం) మరి టెక్నాలజీని ఏవిధంగా ఉపయోగించుకున్నారు? తెలుగు తమ్ముళ్లు అందరూ మా దగ్గర టెక్నాలజీ ఉంది, టెక్నాలజీని ఉపయోగించుకొంటున్నామన్నారు. మరి ఆ టెక్నాలజీతో పదిమందికి మంచి చేస్తే సంతోషిస్తాను. కాబట్టి, టెక్నాలజీని మీరు ఉపయోగించుకోలేకపోయారు. అదే నేను చెబుతున్నాను.

హుద్ హుద్ తుపానుకి సంబంధించి ఇప్పుడే గౌరవసభ్యులు మాట్లాడటం జరిగింది. గిరిజన ప్రాంతమైతే అతి భారీగా నష్టపోయింది. గిరిజన ప్రాంతంలో మామూలుగానే రోడ్లు, కరెంటు బాగోలేదు. సరైన సదుపాయాలు లేవు. మరి ఈ పరిస్థితిలో ప్రభుత్వ అధికారిక లెక్కల ప్రకారం సుమారుగా 9 మంది గిరిజనప్రాంతంలో చనిపోయారని చెబుతున్నారు. ఇదేగాకుండా అనధికారికంగా ఇంకా కొంతమంది చనిపోయారు. ఆదివారం తుపాను వస్తే, గురువారం వరకు ఒక్క అధికారి కూడా గిరిజనప్రాంతానికి రాలేదు. గౌరవ ముఖ్యమంత్రి శ్రీ నారా చంద్రబాబునాయుడుగారేమో స్వచ్ఛభారత్ లో మంత్రులతో పాల్గొంటున్నారు చాలా సంతోషం. గిరిజనప్రాంతంలో ఉన్న ప్రజలు, ప్రజలు కాదా అధ్యక్షా? ముఖ్యమంత్రిగారు అక్కడికి రాలేరా? మంత్రులు రాలేరా అధ్యక్షా? అరకులో 9 మంది చనిపోతే ఒక్క ఎమ్మెల్యే అయినా అరకును సందర్శించారా అని తమరిద్వారా అడుగుతున్నాను. (అధికార పార్టీ సభ్యులనుద్దేశించి) మేం మనసున్న మహారాజులం, మానవత్వం ఉందని ప్రతి ఒక్కరూ మాట్లాడుతున్నారు. గిరిజనుల మీద మీకున్న మానవత్వం ఎంత గొప్పదో అర్థమైపోతుంది. మా ముఖ్యమంత్రిగారు మానవత్వం ఉన్నవారు అంటున్నారు. గిరిజన ప్రజల దగ్గరకు వచ్చేసరికి మీ మానవత్వం మంటకలిసిపోతుందా? గిరిజన ప్రజలు, ప్రజలు కాదా అధ్యక్షా? 9 మంది చనిపోతే ఒక్కరిని కూడా సందర్శించలేరా అధ్యక్షా? (సభ్యులు శ్రీ బొండా ఉమా మహేశ్వరరావు గౌరవ సభాపతిని మైకు ఇవ్వమని కోరారు) అధ్యక్షా, మా నాయకుడు గురించి మాట్లాడుతున్నారు. పోలీసులు పర్మిషను ఇవ్వనప్పటికీ కూడా, మా నాయకుడు రాత్రంతా వచ్చి, చనిపోయిన ప్రతి కుటుంబానికి కలిసి, అక్కడున్న ప్రజలందరినీ ఓదార్చారు. (వైఎస్సార్ కాంగ్రెస్ పార్టీ సభ్యులు చప్పట్లు) మా నాయకుడు అరకు వెళ్లి, ప్రతి కుటుంబాన్ని ఓదార్చి వచ్చిన మా గొప్ప నాయకుడు, అతని గురించి మీరు మాట్లాడుతున్నారు. (అధికార పార్టీ సభ్యుల నుంచి అంతరాయం) (అధికార పార్టీ సభ్యుల వైపు చూస్తూ) మాకు ఫోటోలు అక్కర్లేదు..

MR. SPEAKER: Address the Chair please.. మీలో మీరూ మాట్లాడుకుంటే ఎలా?

శ్రీ కె. సర్వేశ్వరరావు(అరకు వ్యాలీ): అధ్యక్షా, మాకు ఫోటోలు అక్కర్లేదు. స్వచ్ఛభారత్ లో, టీవీలలో ప్రోగ్రామ్లు మాకు అక్కర్లేదు. మా నాయకుడైతే అరకు ప్రాంతాన్ని సందర్శించారు. ఏమో, తెలుగు తమ్ముళ్ల గురించి నాకు అర్థం కావడం లేదు గానీ, అరకు వెళ్లి వస్తే వాళ్ల పదవులు ఊడిపోతాయనో, లేకపోతే శ్రీ నారా చంద్రబాబునాయుడిగారి ముఖ్యమంత్రి పదవి పోతుందని అనుకుంటున్నారేమో తెలియదు గానీ, అరకుకు వాళ్లు ఎందుకు రావడం లేదో నాకైతే అర్థం కావడం లేదు.

అధ్యక్షా, గిరిజన ప్రాంతంలో ప్రభుత్వం చెప్పిన లెక్కల ప్రకారం సుమారు రూ.250 కోట్లు కాఫీ పంటకు నష్టం వచ్చిందని అంటున్నారు. ఒక్క రైతును కూడా ప్రభుత్వం ఎక్కడా ఆదుకొనే పరిస్థితి కనిపించడం లేదు. చనిపోయిన కుటుంబాలకు రూ.7 లక్షలు ఇస్తామన్నారు. ఇప్పటివరకు రూ.5 లక్షలు ఇచ్చి, ఇంకా రూ.2 లక్షలు అందించని పరిస్థితి. ఇప్పుడిప్పుడే గిరిజన ప్రజలు మేల్కొంటున్నారు. కాఫీ పంట వలన ఆదాయం వస్తుందని, ప్రపంచ దేశాల్లో 8 దేశాలే కాఫీ పంటను పండిస్తున్నాయి. అందులో మన విశాఖపట్టణం ఉండటం చాలా గొప్పతనం. ప్రపంచంలో బెస్ట్ కాఫీ అవార్డ్స్ కూడా మన విశాఖపట్టణానికే వస్తున్నాయి. అంత మంచిగా కాఫీ పంటను పండిస్తున్నారు. ఒక కాఫీ మొక్కను వేస్తే, చిన్న పిల్లోడిని ఏరకంగా అయితే చూసుకొంటున్నామో, ఆరకంగా కాఫీ మొక్కను నాలుగు నుంచి ఐదు సంవత్సరాల వరకు చూసుకోవాలి. అప్పుడే ఆ కాఫీ పంట చేతికి వచ్చే పరిస్థితి ఉంటుంది. గిరిజన ప్రాంతంలో ప్రభుత్వం చెప్పిన లెక్కల ప్రకారం సుమారు రూ.250 కోట్లు కాఫీ పంటకు నష్టం వచ్చిందని అంటున్నారు. మరి ఇప్పటి వరకు కాఫీ పంట పండించిన రైతుకు ఒక్క రూపాయి కూడా ఇవ్వలేదు. మొక్కలు కూడా సరఫరా చేయలేదు.

ఒకవైపు కాఫీ పంట పోయింది, వసుపు పంట పోయింది, అల్లం పంట పోయింది. రాగులు, సామలు, కూరగాయలు, సిల్వర్ చెట్లు, టేకు చెట్లు, మామిడి చెట్లు, జీడి మామిడి చెట్లు, వరి అన్ని పంటలూ పోయాయి. హుద్ హుద్ తుపానుకి రైతులంతా సర్వ నాశనమైపోయారు. ప్రభుత్వం ఒకవైపు టెక్నాలజీని ఉపయోగించుకుని చాలా బాగా చేశాం, హుదుద్ తుపాన్ ను బాగా ఎదుర్కొన్నామని, రూ.844.59 కోట్లు ఖర్చు పెట్టామని చెబుతుంది.

అధ్యక్షా, ప్రభుత్వ లెక్కల ప్రకారం సుమారు రూ.21 వేల కోట్లు నష్టం వాటిల్లందని చెబుతున్నారు. మరి రూ.21 వేల కోట్లు నష్టం వాటిల్లితే రూ.844 కోట్లతో ఏరకంగా ప్రజలను సంతృప్తిపరిచారో ఈ సభాముఖంగా అడుగుతున్నాను. అంటే మిగతా డబ్బు అంతా ఏరకంగా వస్తుంది అని అడుగుతున్నాను. ఈరకంగా ప్రజలంతా ఒకవైపు ఇబ్బందులు పడుతుంటే,

ప్రభుత్వం ఏమో రూ.844 కోట్లు.. అంటే ప్రభుత్వం ఇచ్చే లెక్కలు తప్పా? లేదంటే ప్రభుత్వం చెప్పే మాటలు తప్పా అని అడుగుతున్నాను. చెప్పాల్సిన బాధ్యత అయితే ఎంతైనా ఉంది. (అధికార పార్టీ సభ్యుల నుంచి అంతరాయం) అధ్యక్షా, హుద్ హుద్ తుపాను వచ్చిన తర్వాత అందరికీ కూడా బియ్యం ఇచ్చేయమన్నారు, చాలా సంతోషం. రేషన్ కార్డు లేనివారికి, పింక్ కార్డ్ హోల్డర్స్ కి కూడా ప్రభుత్వం బియ్యం ఇచ్చింది. కానీ, ఎమ్మెల్యేలకు కూడా లెటర్స్ ఇవ్వమని చెప్పారు. నాకున్న సమాచారం ప్రకారం రెండు లక్షల మందికి లెటర్లు ఇచ్చారు. (అధికార పార్టీ సభ్యుల నుంచి అంతరాయం) రెండు లక్షల మందికి రేషన్ కార్డులు లేవనే కదా లెటర్స్ ఇచ్చారు. ఆ రెండు లక్షల మందికి ప్రభుత్వం రేషన్ కార్డులిస్తుందా అని అడుగుతున్నాను. లేదా తెలుగు తమ్ముళ్లు తప్పు చేశారా అనేది అయినా తేలాలి.

అధ్యక్షా, ఈ హుద్ హుద్ తుపాన్ ప్రజలకు, పేదవాడికి ఒకవైపు నష్టం కలిగిస్తే, మన తెలుగు తమ్ముళ్లు లాభం పొందే పరిస్థితి. విశాఖపట్టణంలో మురుగు కాలువలన్నీ కొట్టుకుపోయాయి. డ్రైనేజీలు అన్నీ బ్లాక్ అయిపోయాయి. మురుగునీటితో ఎక్కడికక్కడ గుంతలుగా ఏర్పడ్డాయి. హాస్పటల్స్ లో కూడా సరైన వసతులు లేవని గౌరవ సభ్యులు నిన్ననే మాట్లాడారు. దోమలేమో విపరీతంగా పెరిగిపోయాయి. ఈగలు కూడా విపరీతంగా పెరిగిపోయి చెవులు హోరెత్తేటట్లు తిరుగుతున్నాయి. ఆ దోమలు కూడా ఎంత దారుణంగా తయారయ్యాయంటే, తెలుగు తమ్ముళ్లను ఆసరాగా చేసుకొన్నాయేమో తెలియదు గానీ, కుట్టిన దగ్గరే కుట్టి దానికి కావలసినంత రక్తం పీల్చుకుంటున్నాయి. (అధికార పార్టీ సభ్యుల నుంచి అంతరాయం) క్లోరినేషన్ లేదు, బ్లీచింగ్ లేదు, అన్ని విధాలుగా ప్రజలను పూర్తిగా మభ్య పెట్టే పరిస్థితి ఇవాళ జరుగుతుంది. మరి ప్రభుత్వం టెక్నాలజీని ఉపయోగించుకుంటున్నాం. ప్రజలకు మేలు చేశామని చెబుతున్నారు. ఏం మేలు చేశారు? ముఖ్యమంత్రిగారి సెల్ ఫోన్ పనిచేయకపోతే, టెక్నాలజీని ఏరకంగా ఉపయోగించుకున్నారో చెప్పండి. టెక్నాలజీని ఉపయోగించి ఉండి ఉంటే, ప్రభుత్వం ముందు ఎందుకు టవర్స్ ను ఏర్పాటు చేయలేకపోయింది? హుద్ హుద్ తుపాన్ లో ప్రభుత్వం పూర్తిగా విఫలమయింది. ఇప్పటికే రైతులందరూ చాలా బాధపడుతున్నారు. మా గిరిజనప్రాంతంలో త్రాగునీరు కొంతైనా ఉండేది. తుపాను వచ్చిన తర్వాత పూర్తిగా లేని పరిస్థితి. కరెంటు కూడా వందలాది గ్రామాలకి లేదు. ఇప్పుడున్న గ్రామాల్లో స్తంభాలు పడిపోయి పూర్తి చీకట్లో ఉంటున్నాం. ఈ పరిస్థితిలో మరి మాకోసం పట్టించుకోరా? (అధికారపార్టీ సభ్యులనుద్దేశించి) మీరు చెప్పినట్టే ముఖ్యమంత్రిగారికి మానవత్వం ఉంది, మంచి మనసున్న వాళ్లని అన్నారు. (అధికార పార్టీ సభ్యుల నుంచి అంతరాయం) మీరు చెప్పినదే ఇదంతా. ఏం గిరిజన ప్రజల దగ్గరకొచ్చేసరికి మీ గుండెలు బండబారిపోతున్నాయా? గిరిజనులు మనుషులు కారా? గిరిజనులు కూడా మనుషులే కదా.

...

అధ్యక్షా, ప్రజలు మాకు 50,000 ఓట్లు వేశారు. అధికార పార్టీకి కూడా 50,000 ఓట్లు వేశారు. అటువంటి సందర్భంలో మమ్మల్ని కూడా ఆదరించాల్సిన బాధ్యత, అక్కున

చేర్చుకోవల్సిన బాధ్యత ప్రభుత్వంపైన ఉంది కదా. ప్రక్కనున్న రాష్ట్రాలు తుఫాన్లను ఎదుర్కొనేందుకు ఆధునిక పరిజ్ఞానాన్ని ఉపయోగిస్తుంటే, ఇక్కడ మనమేమో గొప్పలు చెప్పుకుంటున్నాం. ప్రజలు మనల్ని తిట్టుకునే పరిస్థితి నెలకొంది. స్వచ్ఛభారత్ కార్యక్రమంలో మనం ఫోటోలకే పరిమితమయ్యాం. ప్రజలకు ఎంతవరకు న్యాయం చేయగలిగామో ఒకసారి ఆలోచించుకోవాలి. తుఫాను ముందురోజు నేను అనుకోకుండా వైజాగ్ వచ్చాను. ఆదివారం తుఫాను వస్తే, సోమవారం 50 కిలోమీటర్లు పెగా అరకు వ్యాలీకి నడుచుకుంటూ వెళ్లాను. మంగళవారం ఉదయం నాతోపాటు 15 మంది పోలీసులు, ఇద్దరు ఎస్సెలు, ఒక సీఐ, ఇంకా నా బృందం సుమారు 50 మంది కలసి అరకు వ్యాలీ నుంచి తిరిగి టైడా వరకు, గురువారం వరకు వచ్చే దారిలో, పడిపోయిన చెట్లను మేమే కట్టర్ల సహాయంతో స్వంతంగా కట్ చేసుకుంటూ వచ్చాం. ప్రభుత్వం తరుపున ఒక్క అధికారి కూడా రాలేదు. ప్రభుత్వం నుండి ఒక్కరు కూడా రాని పరిస్థితి ఉంది. వ్యతిరేకంగా మాట్లాడితే...

(అధికార పార్టీ సభ్యుల నుంచి సభకు అంతరాయం)

గౌరవ సభాపతి: దయచేసి ముగించండి.

కిడారి సర్వేశ్వర రావు(అరకు వ్యాలీ): అధ్యక్షా..., సభకు నేను కొత్త సభ్యుణ్ణి. నన్ను మాట్లాడనివ్వండి. తుఫాను తాకిడికి స్కూలు భవనాలు కూలిపోయిన పరిస్థితి.

(ఈ దశలో అధికార, విపక్షాల సభ్యుల నడుమ వాదోపవాదాలు చోటుచేసుకున్నాయి)

విద్యార్థులందరూ పిల్లలు రోడ్డుపైకి వచ్చిన పరిస్థితి ఉంది. ఈ పరిస్థితుల్లో ఆ విద్యార్థుల కోసం మనం ఏమి చేశామని అడుగుతున్నాను. ఆ విద్యార్థులను ప్రభుత్వం ఏరకంగా ఆదుకున్నదో చెప్పాలి.

(అధికార పక్ష సభ్యులచే సభకు అంతరాయం కొనసాగింది)

అధ్యక్షా, నిన్నటి రోజున, ఈరోజున వారు (అధికారపక్ష సభ్యులనుద్దేశిస్తూ) మాట్లాడిన విషయాల గురించే నేను మాట్లాడుతున్నాను. ఇంకా ప్రజలందరూ చాలా బాధల్లో ఉన్నారు కాబట్టి, వారిని ఆదుకోవల్సిన బాధ్యత ప్రభుత్వంపైన ఉంది. తుఫాను బాధితులను ఆదుకోడానికి కేంద్రప్రభుత్వం రూ.1,000/-కోట్లు సహాయం చేస్తామని ప్రకటించింది. మొదటి విడతగా రూ.400/- కోట్లు విడుదల చేసింది. దాని తరువాత 140 కోట్ల రూపాయలో, రూ.150కోట్ల రూపాయలో ఇస్తామన్నారు. అంటే ప్రకటించిన విధంగా రూ.1,000/- కోట్లు కూడా ఇచ్చే పరిస్థితి లేదు. మనం రూ.21,000/- కోట్లు నష్టం జరిగిందని చెప్తున్నాం. అంటే మన అంచనాలు తప్పా? కేంద్రప్రభుత్వం ఒక బృందాన్ని పంపించింది. తుఫాను ప్రభావి

త ప్రాంతాల్లో ఆ బృందం పర్యటించి, సర్వేలు చేసిన తరువాత, కేంద్ర సహాయం క్రింద రూ.1,000/-కోట్లు మాత్రమే ఇస్తామంటున్నారు. మనం ఆ రూ.1000/-కోట్ల సహాయానికి స్థిరపడిపోయామంటే, ప్రభుత్వాలను కూడా తప్పుదోవ పట్టించే విధంగా మనం ప్రవర్తిస్తున్నామనే నా భావన. (బెల్)

అధ్యక్షా, రూ.21,000/- కోట్లు సప్లం వాటిల్లితే, కేవలం రూ.844.59 కోట్లు ఖర్చు చేసి, ఏ రకంగా మనం తుఫాను సహాయాన్ని బాగా చేయగలిగామని చెప్పకోగలుగుతున్నాం. ఏరకంగా మనం ప్రజలకు మేలు చేశామని చెప్పగలుగుతున్నాం. ఈరకంగా ప్రజలందరికీ అన్యాయం జరిగింది గానీ పూర్తిగా న్యాయం జరగలేదు. మా నియోజకవర్గంలోని మారుమూల ప్రాంతాల్లో ఇంకా విద్యుత్తు పునరుద్ధరణ జరగలేదు. రోడ్డు సౌకర్యాలు లేవు, త్రాగడానికి మంచినీరు లేదు. ప్రజలు చాలా ఇబ్బందులు పడుతున్నారు. దయచేసి మా గ్రామాలకి కూడా ఒక బృందాన్ని పంపించండి. అక్కడున్న ప్రజలు ఏరకంగా ఇబ్బందులు పడుతున్నారో...

(మైకు కట్ చేయబడింది)

(శ్రీ కిమిడి కళావెంకట్రావు గారు మైకు కావాలని అడుగగా, వారికి మైకు ఇవ్వబడింది)

శ్రీ కిమిడి కళావెంకట్రావు (ఎచ్చెర్ల): అధ్యక్షా, గౌరవ సభ్యులు, అనకాపల్లి ఎమ్మెల్యే గారు చెప్పినట్లుగా తుఫాను వచ్చినప్పుడు, వారు వైజాగ్ లో ఉన్నారో, అరకు వ్యాళీలో ఉన్నారో నాకు తెలీదు. తుఫాను రాకముందే ప్రతి ఎమ్మెల్యేను సంప్రదించి ముందస్తు జాగ్రత్త చర్యలు తీసుకోవ లసిందిగా ప్రతి జిల్లా కలెక్టరూ కూడా ఆదేశాలు అందాయి. ఎక్కడైతే తుఫాను గాలి ప్రభావం ఎక్కువగా ఉంటుందో, ఏ ప్రదేశాల్లో నీళ్ళు ఎక్కువగా వస్తాయో, ఏ ప్రదేశాల్లో ప్రజలు మట్టి ఇళ్ళల్లో ఉంటున్నారో, వాళ్ళ కొరకు...

(మైకు కట్ చేసినప్పటికీ, శ్రీ కిడారి సర్వేశ్వర రావు తమ స్థానంలో నిలబడే ఉండి మాట్లాడు తూనే ఉన్నారు. మిగిలిన ప్రతిపక్ష సభ్యులందరూ తమ ఎమ్మెల్యే మాట్లాడవలసింది ఇంకనూ ఉన్నది కావున వారికి మైకును ఇవ్వవలసిందిగా గౌరవ సభాపతిని కోరసాగారు.)

గౌరవ సభాపతి: దయచేసి కూర్చోండి.

శ్రీ కిమిడి కళావెంకట్రావు(ఎచ్చెర్ల): అటువంటి ప్రతి ఒక్కరికీ, శిబిరాలు ఏర్పాటుచేసి, ఆ శిబిరాల్లో జనరేటర్ పెట్టించి, ఆ జనరేటర్ కోసం నాలుగు వేల లీటర్ల డీజిల్ ఇచ్చి, ప్రతి జిల్లా కలెక్టరు కూడా ప్రతి ఎమ్మెల్యేతో సంప్రదించి, సంబంధిత ఎమ్మార్వో ద్వారా ముందస్తుజాగ్రత్త చర్యలు తీసుకున్నటువంటి సంఘటనలున్నాయి. ఎందుకంటే..., (ప్రతిపక్ష సభ్యులచే అంతరాయం కొనసాగింపు) శాసనసభలో శాసనసభ్యులు మాట్లాడే విషయాల్ని ప్రజలందరూ

గమనిస్తుంటారు కాబట్టి, తప్పుడు మాటలు, తప్పుడు ఆరోపణలు చేస్తూ, ప్రతిపక్ష పార్టీలో ఉన్నాం కాబట్టి ఏదోరకంగా ప్రభుత్వాన్ని విమర్శించాలనే పద్ధతిలో కాకుండా మాట్లాడాలని గౌరవ సభ్యులను కోరుతున్నాను. ప్రతీ శిబిరం దగ్గర 1000కి.గ్రా. వంకాయలు గానీ, 1000కి.గ్రా. బీర కాయలు గానీ, లేదా దగ్గరలో ఏవిదొరికితే ఆ కాయగూరల్ని అందుబాటులో ఉంచాం. రెండేసి టన్నుల బంగాళదుంపలు కూడా అక్కడ నిల్వజేశాం. మంచినీళ్ళ కోసం డ్రమ్ములు పెట్టించాం. ఇదంతా కూడా 11, 12 తేదీల నుండి జరిగింది. గౌరవ శాసనసభ్యులను నేను వ్యక్తిగతంగా ఏమీ అనను. కానీ, మరి ఆయన ఆ సమయంలో వైజాగ్లో ఉన్నారేమో! వారికి ఈ విషయాలు తెలిసినట్లు లేదు.

గౌరవ సభ్యులు మాట్లాడుతూ, రూ.21000 కోట్లు నష్టం జరిగిందని ప్రభుత్వం ఒక అంచకు వస్తే, కేంద్రప్రభుత్వం కేవలం రూ.1000/-కోట్లు ఇస్తామని చెప్పిందని అన్నారు. నష్టాన్ని అంచనా వేయడం అక్కడ వరకు వేశారు. గత ప్రభుత్వాల్లో సభ్యులుగా ఉన్నటువంటి శాసనసభ్యులు ఈ సభలో కూడా ఉన్నారు. వారిని నేను ఒకటే అడుగుతున్నాను. మూడేళ్ళ క్రితం జల్ తుఫాను వచ్చింది. రెండేళ్ళ క్రితం నీలం తుఫాను వచ్చింది. రాష్ట్రం మొత్తంమీద సగం జిల్లాలు దెబ్బతిన్నాయి. రైతులు దెబ్బతిన్నారు. ఎవరికైనా మీరు సాయం అందించారా? ఈరోజు హుద్ హుద్ తుఫానులో నష్టపోయిన రైతుకు, తాను వ్యవసాయం చేయడం కోసం పెట్టిన ఖర్చులో రూ.6000/- ప్రతీ రైతుకీ అందింది. ఇటీవల నిర్వహించిన మేళాలో, సంబంధిత శాసనసభ్యులను పిలిపించి, వారి ద్వారా ఈ చెక్కులను అందజేశాం. గౌరవ శాసనసభ్యులు శ్రీమతి కళావతి గారు కూడా ఆ కార్యక్రమంలో పాలుపంచుకున్నారు. (ప్రతిపక్ష సభ్యులచే అంతరాయం) కలెక్టరు గారు వారి చేతుల మీదుగా చెక్కులను రైతులకు పంచారు. రైతులకు హుద్ హుద్ తుఫాను వల్ల జరిగిన నష్టానికి సహాయమందించడంజరిగింది. అంతేకానీ నీలం తుఫానులో గానీ, జల్ తుఫానులో గానీ ఇంతవరకు ఒక్క రూపాయి కూడా సహాయమందించని ఆనాటి ప్రభుత్వంలోను, ఈ సభలోనూ సభ్యులుగా ఉన్న వారు కూడా వేదాలు వల్లిస్తుంటే ప్రజలు చూస్తూ ఊరుకోరు. ఈవిషయాలు ప్రజల దగ్గరకు వెళ్ళి చెప్పమని నేను మీద్వారా వారికి తెలియజేస్తున్నాను.

(ప్రతిపక్ష సభ్యులచే అంతరాయం కొనసాగింపు. తమ సభ్యురాలి పేరును ప్రస్తావించారు కాబట్టి, వారికి మాట్లాడే అవకాశం ఇవ్వవలసిందిగా గౌరవ సభాపతిని కోరసాగారు.)

గౌరవ సభాపతి: అనిత గారు.

శ్రీమతి వి.అనిత (పాయకరావుపేట): అధ్యక్షా, అందరికీ నమస్కారం. సుందరమైన, ప్రశాంతమైన విశాఖపట్నంపై ఎవరి కన్ను పడిందో తెలియదు గానీ, అక్టోబరు 12వ తారీఖున విశాఖతీరంలో హుద్ హుద్ తుఫాను చూపిన విలయప్రతాపం గానీ, చేసిన విలయతాండవం

గానీ అందరికీ తెలిసిందే. ప్రతిపక్ష గౌరవ సభ్యులు ఇంతకుమునుపు తెలుగు తమ్ముళ్ళు, తెలుగు తమ్ముళ్ళు అని పదే పదే మాట్లాడుతున్నారు. ఆ విషయంలో నేనొక స్పష్టతనీయదలచాను. మన మందరం తెలుగు తమ్ముళ్ళమే, తెలుగు చెల్లెళ్ళమే. కానీ ఒక్క విషయం తెలియజేసుకోవాలి. స్వర్గీయ సందమూరి తారక రామారావు గారు తెలుగుదేశం పేరుతో ఒక పార్టీ పెట్టారు. వారు పెట్టిన పార్టీ పేరుమీద తెలుగుదేశంపార్టీ సభ్యులుగా ఉన్నాము కాబట్టి, మేము గర్వంగా చెప్పుకో గలుగుతున్నాం, మేము తెలుగు తమ్ముళ్ళమని, తెలుగు చెల్లెళ్ళమని. కానీ, మీరు అవినీతికి తమ్ముళ్ళా, జైలుకు వెళ్ళబోతున్న ఒక నాయకుడికి తమ్ముళ్ళా, అని తెలుసుకోవలసిందిగా ప్రతి పక్ష సభ్యుల్ని కోరుతున్నాను. ఆ విషయాన్ని వాళ్ళ విజ్ఞతకే వదిలివేస్తున్నాను.

(శ్రీమతి ఆర్.కే.రోజా మరియు ఇతర ప్రతిపక్ష సభ్యులచే సభకు అంతరాయం)

గౌరవ సభాపతి: (ప్రతిపక్ష సభ్యులనుద్దేశించి) దయచేసి కూర్చోండి. మీకూ అవకాశం వస్తుంది, దయచేసి కూర్చోండి.

శ్రీమతి వి.అనిత(పయకరావుపేట) : అధ్యక్షా, విశాఖపట్నం ఎంత ఘోరంగా తుఫాను తాకిడికి గురయ్యిందో, అక్కడి ఒక రూరల్ ఎమ్మెల్యేగా నేను చూశాను. ఇంచుమించుగా 15 మండాలాల్లో, నా నియోజక వర్గంలోని 3 మండలాల తీరప్రాంతాల్లో కూడా, ఆధునిక పరిజ్ఞానాన్ని ఉపయోగించి హుద్ హుద్ తుఫానును ఎదుర్కోగలగడమే కాకుండా, మృతుల సంఖ్యను చాలావరకు తగ్గంచగలిగి, 46కు పరిమితం చేయగలిగామని సభాముఖంగా తెలియజేస్తున్నాను. తుఫాను రావడానికి ముందు పదిరోజుల నుండి టెలివిజన్ ల ద్వారా, రేడియోల ద్వారా విజ్ఞప్తులు చేశాం. మా ప్రియతమ నాయకుడు, గౌరవ ముఖ్యమంత్రి శ్రీ చంద్రబాబునాయుడు గారు ప్రతీ వీడియో కాన్ఫరెన్సులో తీసుకోవలసిన ముందస్తు జాగ్రత్తలపై సూచనలు చేయడం మీకందరకూ తెలిసినదే.

దయచేసి సభ్యులకు ఒక విషయం తెలియజెప్పాలి. హుద్ హుద్ తుఫాను అన్నది ప్రకృతి వైపరీత్యం. మన దగ్గర ఎన్ని కోట్లున్నాయో, ఎన్ని కోట్లు ఉపయోగించామో, ఏ పరిజ్ఞానాన్ని ఉపయోగించినప్పటికీ ప్రకృతి విలయ తాండవాన్ని ఎదుర్కోగలిగే శక్తి, ఆ దేవుడికి మాత్రమే ఉంది. కానీ, అటువంటి సమయంలో కూడా మనకు అందుబాటులో ఉన్న పరిజ్ఞానాన్ని మొత్తం ఉపయోగించి, అటువంటి ప్రకృతి విపత్తును మనం ఎదుర్కోగలిగామంటే, మీరు కూడా ఆ ప్రయత్నాన్ని అభినందించవలసిన అవసరమెంతో ఉంది. ఒకసారి మీరూ ఆలోచించండి. మనం ప్రజాప్రతినిధులం. ఈరోజు ప్రతిపక్షంలో ఉన్నాం కాబట్టి, ఏదో ఒక విమర్శ చేయాలనే ఉద్దేశంతో కాకుండా, ఒకసారి ఆలోచించి మాట్లాడాలి. ప్రత్యక్ష విమర్శ చేసేటప్పుడు కూడా ప్రజలు మనల్ని చూస్తున్నారనే విషయం మనం మరచిపోకూడదు.

...

నా వ్యక్తిగత అనుభవం ఒకటి చెబుతాను. అక్టోబర్ 12వ తేదీన రాత్రి 11 గంటలకు తుపాను విశాఖపట్టణానికి తీరం దాటింది. అది విశాఖపట్టణానికి ప్రత్యేక్షంగా తాకిన తుపాను. అటువంటి సమయాలలో మా మంత్రులు ఎలా పనిచేసారో మాకు తెలుసు.

(వైఎస్సార్ పార్టీ సభ్యుల నుంచి సభకు అంతరాయం)

MR.SPEAKER: Don't disturb the House, please be seated.

ఒక గ్రామ తీరప్రాంతంలో కొంతమంది ఉండిపోయారని శ్రీ గంటా శ్రీనివాసరావుగారు నాకు ఫోన్ చేసి అక్కడకు వెళ్లమని చెప్పారు. నేను స్వయంగా మా కార్యకర్తల, పోలీసుల మద్దతుతో అక్కడకు వెళ్లి, వెంటనే వారిని కాపాడాం. టెక్నాలజీ ఉపయోగించి చిక్కుకున్న వారి జాడ తెలుసుకోకపోతే ఇంచుమించుగా 200 మంది చనిపోయే పరిస్థితి ఉండేది.

భీమిలి నియోజకవర్గానికి వెళ్లలేదని ఇందాక ఒక గౌరవ సభ్యులు అన్నారు. శ్రీ గంటా శ్రీనివాసరావు ఇప్పుడు భీమిలి ఎమ్మెల్యే కాదు, మినిష్టర్ కూడా అన్న విషయం ఆ గౌరవ సభ్యులు మరచిపోయారు. మినిష్టర్ గారు మొత్తం 13 జిల్లాలకు సంబంధించిన విషయాలు చూస్తారు. ఒక్క నియోజకవర్గం గురించి ప్రాధాన్యం ఇచ్చి మాట్లాడారని ఆ సభ్యుడు అన్నారు. అది వారి అవివేకమో లేదా వారి నాయకత్వ లక్షణమో నాకు అర్థం కావడం లేదు.

గతంలో శ్రీ నారా చంద్రబాబునాయుడుగారు ప్రతిపక్షంలో ఉన్నప్పుడు ఉత్తరాఖండ్‌లో, ఒరిస్సాలో జరిగిన విపత్తులను ప్రతిపక్ష నాయకుడిగా వెళ్లి వారికి సహాయం అందించి ప్రజలచే నీరాజనాలు అందుకున్నారు. (అధికారపక్ష సభ్యులు బల్లలు చరిచారు) మీరు ప్రతిపక్షనేతగా ఉండి, గిరిజన ప్రాంతాలకు రాత్రి పూట వెళ్ళారంటే దానిని ఏ రకంగా తీసుకోవాలో మాకు అర్థం కావడం లేదు. ఆ సమయంలో పత్రికలు లేవో, కెమెరాలు లేవో కాని పత్రికలకు ఫోటోలు నాకు ఇష్టం లేదన్నారు. నాకు తెలిసి ఆ రోజు 'సాక్షి' దినపత్రిక విలేఖరి సెలవులో ఉన్నారని భావిస్తున్నాను. (వైఎస్సార్ పార్టీ సభ్యుల నుంచి అభ్యంతరాలు) తుపాను వచ్చిన తరువాత మూడు జిల్లాలు అతలాకుతలం అయిపోయాయి. నా కారు కూడా తిరగబడే పరిస్థితిలో ఉండింది. విశాఖపట్టణానికి 100 కిలోమీటర్ల దూరంలో ఉన్న నియోజకవర్గం నాది. విశాఖపట్టణానికి 100 కిలోమీటర్ల దూరంలో ఉన్న నియోజకవర్గానికి అంత తాకిడి ఉన్నప్పుడు రాత్రి 12 గంటలకు మంత్రి శ్రీ నారాయణ గారు మిగిలిన మంత్రులకు ఫోన్ చేసి ఉదయానికి ట్రాఫిక్ మామూలుగా నడవాలనే ఉద్దేశంతో.., జేసీబీలు, జనరేటర్లు సిద్ధంగా ఉంచుకోవాలని సూచనలు ఇచ్చారు. ఒక ఎమ్మెల్యేగా కాకుండా ప్రకృతి వైపరీత్యాలు జరిగేటప్పుడు ప్రజలను ఆదుకోవాల్సిన బాధ్యత మాకు ఉందని పనిచేయాలి. ఈ బాధ్యత ప్రతి ఎమ్మెల్యేకు ఉంది. ఆ బాధ్యత ప్రభుత్వంలో అధికారపార్టీ ఉందని, మేము ఎక్కడో కూర్చుంటామని, వారే పని

చేస్తారనుకుంటే మాత్రం, ప్రజలు తగిన బుద్ధిచెబుతారన్న విషయాన్ని సభాముఖంగా తెలియజేస్తున్నాను.

(ఈ సందర్భంగా అధికార, విపక్షాల సభ్యుల నడుమ వాదోపవాదాలు చోటుచేసుకున్నాయి)

ముఖ్యమంత్రి గారు ఆ రోజు విజయవాడ నుంచి రాజమండ్రికి అక్కడ నుంచి ఉదయానికల్లా విశాఖపట్టణంలో ఉన్నారు. ముఖ్యమంత్రి గారు మేము రాత్రి ఒంటి గంట, రెండు గంటల వరకు తుపాను సమీక్షలో కూర్చున్నాం. మరుసటి రోజు ముఖ్యమంత్రి ఎక్కడ ఉన్నారని కనుక్కుంటే శ్రీకాకుళంలో, విజయనగరంలో ఉన్నారని తెలుసుకున్నాం. వారి ధైర్యానికి ధన్యవాదాలు. ఐటీడిఏ ప్రాజెక్టు నిర్మాణం ముఖ్యమంత్రి గతంలో పెట్టారు. గిరిజనులకు ఎంతో సహాయం చేశారు. మంత్రి శ్రీ రావెళ్ల కిషోర్ గారు, ముఖ్యమంత్రి లోకల్ ఎమ్మెల్యే గారి చేతుల మీద గిరిజనులకు రూ.25లక్షలు ఇప్పించారు. ఆ విషయాన్ని ప్రతిపక్షంవారు మరచిపోతున్నారు. ఏదైనా చేసిన పనిని చేసినట్లు చెప్పుకుంటే ఆత్మసంతృప్తి మిగులుతుంది. ప్రభుత్వాన్ని దుయ్యబట్టాలని, విమర్శించాలని అనుకుంటే ప్రజలు తగిన రీతిలో సమాధానం చెబుతారు.

సప్తపరిహారం విషయంలో చాలా మంది పరిహారం అందలేదని అంటున్నారు. నాకు తెలిసి వైఎస్సార్ పార్టీ సభ్యులు 'సాక్షి' దినపత్రిక తప్ప ఏ దినపత్రిక చదవరని అనుకుంటున్నాను. అందుకోసం మిగిలిన విషయాలు వారికి తెలియడం లేదు. బియ్యం పరిహార విషయంలో ప్రతిపక్షం వారు విమర్శను ఏ విధంగా తావిచ్చారంటే 10, 25, 50 కేజీల బియ్యం ఇచ్చారా, రూ.10, రూ.25, రూ.50 విలువ గల బియ్యం ఇచ్చారా అనేది ప్రశ్న కాదు, ఆకలితో అలమటించే వారికి పెట్టే భోజనం కూడా ప్రతిపక్షం వారు డబ్బుతో నిలువకట్టడం వారి నిజ్జితకే వదిలివేస్తున్నాం. గత పది సంవత్సరాలుగా రాష్ట్రంలో చేనేత కార్మికులుగా నోటిపై అయిన వారు వందల్లో ఉన్నారు. నిజానికి చేనేత కార్మికులు లక్షల్లో ఉన్నారు. హుద్-హుద్ తుపాను పరిహారం ప్రతి ఒక్క బాధితులకు అందాలని ముఖ్యమంత్రి గారు ఇంటి ఇంటికి వెళ్లి చేనేత కార్మికులకు, మత్స్య కార్మికులకు ప్రతి ఒక్కరికీ 50 కీజీల బియ్యంతోపాటు రూ.1,400/- విలువచేసే సరుకులు ఇచ్చారు.

(ఈ సందర్భంలో వైఎస్సార్ పార్టీ సభ్యులు శ్రీ ముత్యాల నాయుడు 'తుపాను సరుకులు స్వాహా' అన్న దినపత్రిక శీర్షిక ప్రతిని సభలో ప్రదర్శించసాగారు)

సప్త పరిహారాలు ప్రతి ఒక్కరి బ్యాంకు అకౌంట్లలో డైరెక్టుగా జమవుతున్నాయి. ఆ పరిహారాలు ఎమ్మెల్యేలచే ఇప్పించడం లేదేమోనని బాధపడుతున్నట్లున్నారు. అటువంటివి ఈ ప్రభుత్వంలో జరగవు. (అధికార పార్టీ సభ్యులు బల్లలు చరిచారు) గౌరవ సభ్యులు చెప్పినట్లు

బ్లాక్ మార్కెట్ విపరీతంగా పెచ్చురేగిపోయింది. ఒక పాలప్యాకెట్ కొనాలంటే రూ.200/-, డీజిల్ కొనాలంటే రూ.500/-. ఈ ఆపత్సమయంలో ఒక ముఖ్యమంత్రి హోదాలో ఉండి పాలప్యాకెట్, డీజిల్, పెట్రోలు గురించి ఆలోచించారంటే ప్రజలు ముఖ్యమంత్రిపై పెట్టుకున్న నమ్మకాన్ని వమ్ముచేయకూడదని, కనీస అవసరాలు ప్రజలకు కల్పించాలని ఏకైక ఉద్దేశంతో చేసిన పని ఇది. (వైఎస్సార్ పార్టీ సభ్యుల నుంచి అభ్యంతరాలు) ప్రపంచం అంతా ముఖ్యమంత్రి శ్రీ నారా చంద్రబాబునాయుడుగారు తుపాను సమయంలో చాలా మంచి సహాయసహకారాలు అందించారు. ప్రతిపక్షం వారు తెలిసి, తెలియకో లేదా అహం అడ్డు వస్తుందో, కెమెరాలు ఉన్నాయనో తెలియదు గాని, నాలుగు గోడల మధ్య మాత్రం ముఖ్యమంత్రి గారిని అభినందించిన దాఖలాలూ ఉన్నాయి. శ్రీ నారా చంద్రబాబునాయుడుగారు మంచి విజన్ ఉన్న నాయకుడు, పనితనం ఉన్న నాయకుడని ప్రతిపక్ష సభ్యులు చెప్పిన సందర్భాలున్నాయి. అవన్నీ వారు మరచిపోతున్నారు.

హుద్-హుద్ తుపాను చర్చలో ఇన్ని విమర్శలు వస్తున్నాయంటే నాకు చాలా సిగ్గుగా ఉంది. నష్టాన్ని భర్తీ చేయడానికి పరిశ్రమల నుంచి సినీ పరిశ్రమ వరకు 'మేముసైతం' అని ముందుకు వచ్చి విరాళాలు ఇచ్చిన తరువాత వాటిని 'చందాలు' అన్న సంస్కృతి ఎక్కడ నుంచి వచ్చిందో నాకు అర్థం కావడం లేదు, దాన్ని కూడా ప్రతిపక్షం విజ్ఞతకే వదిలివేస్తున్నాను.

...

ఎందుకంటే ఈ విషయంలో ప్రతి ఒకరూ సహాయపడ్డారు. చిన్న పిల్లలు కూడా తమ కిడ్నీ బ్యాంక్స్ లో దాచుకున్న డబ్బును కూడా సహాయంగా అందించారు. ఎవరైతే ముందుకొచ్చి తమ వంతు సహాయం అందించారో అలాంటి వారందరినీ వీళ్లు కించపరిచినట్లు అనిపిస్తున్నది. ఇంత పర్తికులర్ గా ప్రతిఒక్కళ్లా హుద్ హుద్ తుపాను బాధితుల కోసం తమ వంతు సహాయం చేస్తున్నా కూడా దానిని వక్రీకరించి మాట్లాడుతున్నారంటే నాకు తెలిసి ప్రతిపక్షం వారు విమర్శించడం ఒక్కటే తమ అజెండాగా పెట్టుకున్నారనిపిస్తోంది. చేసిన మంచిని అప్రీషియేట్ చేస్తూ ఇంకా ఫలానా మంచిపని చేయమని సలహా ఏమైనా ఇవ్వగలిగితే ప్రభుత్వం ఇంకా ఎఫెక్టివ్ గా ముందుకెళ్లగలదని నేను అనుకుంటున్నాను.

ఇంకొకవిషయాన్ని నేను ఈ సభా ముఖంగా విన్నవించదలచాను. ఈ హుద్ హుద్ తుపాను విషయంలో ఒక చిన్న స్థాయి ఉద్యోగి నుంచి ఐఎఎస్ స్థాయి అధికారి వరకు ప్రతిఒకరూ తమ ప్రాణాలను కూడా అడ్డుపెట్టి ప్రజలకు ప్రతి విషయాలోనూ సహాయపడ్డారు. ఐఎఎస్ ఆఫీసర్స్, మినిస్టర్స్... ప్రతీ ఒక్కరూ రెస్క్యూ ఆపరేషన్స్ లో పాల్గొన్నారు. నా నియోజకవర్గానికి మినిస్టర్ సుజాతగారొచ్చారు. ప్రతి నియోజకవర్గానికి మినిస్టర్ ను ఎండార్స్ చేసి వారి స్థాయిలో పర్యవేక్షణ బాధ్యతలప్పగించారు. అంటే మొత్తం క్యాబినెట్ ను వైజాగ్ డిస్ట్రిక్ట్ లో పెట్టి సహాయ కార్యక్రమాలు పర్యవేక్షించారు. నేను ఛాలెంజ్ చేసి చెబుతున్నాను. ఒక వారం రోజుల పాటు బస్సులోనే నివాసమేర్పరచుకొని అక్కడ నుండే మొత్తం అడ్మినిస్ట్రేషన్ ను

వారం రోజుల పాటు నిర్వహించి అన్నీ సెట్‌రైట్ చేసిన నాయకుడెవరైనా ఇప్పటి వరకు పున్నారా? ఆనాయకుడు మా నాయకుడు, మా తెలుగుదేశం పార్టీనాయకుడు మా ముఖ్యమంత్రి చంద్రబాబు నాయుడు గారు మాత్రమే. ఎవరైనా ఏదైనా చెబుతున్నప్పుడు ఒక్క నిమిషం ఆలోచించుకోవాలి. (వైఎస్సార్‌సీపీ సభ్యులచే అభ్యంతరాలు) ఫోర్ పాయింట్ హోటల్లోనో, నోవోటెల్ హోటల్లోనో వుండికాదు. కేవలం ఒక బస్సులో వుండి అడ్మినిస్ట్రేషన్ చేసిన ఘనత మా ముఖ్యమంత్రి చంద్రబాబునాయుడు గారిది. నేను ఫస్ట్‌టైమ్ ఎమ్మెల్యేగా ఎన్నికైనప్పటికీ పుయ్ ఆర్ వెరీ ప్రాడ్ టు సే దిస్. ఒక మంచి లీడర్ నీడలో ఒక మంచి లీడర్ గొడుగు నీడ కింద మేం పని చేస్తున్నామంటే చాలా గర్వపడుతున్నాము. మా ముఖ్యమంత్రి చంద్ర బాబు నాయుడు గారు కూడా మొరాలిటినీ మరచిపోలేదు. పనిచేసిన ప్రతిఒకరినీ అభినందించారు. పనిచేసిన ప్రతి ఆఫీసర్‌కూ అప్రిషియేషన్ సర్టిఫికేట్ ఇచ్చారు. పనిచేసిన తరువాత నువ్వు ఎంత పని చేశావు అనేకన్నా అప్రిషియేషన్‌గా నువ్వు ఎంతో బాగా పనిచేశావు అని ఒక్క మాటంటే చాలు, అది వంద ఏనుగుల బలాన్నిస్తుంది ఆ ఉద్యోగస్తునికి. ఆ ఒక్క మాట ఆ ఉద్యోగికి ఎంతో మనోబలాన్నిస్తుంది. అలాంటి ఉద్యోగులంతా జన్మభూమి తదితర ప్రభుత్వ కార్యక్రమాల్లో యాక్టివ్‌గా పార్టిసిపేట్ చేయగలుగుతుారంటే అది ఒక్క చంద్రబాబునాయుడు గారిచ్చిన బలం. ఇంకొక విషయం కూడా చెప్పాలి. విశాఖపట్నంలోని క్రైస్తవులు చంద్రబాబునాయుడు గారిని ఒకానొక టైమ్‌లో సన్మానించారు. ఈ రోజు ప్రజలే చెబుతున్నారు. ప్రభుత్వం తరపునుండి సహాయకార్యక్రమాలను ఏమేమి అందుకున్నారని మీరు ప్రజలను అడగండి. ఐదు లక్షల రూపాయల పరిహారం అందుకున్న మృతుల కుటుంబాలను అడగండి చంద్రబాబునాయుడుగారు ఏమి చేశారన్నది. బ్యాంకుల ద్వారా పరిహారమందుకున్న రైతులనడగండి. రైతులకిచ్చిన బ్యాంకులనడగండి. అంతేకాని మీ చేతికివ్వలేదని మీరు దయచేసి టెన్షన్ మాత్రం పడకండి. ఇక్కడ ఒక విషయం చెప్పాలి. చంద్రబాబు నాయుడు గారు నా నియోజకవర్గంలోనే కాదు పర్దికులర్‌గా విశాఖపట్నం జిల్లాలోని ప్రతి నియోజకవర్గానికి ఒక్కొక్క మినిస్టర్‌ని ఎండార్స్ చేసి సహాయ కార్యక్రమాలు నిర్వహించినందువల్ల వారం రోజుల్లోనే మ్యాజిస్ట్రేటు రెస్టోర్ అయిపోయింది. ఈ రోజున వైజాగ్‌ను చూడగలిగితే మాలో ఆశలు మళ్ళీ చిగురించాయి. మాలోనే కాదు చెట్లు కూడా చిగురించాయి. ఇప్పుడు చెట్లలో కూడా గ్రీనరీ అంతా రీప్లేస్ అయిపోయింది. చెట్లన్నీ మళ్ళీ పచ్చగా మారిపోయాయి. ఈ విషయాల పట్ల ప్రత్యేక శ్రద్ధ తీసుకొని ఎంతో కృషి చేసిన మా ముఖ్యమంత్రి చంద్రబాబునాయుడుగారికి ఈ సభాముఖంగా కృతజ్ఞతలు తెలియజేసుకుంటూ సెలవు తీసుకుంటున్నాను.

శ్రీ పీడిక రాజన్న దొర(సాలూరు): అధ్యక్షా, నిన్నట్నుంచి మనం హుడ్‌హుడ్ తుపాను గురించి చర్చించుకుంటున్నాం. ఇప్పటి వరకు ఇటువైపు నుంచి, అటు వైపు నుంచి గౌరవ సభ్యులు మాట్లాడారు. అందరూ చెప్పినట్లుగా గత 37 సంవత్సరాల్లో మన రాష్ట్రంలో 60 తుపానులు వస్తే ఇంత భీకరమైన తుపాను ఎన్నడూ రాలేదు. అయితే భారత దేశాన్ని

అతలాకుతలం చేసిన పైలాన్ తుపానుతో పోల్చినప్పుడు మనకు జరిగిన నష్టంకన్నా భారతదేశంలో ఈ తుపాను ప్రభావం ఎక్కువగా వుంది. అయితే మనకన్నా వెనుకబడిన రాష్ట్రంగా చెప్పుకునే మన పక్కనున్న ఒడిశా రాష్ట్రంలో ఈ తుపాను ఎక్కువ ప్రభావాన్ని చూపించింది. అయితే వాళ్లు కూడా 48 గంటల్లోనే అన్ని వ్యవస్థలను పునర్వ్యవస్థీకరించుకోవడం కాని పునరుద్ధరించుకోవడం కాని జరిగింది. తుపాను అంశం మీద మాట్లాడిన మా సభ్యులు సర్వేశ్వర రావు గారు కావచ్చు, ముత్యాల నాయుడు గారు కావచ్చు చెప్పింది ఒకటే. అది విమర్శ కాదు. నిన్న గౌరవ మంత్రి గారు కొంతమంది అధికార పార్టీ సభ్యులు మాట్లాడుతూ గౌరవ ముఖ్యమంత్రి గారు 1999లో ఒరిస్సాలో తుపాను వచ్చినప్పుడు అక్కడికెళ్లి సహాయ కార్యక్రమాలను పర్యవేక్షించారని, అందరి మన్ననలందుకున్నారని చెప్పారు. మేము దానిని కాదనడం లేదు. అదే అనుభవాన్ని ఉపయోగించుకొని ముఖ్యమంత్రి గారు ఇక్కడ కూడా ఇంకా మెరుగైన నిధంగా సహాయ కార్యక్రమాలు చేపట్టివుంటే బాగుండేదని చెప్పాము తప్పితే మేమేమీ విమర్శించడానికో, కించపరచడానికో చెప్పలేదని మనవి చేస్తున్నాను. బాధితులను ఆదుకోవాలి, ఇబ్బందుల్లో వున్న వారికి అండదండలివ్వాలన్న ఉద్దేశంతో మాట్లాడాము తప్ప మరో ఉద్దేశంతో కాదని మనవి చేస్తున్నాను.

(అధికార పక్షం పైపు నుంచి అభ్యంతరాలు)

తుపాను ఎక్కడొచ్చిందని అన్నగారు అంటున్నారు. ఇప్పుడే చెప్పారు మంత్రులు, కలెక్టర్లు ఎమ్మెల్యేలతో మాట్లాడామంటున్నారు. మా కలెక్టర్ గారైతే ఫలానా అప్పుడు వస్తున్నామని మాకెప్పుడూ చెప్పలేదు. గౌరవ మంత్రి గారు కూడా మా నియోజకవర్గానికి వచ్చారు. వచ్చినందుకు చాలా సంతోషం. కాని వస్తున్నట్లు ఎమ్మెల్యేనైన నాకు సమాచారం లేదు. ఆ విషయాన్ని తమ దృష్టికి కూడా రాతపూర్వకంగా తీసుకొచ్చాను అధ్యక్షా. వస్తున్న మంత్రి గారు కూడా కనీసం నేను వస్తున్నాను, రాబ్రదర్ కలిసి వెళదాం, చూద్దాం అని పిలిచి వుంటే చాలా సంతోషించేవాణ్ణి. చాలా మంది మంత్రులు వచ్చారు. తుపాను రోజు వచ్చి వుంటే మేము అడిగేవాళ్లం కాదు. 12వ తేదీన కాని, 13వ తేదీన కాని, 14వ తేదీన కాని రాలేదు వాళ్లు. 15వ తేదీన వచ్చారు. 15వ తారీఖున వచ్చిన మంత్రులు ఎమ్మెల్యేలను పిలిచి రా తమ్ముడూ మీరూ మేమూ కలిసి చూద్దాం అంటే ఏం పోయింది? అలా అని వుంటే ఎంతో సంతోషించేవాళ్లం. కాని అలా అనలేదు. దానికి సంబంధించి తమరికి ఫిర్యాదు కూడా చేయడం జరిగింది అధ్యక్షా దానిని తమరు కూడా పరిశీలించవలసిన అవసరమున్నది. తుపాను ఎక్కడొచ్చిందని ప్రశ్నిస్తుంటే ఈ ప్రభుత్వానికి మా మీద దయలేదు. రాజ్యాంగాన్ని రాసిన అంబేద్కర్ కు మా మీద దయ వున్నా ప్రభుత్వానికి మాత్రం దయ లేదు. మా గిరిజనులంటే తుపానుకు కూడా దయలేదేమో అధ్యక్షా. గిరిజన ప్రాంతాలనే ఎంచుకుంది. తూర్పు గోదావరి నుండి శ్రీకాకుళం వరకు అన్నీ గిరిజన ప్రాంతాలే తుపానుకు గురయ్యాయి. గిరిజన ప్రాంతాల మీదే తుపాను తన ప్రతాపాన్ని

చూపించింది. ముఖ్యంగా గిరిజన ప్రజలు నివసించే కొండ ప్రాంతాలు ఎక్కువ ప్రభావానికి గురయ్యాయి. విశాఖ పట్నం ఎక్కువ నష్టానికి గురయ్యింది దానిని మేం కాదనం. కాని గిరిజన ప్రాంతాలలోని పంటలు, ఇళ్లు అన్నీ కూడా నాశనమయ్యాయి. వాళ్లు అన్నీ విధాలుగా నష్టపోయారన్న విషయం అందరికీ తెలుసు. విశాఖపట్నానికి అందరూ వచ్చి వాళ్ల బాధను వ్యక్తం చేశారు కాని మరి మా గిరిజన ప్రాంత ప్రజల బాధల గురించి ఎందుకు పట్టించుకోరు? మా గిరిజన ప్రాంతానికి వచ్చి, ఎమ్మెల్యేలైన మమ్మల్ని కూడా పిలిచి ఆదుకోవడానికి మేమున్నామని చెప్పి గిరిజన బాధితులకు మేం అండగా వుంటాం, బాసటగా నిలుస్తామని వాళ్లలో కూడా మనోధైర్యాన్ని కలిగించి వుంటే ఎంతో బాగుండేది. మేం కూడా సంతోషించే వాళ్లం. మా నాయకుడు అర్ధరాత్రి వచ్చారని అన్నారు. గిరిజన ప్రజలు పగలంతా కాయకష్టం చేసే సమయం కాబట్టి ఆ సమయంలో వాళ్ల పనికి అంతరాయం కలిగించడం ఇష్టం లేక అర్ధరాత్రి సమయంలో రావడం జరిగింది. వాళ్లు అర్ధరాత్రే దొరుకుతారు. పోలీసులు వద్దని చెప్పినా ఆయన విజయనగరం మరియు విశాఖపట్నం జిల్లాలోని గిరిజన ప్రాంతాలైన పాడేరు అరకు మొదలైన గిరిజన ప్రాంతాలు సందర్శించారు. అందరినీ పలకరించి ఓదార్చారు. అంతే తప్ప వచ్చింది ఎవరికీ కనపడకుండా వెళ్లడానికి కాదు. తుపాను బాధితుల కష్టాలు తెలుసుకోవడం, వాళ్లను ఓదార్చడం, వాళ్ల కష్టాలను ప్రభుత్వానికి తెలుపడం కోసం వచ్చారు తప్ప సినిమాల కోసమో, పికార్లు కోసమో రాలేదు మా నాయకుడు. ఆ విషయాన్ని ప్రభుత్వానికి తెలియజేస్తున్నాను. నాలుగు జిల్లాల గిరిజనులకు ఆర్ ఓఎఫ్ ఆర్ కింద పట్టాలు ఇచ్చారు. ఆ విషయం మీకు తెలుసు. బీడు భూమిని సాగు భూమిగా మార్చి ఆర్ ఓఎఫ్ ఆర్ కింద పట్టాలు ఇచ్చారు. ఆ భూముల్లో అనేక రకాల పంటలు సాగు చేస్తున్నారు. గిరిజన ప్రాంతాలతో ఉద్భవంగా వచ్చి పంట నష్టపోయిన ఆ గిరిజన రైతులను ఎవరు వచ్చి పరామర్శించారు? ఆర్ ఓఎఫ్ ఆర్ కింద పంపిణీ చేసిన భూముల్లో వ్యవసాయం చేసుకుంటున్న రైతుల పంటలు ప్రభుత్వ రికార్డ్స్ లో నమోదు కాలేదు. స్థానిక రెవెన్యూ అధికారుల ఐస్పాడ్ లో అవి నమోదు కావడంలేదు. ఆ విషయాన్ని అధికారుల దృష్టికి తీసుకెళితే ప్రభుత్వంలో సంబంధిత మంత్రిగారిని సంప్రదించమని వారు చెబుతున్నారు.

...

కానీ దాంట్లో ఆర్ ఓఎఫ్ ఆర్ కింద ఇచ్చిన భూములలో పంటలు నష్టపోతే దానిని నమోదు చేయాలంటే అధికారుల ఐస్పాడ్ లో నోట్ కావడంలేదు, తద్వారా నెట్ లోకి ఎక్కడంలేదు. ఆర్ ఓఎఫ్ ఆర్ కింద పట్టాలు ఇచ్చిన భూముల వివరాలు నమోదుచేయడానికి ఫార్మాట్ లో లేదు. వాటి నమోదుకు తహశీల్దారును అడిగాను, ఉన్నతాధికారుల బృందాన్ని కూడా అడిగాను. మేమేమీ చేయలేం, ఫార్మాట్ లో ఫీడ్ అయితేనే అప్ లోడ్ అవుతాయి, ఫార్మాట్ లో లేకపోతే అప్ డేట్ కావని చెప్పారు. ఈ విషయాన్ని జిల్లా కలెక్టర్ దృష్టికి తీసుకెళ్లగా మేం మాట్లాడతామని చెప్పారు. వ్యవసాయ శాఖ మంత్రిని, రెవెన్యూ మంత్రిగారికి కూడా చెప్పాను. గిరిజన ప్రాంతంలో ఆర్ ఓఎఫ్ ఆర్ చట్టం కింద పట్టాలు ఇచ్చిన భూములలో సాగుచేస్తున్న పంటలకు జరిగిన నష్టాన్ని నమోదుచేయడానికి అప్ లోడ్ కాకపోవడంవలన నష్టపరిహారం రావడం లేదు, అప్ లోడ్ అయితే

రేపు కాకపోయినా ఎల్లండి అయినా కొంతలో కొంత నష్టపరిహారం వస్తుందని ఆశిస్తారు. అప్లోడ్ కానప్పుడు పరిహారం ఎలా ఇస్తారని అడుగుతున్నాను. ఎన్ని ఎకరాలలో ఏయే పంటలు దెబ్బతిన్నాయో ప్రభుత్వానికి తెలుసా అని అడుగుతున్నాను. గిరిజనులు అడవులలోని కొండలపై చింతపండు, కరక్కాయ, కొండచిక్కుళ్లు సేకరించి వాటిని అమ్ముకుని జీవనం సాగిస్తుంటారు. వాటికి కూడా నష్టపరిహారం ఇవ్వాలన్న అవసరముంది. నష్టపరిహారం ఇవ్వాలంటే ఆ వివరాలు అప్లోడ్ కావాలి. అవే గాక గిరిజనులు సాగుచేసే రాగులు, మొక్కజొన్న, కొర్రలు, ఓదలు, గంటెలు లాంటి పంటలున్నాయి. అవన్నీ అప్లోడ్ అయితేనే వాటికి పరిహారం వస్తుంది. గిరిజనులు పడుతున్న బాధలను మీ ద్వారా ప్రభుత్వానికి తెలియజేస్తే ఇప్పటికైనా అధికారులను పంపించి ఆయా పంటల వివరాలను అప్లోడ్ చేయించి గిరిజనులకు నష్టపరిహారం చెల్లిస్తారని చెబుతున్నాను.

అలాగే కౌలురైతుల పేర్లు కూడా నెట్లో అప్లోడ్ కాలేదు. గౌరవ ముఖ్యమంత్రిగారు కౌలు రైతులకు కూడా పరిహారం ఇస్తామని చెప్పారు కాబట్టి వారికి నష్టపరిహారం ఇస్తారా అని అడుగుతున్నాను. తహశీల్దారును, జిల్లా కలెక్టర్‌ను అడిగితే కౌలురైతుల వివరాలు అప్లోడ్ కావడానికి మేమేమీ చేయలేం, భూమి ఎవరిపేరు మీద ఉంటే ఆ రైతు పేరు మీదే పరిహారం ఇస్తాం, ఆ రైతు ఇస్తే తీసుకోండి, మేమేమీ చేయలేమని చెబుతున్నారు. మీరు శాసనసభలో మాట్లాడి ప్రభుత్వాన్ని ఒప్పించండి, అప్పుడే రైతులకు న్యాయం జరుగుతుందని చెబుతున్నారు. **(బెల్)** ఫార్మాట్‌లో లేకపోవడంతో కౌలురైతుల వివరాలు అప్లోడ్ కావడంలేదు. కాబట్టి కౌలురైతులకు న్యాయం చేయాలని ప్రభుత్వానికి మనవిచేస్తున్నాను. ముఖ్యమంత్రి గారు మత్స్యకారులలో 50 సంవత్సరాలు దాటినవారికి పింఛన్లు మంజూరు చేస్తామని, పక్కా ఇళ్లు ఇస్తామని, ఒక్కో కుటుంబానికి రూ.10వేలు ఇస్తామని చెప్పారు, చాలా సంతోషం. ఆ విషయంలో ఉత్తర్వులు జారీచేశారా, లేదా, ఎప్పటినుంచి అమలుచేస్తారో చెప్పాలి. ఆ ప్రకటన మా జిల్లాలో చేసినందుకు మేం చాలా సంతోషించాం. పూసపాటిరేగ, భోగాపురం మండలాలలోని మత్స్యకారులకు చెందిన పడవలు, వలలు పోయాయి. పరిహారం పంపిణీలో స్థానిక శాసనసభ్యులకు అధికారం కల్పిస్తే వారు పంచుకోవడానికి సరిపోతుందన్నారు. కానీ మేమెప్పుడూ అలా అనుకోలేదు. నేను కాంగ్రెస్ పార్టీ శాసనసభ్యునిగా ఉన్నా మా నియోజకవర్గంలో ఎవరినైనా అడగండి. సంక్షేమ కార్యక్రమాల అమలులో మాజీ శాసనసభ్యులను కూడా పక్కన కూర్చోబెట్టుకొని అమలుచేస్తాం కానీ నేనేమీ రాజకీయాలు చేయడంలేదు. పింఛన్లు, రేషన్‌కార్డుల మంజూరులో నేను స్థానిక ప్రజాప్రతినిధులతో కలసి రాజకీయాలకు అతీతంగా పనులు చేస్తాను. పార్టీకి అనుకూలంగా చేశానని నిరూపిస్తే శాసనసభ సభ్యత్వానికి రాజీనామా చేయడానికి కూడా సిద్ధమని మనవిచేస్తున్నాను. తుపాసువల్ల రూ.21,604 కోట్ల నష్టం జరిగిందని నిర్ధారించగా, ప్రభుత్వం ఖర్చు చేసినది కేవలం రూ.844.59కోట్లు మాత్రమే. సుమారు రూ.21వేల కోట్ల నష్టాన్ని కేంద్ర ప్రభుత్వం నుంచి ఎలా తీసుకొస్తారని, భర్తీ చేస్తారని ప్రశ్నిస్తున్నాను. మనకు జరిగిన నష్టాన్ని కేంద్రం వద్దకు సరిగా చెప్పలేకపోయామా? లేక కేంద్ర

ప్రభుత్వం ఉద్దేశపూర్వకంగా ఇవ్వడం లేదా? కేంద్రం వద్దకు అఖిలపక్ష బృందాన్ని తీసుకెళ్తారా? ఆ విషయంలో సభలో ప్రకటన చేస్తారా? ఈ విషయాలు వివరించాలని కోరుతున్నాను.

శ్రీ పి.విష్ణుకుమార్ రాజు(విశాఖపట్నం నార్త్): అధ్యక్షా, నేను మాట్లాడుతుంటే చాలా సమస్యలు వస్తున్నాయి. ఇటువక్క అటువక్క మాట్లాడుతున్నారు. నేను కూర్చున్నది ప్రతిపక్ష పార్టీలవైపు, కానీ మా మద్దతు అధికారపార్టీకి. నేను మాట్లాడడానికి లేవగానే భజన చేస్తానని ప్రతిపక్ష పార్టీల సభ్యులు సైగలు చేస్తున్నారు. ముఖ్యంగా ఈ సభలో కొన్ని మార్పులు చేయవలసిన అవసరమంది. అధ్యక్షస్థానం పైన సత్యమేవ జయతే అనే బోర్డు చాలా లోపలికి చిన్నగా ఉంది. అది కొంతమంది సహచర సభ్యులకు కనిపించడంలేదు. దానిని కొంచెం పెద్దగా చేస్తే అందరికీ కనపడుతుంది. అందరికీ కనిపించినచో అప్పుడు అందరూ సత్యమే మాట్లాడతారు. ఇప్పుడు మా సహచర సభ్యులు ఒక సైగ చేశారు. నిజంగా ముఖ్యమంత్రి చంద్రబాబు నాయుడుగారు హుద్ హుద్ తుపాను సమయంలో కొంత మందికి మాత్రం అన్యాయం చేశారనడంలో ఏవిధమైన సందేహంలేదు. అన్యాయం జరిగింది వాస్తవం. అన్యాయం జరిగినది ఎవరికంటే బ్లాక్ మార్కెట్ చేద్దామనుకొని గోదాముల్లో నిల్వచేసి సమయం అనుకూలంగా ఉన్నప్పుడు విడుదల చేద్దామని అనుకున్నవారు మట్టికొట్టుకుపోయారు. అట్లాగే వాటర్ ట్యాంక్ లు ఎన్నో రెట్లు ఆర్డర్ ఇచ్చారు. కానీ నాలుగు రోజుల్లో నగరంలో నీరు అందించడంవలన వారు తెచ్చిన మోటార్లు, వాటర్ ట్యాంక్ లు అమ్ముడుపోక వ్యాపారులు మా చుట్టూ తిరిగారు. అప్పుడొక సమావేశంలో ముఖ్యమంత్రిగారికి కూడా చెప్పాను. మీ వలన చాలా మంది నష్టపోయారు, దానికి కూడా కొంచెం నష్టపరిహారం ఇవ్వమని కోరాం. మా నియోజకవర్గంలో పర్యటిస్తుంటే నిరసనగా వాటర్ ట్యాంక్ లు రోడ్డు మీద పెట్టారు. అదే విధంగా జనరేటర్లు కలిగినవారికి కూడా ఇబ్బంది ఉంది.

శ్రీ యనమల రామకృష్ణుడు(ఆర్థిక మరియు శాసనసభ వ్యవహారాల శాఖామాత్యులు): అధ్యక్షా, గౌరవసభ్యులు మాట్లాడుతూ చాలా మంది నష్టపోయారని చేయి చూపిస్తున్నారు. వారు కానీ నష్టపోయారా అనే సందేహం వచ్చింది.

శ్రీ పి.విష్ణుకుమార్ రాజు(విశాఖపట్నం నార్త్): అధ్యక్షా, కొంతమంది బ్లాక్ మార్కెట్ చేసేవారికి, అక్రమార్కులకు చాలా ఇబ్బంది వచ్చింది. ఇప్పటికి కూడా ఆ మెటీరియల్, వాటర్ ట్యాంక్ లు అమ్ముడుపోకుండా అలాగే ఉన్నాయి. నేను ఆ విషయం మునిసిపల్ శాఖ మంత్రిగారికి కూడా చెప్పాను. మీరు ఎలాగైనా తుపాను తరవాత వాటర్ ట్యాంక్ లు పోయాయి కాబట్టి బ్లాక్ మార్కెట్ చేద్దామనుకొని మెటీరియల్ కొనుగోలు చేసి దాచారో, వారి దగ్గరనుంచి వారు కొన్న రేటుకైనా తీసుకోవడం విన్నవించాను. మంత్రిగారు సభలో లేరు. (శ్రీ పి.నారాయణ గారు సభలో ఉన్న విషయం గమనించి) క్షమించండి, వారు సభలో ఉన్నారు.

శ్రీ పి.నారాయణ(పురపాలక శాఖామాత్యులు): చెప్పడమే కాదు, తీసుకెళ్లి చూపించారు.

శ్రీ పి.విష్ణుకుమార్ రాజు(విశాఖపట్నం నార్ట్): అధ్యక్షా, నేను వారి దగ్గరకు కూడా వెళ్లాను.

(కేంద్రం నుంచి ఎంత గ్రాంటు తెస్తున్నారో చెప్పాలని వైకాపా సభ్యులు శ్రీ కె.శ్రీధర్ రెడ్డి అన్నారు)

(అంతరాయం)

నన్ను ఆ స్థాయికి పంపించండి. నేను శాసనసభలో ఉన్నాను. అందరం కలిసివెళ్లి కేంద్రాన్ని అడుగుదాం. వారు అంతగా ఆక్రోశపడాల్సిన అవసరం లేదు. ఇంతకు ముందు చెప్పినట్లుగా వాటర్ ట్యాంకులు అలాగే ఉన్నాయి కాబట్టి వారు కొన్న రేటు చెల్లించి వారికి న్యాయం చేయాలని మునిసిపల్ శాఖ మంత్రిగారిని కోరుతున్నాను. వీధివ్యాపారుల తోపుడు బండ్లు పోయాయి కానీ అవి కూడా రిజిస్టర్ కాలేదు. ఆ విషయాన్ని అధికారుల దృష్టికి తీసుకెళితే సమయం అయిపోయిందని, తామేమీ చేయలేమని రిజిస్ట్రేషన్ కు నిరాకరిస్తున్నారు. ఆ విధంగా కొన్ని సమోదా కాని హాట్ కేసులుంటే వాటిని కూడా పరిశీలించాలని కోరుతున్నాను. అదే విధంగా సెకండ్ ఫ్లోర్ లో ఉన్న ఇళ్లు పడిపోయాయి, ఆ వివరాలు సమోదాచేయకపోవడంతో నష్టపరిహారం అందించడానికి వీలు కాలేదు. అటువంటి కొన్ని సంఘటనలున్నాయి కావున ఆ విషయంలో ముఖ్యమంత్రిగారు దృష్టిసారించాలని కోరుతున్నాను.

(శ్రీ ఎస్.వి.ఎస్.ఎన్.వర్మ(పితాపురం): అధ్యక్షా, తూర్పు గోదావరి జిల్లాలో హుద్ హుద్ వలన చాలా నష్టం జరిగింది. కోస్టల్ కారిడార్ కు సంబంధించి జి.ఎ. పైపులు, కాంక్రీట్ వాల్స్ కు గత పది సంవత్సరాలుగా బిల్లులు పెట్టి నిధులు కాజేస్తున్నారు తప్ప శాశ్వతంగా చర్యలు చేపట్టకపోవడంవల్ల మా నియోజకవర్గంలోని ఉప్పాడ, కోనపాకపేట, మూలపేట మునిగిపోయాయి.

ఈ కార్యక్రమాలన్నీ ఒక ఎత్తయితే తుఫాన్ తాలూకు తీవ్రతని కలెక్టర్ గారు గానీ, అధికారులు గానీ, మా జిల్లా మంత్రులు గానీ ముందుగానే గుర్తించడం వలన మాకు చాలా నష్టం తగ్గింది. సముద్ర కోతకు గురైన ఆ ఇళ్లన్నింటికీ ప్రత్యేక సదుపాయం చేస్తామని చెప్పడం జరిగింది. అన్నింటి కంటే ముఖ్యంగా మాకు గతంలో చాలా వరదలు వచ్చాయి. ఏలేరు లాంటి వరదలు వచ్చినప్పుడు అందరూ విమానంలో, హెలికాప్టర్ లో చూసి వెళ్లారు. ప్రతిపక్షంలో ఉన్నప్పుడు కూడా చంద్రబాబు నాయుడు గారు స్వయంగా 4, 5 సార్లు రావడం జరిగింది.

అప్పుడు అధికారంలో ఉన్న వాళ్ళెవరూ వరద బాధితులను పలకరించిన పరిస్థితి లేదు. అప్పుడు బియ్యం ఇచ్చి భోజనాలు పెట్టేవారు. ఆ బియ్యం పురుగులతో ఉండేది. ఈసారి తెలుగుదేశం ప్రభుత్వం హయాంలో గిద్దమసూరి బియ్యంతో అందరికీ భోజనాలు పెట్టడం జరిగింది. ఆ విషయాన్ని గుర్తు పెట్టుకోవలసిన అవసరం ఉంది. గతంలో కేజీ బియ్యానికి గాను అర కేజీ బియ్యం మాత్రమే ఇచ్చేవారు. 50 కేజీల బియ్యం ఈరోజున ఇస్తున్నా ఒక్క గ్రామం కూడా తగ్గడం లేదు. ఇటువంటి కార్యక్రమం తెలుగుదేశం ప్రభుత్వ హయాంలో చంద్రబాబునాయుడు గారు చేయడం జరిగింది. ఏమి చేసారని ప్రతిపక్షం వాళ్లంటున్నారు. కనీసం వాళ్లు ఓదార్పు మాత్రమే ఇప్పటి వరకూ పూర్తి చేయలేక పోయారు. ఇంక తుఫాన్ బాధితులని ఏ విధంగా ఓదార్చుస్తారు? చంద్రబాబు నాయుడు గారు ఏడెనిమిది గంటల్లో రాజమండ్రి రావడం అక్కడి నుంచి వైజాగ్ వెళ్లి ఈ కార్యక్రమాలను చేయడం జరిగింది. ముఖ్యంగా నిధులకు సంబంధించి సభ్యులందరూ ఒక తీర్మానం చేయవలసిన అవసరం ఉంది. దొంగతనం జరిగితే పోలీసులు మరలా ఆ బంగారాన్ని తెచ్చిస్తారు. అదే విధంగా మన రాష్ట్రానికి చెందిన శాండిల్పుడ్ మద్రాసులోనో, ముంబాయిలోనో దొరికితే అక్కడ డబ్బులు మనకు రాకుండా కేంద్ర ప్రభుత్వానికి వెళుతున్నాయి. అదే విధంగా మన రాష్ట్రంలో ఆర్థిక నేరాలు గానీ, లక్షల కోట్ల కుంభకోణాలు గానీ చాలా జరిగాయి. అందుచేత ఏవైతే మన రాష్ట్రంలో శాండిల్పుడ్ గానీ, ఆర్థిక నేరాల పట్టుబడిన డబ్బు గానీ మన రాష్ట్ర ఖజానాకు వచ్చే విధంగా సభ్యులందరూ కలిసి ఏకగ్రీవ తీర్మానంతో ఆమోదించాలని కోరడం జరిగింది. ఎందుకంటే ఇటువంటి పరిస్థితి రావడానికి కారణం ఎవరైతే అయ్యారో, రాష్ట్రంలో నిధులకు ఇబ్బంది ఉందనే విషయాన్ని కూడా ఆలోచించి అందరూ ఏకగ్రీవ తీర్మానం చేయవలసిన అవశ్యకత ఉంది. తెలుగుదేశం ప్రభుత్వం పారదర్శకంగా పనిచేసింది. గత ప్రభుత్వాలు ఉన్నప్పుడు ఎప్పుడూ వరద బాధితులకు గానీ, ఎవరికీ న్యాయం జరగలేదు. ఈ ప్రభుత్వం ఎప్పుడూ లేని విధంగా 50 కేజీల బియ్యాన్ని మత్స్యకారులకు ఇచ్చింది. 25 కేజీల బియ్యం వీవర్స్ కు ఇచ్చారు. ఈ విధంగా ఆదుకున్న ప్రభుత్వం ఒక్క తెలుగుదేశం ప్రభుత్వం మాత్రమే. అందులోనూ హుద్ హుద్ తుఫాన్ కి సంబంధించి విమర్శ చేయడం చాలా సిగ్గుచేటని తెలియచేస్తున్నాను.

MR.SPEAKER: Reply by the Minister starts at 1.30 PM. Meanwhile, I would like to ask Sri Ravi Kumar to speak.

శ్రీ కూన రవి కుమార్ (ఆముదాలవలస): అధ్యక్షా, నిన్న హుద్ హుద్ తుఫాను పైన మాట్లాడటానికి అవకాశం వచ్చినా పూర్తి చేయలేక పోయినందున తిరిగి నాకు అవకాశం ఇచ్చినందుకు మీకు కృతజ్ఞతలు తెలియచేస్తున్నాను. ఈ రోజు సభ్యులందరూ మాట్లాడుతున్నారు. ఈ శాసన సభలో ఉత్తరాంధ్ర నుంచి ప్రాతినిధ్యం వహిస్తున్న శాసన సభ్యులు చాలా మంది ఉన్నారు. అన్ని పార్టీల్లోనూ ఉన్నారు. అయితే అనుభవించి మాట్లాడే వాళ్లం కొంత మందిమి ఉన్నాం. తుఫాను వలన జరిగే నష్టాలను అనుభవించిన వాళ్లమున్నాం. అందులో అన్ని రకాల వర్గాల వారు, అన్ని ప్రాంతాల వారు కూడా ఉన్నారు. ప్రధానంగా

ఉత్తరాంధ్ర ప్రాంతం నిన్న హుద్‌హుద్ తుఫాను వలన అతలాకుతలమైందన్న సంగతి ఈనాడు ప్రపంచం మొత్తం చెబుతున్నారు. గతంలో కూడా అనేక తుఫాన్లు వచ్చాయి. మీరు ఎంత వరకు ఖర్చు పెట్టారు, రూ.844 కోట్లు మాత్రమే కదా ఖర్చు పెట్టారు, ఎవరెవరికి ఏమేమి చేశారు ఇవన్నీ సభ్యులందరూ అడుగుతున్నారు. కష్టంలో ఉన్నవాళ్లను ఆదుకోవాలనే మనస్సు ఉండాలి. గతంలో 2004వ సంవత్సరం నుంచి 2014వ సంవత్సరం వరకూ ఉన్న ఏ ప్రభుత్వం మనస్సు పెట్టి ప్రజల్ని ఆదుకోవాలన్న ఆలోచన చేయలేదు. ఆనాడు రాజశేఖర్ రెడ్డి దగ్గరి నుంచి కిరణ్ కుమార్ రెడ్డి వరకూ ఏ సర్కారు కూడా పనిచేసిన పరిస్థితి లేదు. దానికి ఉదాహరణగా ఈరోజు నేను లేనిపోని ఆరోపణలు చేయడం లేదు. ఆనాడు అధికారంలో వున్న కాంగ్రెస్ ప్రభుత్వంలోని ముఖ్యమంత్రుల పరిపాలనా కాలంలో ఉన్న అధికారిక లెక్కలే ఆ విషయాన్ని రుజువు చేస్తున్నాయి. ఆరోజు 2004వ సంవత్సరం నుంచి 2013వ సంవత్సరం వరకూ రూ.52,000 కోట్లు కేంద్రాన్ని సహాయం అడిగారు.

(శ్రీ జి.శ్రీకాంత్ రెడ్డిచే అంతరాయం)

మిస్టర్ స్పీకర్: శ్రీకాంత్ రెడ్డి గారూ క్లారిఫికేషన్స్ అడిగేటప్పుడు మాట్లాడండి.

శ్రీ కూన రవికుమార్ (అముదాలవలస): గత ప్రభుత్వం అంటే వాళ్లెందుకు ఉలిక్కి పడుతున్నారో నాకర్థం కావడం లేదు.

MR.SPEAKER: Ravi Kumar garu, please proceed.

శ్రీ కూన రవికుమార్ (అముదాలవలస): వాళ్లెందుకు ఉలిక్కి పడుతున్నారో మాకు అర్థం కావడం లేదు. గత ప్రభుత్వం అంటే మీరెందుకు ఉలిక్కిపడుతున్నారో అర్థం కావడం లేదు. 2004వ సంవత్సరం నుంచి 2013వ సంవత్సరం వరకూ రూ.52,305 కోట్లు కేంద్రాన్ని సాయం కోరారు. అదే రాజశేఖర్ రెడ్డి గారు ముఖ్యమంత్రిగా ఉన్నప్పుడు 2004వ సంవత్సరం నుంచి 2009వ సంవత్సరం వరకూ సుమారు రూ.18,000 కోట్లు అడిగారు.

శ్రీ వై.ఎస్.జగన్మోహన్ రెడ్డి (పులివెందుల): అధ్యక్షా, నాకు బాధెందుకు అనిపిస్తున్నదంటే మిడిమిడి జ్ఞానంతో మాట్లాడుతున్న ఇలాంటి వాళ్లను చూస్తుంటే బాధనిపిస్తోంది. 2004వ సంవత్సరంలో రాజశేఖర్ రెడ్డి గారు ముఖ్యమంత్రి అయిన తరువాత చంద్రబాబు నాయుడి గారి గత 9 సంవత్సరాల పాలనలో కరువుతో అల్లాడిపోయిన ప్రజలకు ఆ దివంగత నేత, ప్రియతమ నేత రాజశేఖర్ రెడ్డి గారు బ్రతికివున్నప్పుడు కేంద్రం నుంచి రూ.2000 కోట్లు టుండేల్ ఖండ్ ప్యాకేజీని తీసుకుని వచ్చారు. గతంలో ఎప్పుడూ రైతులకి వడ్డీ మాఫీ జరగలేదు. రూ.2000 కోట్ల రైతుల వడ్డీ మాఫీ చేసిన ఘనత రాజశేఖర్ రెడ్డి గారిది. ముందు విషయాలను తెలుసుకోండి. ఆ తరువాత మాట్లాడండి. రూ.1150 కోట్ల విద్యుత్ బకాయిలను మాఫీ చేసి

తొలి సంతకం ఆ దినంగత నేత రాజశేఖర్ రెడ్డి గారు చేశారు. విషయాలు తెలుసుకోకుండా ఇష్టమొచ్చినట్లు మాట్లాడటం, రాళ్లు, బండలేయడం కరెక్ట్ కాదు.

శ్రీ కూన రవికుమార్(అముదాలవలస): అధ్యక్షా, పాపం ప్రతిపక్ష నాయకుడు గారు చాలా ఆవేశంగా మాట్లాడుతున్నారు. ఆయన ఆవేశం చూస్తే అసలు ఈ ఆంధ్రప్రదేశ్ రాష్ట్రంలో రైతులకు వడ్డీలను మాఫీ చేసిన ప్రభుత్వం ఆనాడు చంద్రబాబు నాయుడు గారి నాయకత్వంలోని తెలుగుదేశం ప్రభుత్వం. ఆనాడు కోఆపరేటివ్ లో ఉన్న వడ్డీలు సుమారు రూ.800 కోట్లు మాఫీ చేసింది చంద్రబాబు నాయుడు గారు. బహుశా ఆయన ఆరోజు ఎక్కడో గనుల దోపిడీలోనో ఉన్నారు కాబట్టి ప్రతిపక్ష నాయకులు గారు ఈ విషయం తెలియకుండా మాట్లాడుతున్నారు.

...

రైతుల వాడుకున్న ఎలక్ట్రికల్ బిల్స్ మొత్తాన్ని సుమారు రూ.1200 కోట్లను ఆరోజు రాజశేఖరరెడ్డి గారు రద్దు చేసి, తొమ్మిది గంటలపాటు నిర్విరామంగా ఆరోజు చంద్రబాబు నాయుడు గారు ఈ రాష్ట్రంలోని రైతులకు కరెంటునిస్తుంటే దానిని మీ తండ్రిగారు ఏడు గంటలకు మార్చి రెండు గంటల కరెంటును వేరే రాష్ట్రాలకు అమ్ముకొని, రూ.3000 కోట్లను మీ పంచకు చేరాయని ప్రతిపక్ష నాయకుడుగారు గుర్తు పెట్టుకోవాలని ఈ సందర్భంగా తెలియజేస్తున్నాను. మీరు ఒక్కసారి వాస్తవాలను గమనించండి, వాస్తవాలను తెప్పించుకోండి.

(అంతరాయం)

బాబూ.. మీరంతా అప్పుడు గనుల దోపిడీలో ఉన్నారు. మీకు వాస్తవాలు తెలియక మాట్లాడుతున్నారు. 2004-2013 మధ్య కాలంలో రూ.52 వేల కోట్లు సహాయం కావాలని కేంద్ర ప్రభుత్వ అడిగితే కేవలం రూ.3500 కోట్లు మాత్రమే ఈ రాష్ట్రానికి వచ్చాయి. ఈరోజు చంద్రబాబు నాయుడు గారి నాయకత్వంలోని తెలుగుదేశం ప్రభుత్వం ప్రధాన మంత్రి గారిని హుద్ హుద్ తుఫాను వల్ల నష్టపోయిన ప్రాంతానికి అతి తక్కువ సమయంలోనే తీసుకొచ్చి వెయ్యి కోట్లను ప్రకటించే విధంగా చేశారు. కేంద్ర ప్రభుత్వం ప్రకటించిన కమిటీ పర్యటన కూడా మొన్ననే ముగిసింది. ఇక్కడి వాస్తవాలన్నీ వారు నియమించిన కమిటీ ద్వారా కేంద్రానికి వెళుతున్నాయి. అనేక రకాలుగా చర్యలు తీసుకున్నారు. ఈరోజు అరకు ప్రాంతంలోని గిరిజనులను పట్టించకోలేదని మాట్లాడుతున్నారు. గిరిజనులకు అన్యాయం చేసింది ఎవరు? ఎప్పుడు అన్యాయం జరిగింది? నిన్న హుద్ హుద్ తుఫాన్ వలన నష్టపోయిన మూడు జిల్లాల్లోని అన్ని కుటుంబాల వారికి, అన్ని వర్గాల వారికి, నిజమైన బాధిత కుటుంబాలన్నింటికీ నిత్యావసర సరుకలకు అందించిన ఘనత నారా చంద్రబాబు నాయుడు గారి నాయకత్వంలో పని చేస్తున్న తెలుగుదేశం పార్టీది. గత 10 సంవత్సరాల కాలంలో వచ్చిన ఏ తుఫాన్ సందర్భంలోనైనా ఒక్క

కుటుంబానికైనా మంచినిళ్ల ప్యాకెట్ని ఇచ్చిన దాఖలాలు ఉన్నాయా అని తమరి ద్వారా అడుగుతున్నాను.

(వైఎస్ఆర్ కాంగ్రెస్ పార్టీ సభ్యులచే సభకు అంతరాయం)

అరకు ప్రాంతంలో ఉన్న గిరిజనులకు అన్యాయం చేసిన ఎవరు? ఆనాడు రాజశేఖరరెడ్డి గారి ప్రభుత్వంలో బాక్సైట్ని త్రవ్వడానికి ఇచ్చి గిరిజనులకు అన్యాయం చేసింది మీరు కాదా అని అడుగుతున్నాను. గత 10 సంవత్సరాల కాలంలో పని చేసిన కాంగ్రెస్ ప్రభుత్వ హయాంలోనే నిజంగా గిరిజనులకు అన్యాయం జరిగింది. మరి ఈనాడు సభ్యులందరికీ ఈ సభ ద్వారా నేను ఒక్కటే విజ్ఞప్తి చేస్తున్నాను. మన ప్రతిపక్ష నాయకుడి గారి వలన రాష్ట్రం ఏ విధంగా విభజించబడింది, ఆయన ఈ రాష్ట్రంలో ప్రతిపక్ష నాయకుడిగా ఉండి కూడా ప్రజలకు మేలు చేయాలనే ఆలోచన వారికి లేదు.

(శ్రీ జి.శ్రీకాంత్రెడ్డితోబాటు మరి కొందరు వైఎస్ఆర్ కాంగ్రెస్ పార్టీ సభ్యులు గౌరవ సభాపతి పోడియం వద్దకు చేరుకొని తమ నాయకుడికి అవకాశం ఇవ్వాలిందిగా అభ్యర్థించసాగారు)

మిస్టర్ స్పీకర్ : రవి కుమార్ గారు స్పీజ్ కంక్లూడ్.

శ్రీ కూన రవికుమార్ (ఆమదాలవలస): ఆయన ఈ రాష్ట్రంలో దోచుకున్న ఆస్తులు రూ.5000 కోట్లను ఈడీ జప్తు చేసింది. నిజంగా ఆయన ఈ రాష్ట్రానికి అన్యాయం చేస్తున్నారు. ఈ సభ ద్వారా వారికి ఒక్కటే విజ్ఞప్తి చేస్తున్నాను. ఈ రాష్ట్రానికి రావాల్సిన కేంద్ర ప్రభుత్వ సహాయాన్ని ఇంకా మనం తెచ్చుకునే విధంగా రాజకీయాలకు అతీతంగా ఈ సభ ద్వారా సభ్యులందరూ ఒక తీర్మానాన్ని ప్రవేశపెట్టి కేంద్ర ప్రభుత్వానికి పంపించాలని ప్రభుత్వానికి ఒక సూచన చేస్తున్నాను. ఈ అవకాశమిచ్చిన మీకు ధన్యవాదాలను తెలియజేస్తు ముగిస్తున్నాను.

(ఈ సందర్భంలో వైఎస్ఆర్ కాంగ్రెస్ పార్టీ సభ్యులు తమ స్థానాలకు వెళ్లి కూర్చున్నారు)

శ్రీ వై.ఎస్.జగన్మోహన్రెడ్డి (పులివెందుల): అధ్యక్షా, నిన్న చంద్రబాబు నాయుడు గారు సభలో లేరు, ఈరోజు మరలా ఆయన సభకు వచ్చారు కాబట్టి మళ్ళీ హుద్ హుద్ మీద 'ఆత్మ స్తుతి పరనింద' ప్రారంభమైయ్యింది. ఇంతకు ముందు సభ్యులతో మాట్లాడించారు. హుద్ హుద్ గురించి మాట్లాడుతున్నామా, రాజశేఖరరెడ్డి గారి హయాంలో జరిగిన 2004 నుంచి జరుగుతున్న విషయాల గురించి మాట్లాడుతున్నామా? అసలు ఏమి మాట్లాడుతున్నాము. హుద్ హుద్ కి సంబంధించి టెక్నాలజీ.. టెక్నాలజీ.. అని ఇంతగా చెప్పుకుంటున్నారు. 61 మంది చనిపోయారు. టెక్నాలజీని సక్రమంగా వాడుకొని ఉంటే 61 మంది చనిపోయేవారా అని

అడుగుతున్నాను. ప్రక్కన ఒరిస్సా రాష్ట్రంలో అయిదారు మంది కూడా చనిపోలేదు. పోయి నేర్చుకోండి, టెక్నాలజీ గురించి మాట్లాడుతున్నారు. నిన్న ప్రచురితమైన ఈనాడు దిన పత్రికలో 60 వేల కోట్ల 70 వేల కోట్ల 80 వేల కోట్ల, నష్టం ఎంతో కూడా అర్థం కావడం లేదన్నారు. ఈనాడు మీ గెజిట్ న్యూస్ పేపర్లో వచ్చిన వార్త ఇది. దాంట్లో మీరు ఖర్చు పెట్టింది రూ.884 కోట్లు అంటే ఒక్క శాతం కూడా మీరు ఖర్చు పెట్టకుండా ఈ పొద్దు పెద్ద గొప్పగా చేశామని చెప్పుకొంటున్నారు. ఇవి మీరు చేసిన ఘనకార్యాలు. ఇంత వరకు ఈ తుఫానుకు సంబంధించిన చర్యలు జరుగుతున్నాయి. చాలా సేపటి నుండి నేను చూస్తునే ఉన్నాను. ఆత్మ స్తుతి పరనింద తప్ప మీరు చేసింది ఏమైనా ఉందా అని అడుగుతున్నాను.

MR.SPEAKER: Reply by the Minister.

శ్రీ నిమ్మకాయల చినరాజప్ప(పెద్దాపురం) : అధ్యక్షా, బంగాళాఖాతంలో అల్పసీడనం ఏర్పడి హుద్ హుద్ తుఫానుగా మారి 250 కిలో మీటర్ల వేగంతో వస్తుందని గ్రహించి చంద్రబాబు నాయుడు గారు అన్ని ముందు జాగ్రత్త చర్యలను తీసుకోవాలనే ఉద్దేశంతో, తొమ్మిది సంవత్సరాలు ముఖ్యమంత్రిగా ఆయనకు ఉన్న అనుభవం, 1996వ సంవత్సరంలో కోనసీమ ప్రాంతంలో తుఫాను వచ్చినప్పుడు, ఒరిస్సాలో తుఫాను వచ్చినప్పుడు ఆదుకున్న పరిస్థితి ఉంది. మన చంద్రబాబు నాయుడు గారికి ఉన్న అనుభవం మీద ఈ తుఫాను అయిదు జిల్లాలకు సీరియస్ గా ఎఫెక్ట్ అవుతుందనే ఉద్దేశంతో అయిదు జిల్లాలకు స్పెషల్ ఆఫీసర్స్ ని, అట్లాగే కలెక్టర్లను కూడా అలర్ట్ చేసి, మండల స్థాయిలో, హ్యబిటేషన్ స్థాయిలో ఎమర్జెన్సీ, ఆర్డీఓలను పూర్తిగా ఇన్వార్ట్ చేసి, ప్రజలందరినీ సురక్షిత ప్రాంతాలకు తరలించాల్సిందిగా ఆదేశించడం జరిగింది. ఎన్డిఆర్ఎఫ్ బృందాలను కూడా అక్కడికి తీసుకురావడం జరిగింది. పోలీసు యంత్రాంగం, ఆగ్నిమాపక దళాలు, రెవెన్యూకు సంబంధించిన అన్ని శాఖలను కూడా హ్యబిటేషన్స్ వద్ద మోకరింపజేరి ప్రజలందరినీ బయటకు తీసుకురావడం జరిగింది. వారి నిమిత్తం 310 కేంద్రాలను ఏర్పాటు చేసి, వారికి అవసరమైన ఆహార పదార్థాలను ఏర్పాటు చేయడం జరిగింది. బయటకు రాని వారిని పోలీసు యంత్రాగాన్ని ఉపయోగించి బలవంతంగా సురక్షిత ప్రాంతాలకు తరలించడం జరిగింది. ఎందుకంటే తుఫాను ప్రభావం తీవ్రంగా ఉంది. అక్కడి ప్రజలు కొన్ని రకాల మూడనమ్మకాలతో బయటకు రావడం లేదు. కాబట్టి వాళ్లందరినీ కాపాడాలనే ఉద్దేశంతో బలవంతంగా బయటకు తీసుకురావడం జరిగింది. ఆ విధంగా మొత్తం 2,22,000 మందిని సురక్షిత ప్రాంతాలకు తరలించడం జరిగిందని తెలియజేస్తున్నాను.

ఈ పరిస్థితుల్లో చంద్రబాబు నాయుడు గారు ఎప్పటికప్పుడు సమీక్షించి, కలెక్టర్లు అధికారులతో సమీక్షలను నిర్వహించడం జరిగింది. అధికారులను, ప్రజాప్రతినిధులను, మంత్రులను కూడా తీర ప్రాంతాలకు పంపించడం జరిగింది. ఆ విధంగా చేయడం వలన మరణాల సంఖ్య తగ్గిందని తెలియజేస్తున్నాను. ఈ తుఫాను విశాఖపట్నం, విజయనగరం,

శ్రీకాకుళం జిల్లాలోబాటు తూర్పు గోదావరి జిల్లాలోని కొంత భాగంలో పెద్దఎత్తున సంభవించడం జరిగింది. అది గమనించిన వెంటనే చంద్రబాబు నాయుడు గారు ఆ రాత్రికే బయలుదేరి రాజమండ్రికి రావడం, ఉదయాన్నే విశాఖపట్నానికి చేరుకోవడం జరిగింది. మొదటిగా విశాఖపట్నం వెళ్లినప్పుడు ముందుగా ఎయిర్పోర్టుకు వెళ్లాము. వెళ్లినప్పుడు అక్కడి పరిస్థితులను చూడటం జరిగింది. అక్కడి వాతావరణం, ఎలా జరిగింది ఎంత జరిగింది అన్నది ఆ ఎయిర్పోర్టును చూసినప్పుడే తెలిసింది. పెద్ద ఎత్తున ఇక్కడ నష్టం జరిగింది. మొత్తం పరిశ్రమలు, చెట్లు, ఇళ్లు, పంటలు, పడవులు అన్నీ కూడా మునిగిపోయాయి. ఇవన్నీ దెబ్బతిన్నాయని గ్రహించిన వెంటనే, అక్కడి ప్రజల దగ్గరకు వెళ్ళితే వారికి ఆహారం లేదు, మంచినీళ్లు లేవు, పాలు లేవని బాధ పడటం జరుగుతోంది. వెంటనే కలెక్టర్ ఆఫీసుకు వెళ్ళడం జరిగింది. వెళ్ళి ఇతర జిల్లా కలెక్టర్లతో మాట్లాడి వెంటనే ఆహార పదార్థాలను, పాలు, మంచినీళ్లు అన్నీ కూడా విశాఖపట్నానికి పంపించడని ఆదేశించి, వెంటనే ఆరోజు సాయంత్రానికే తెప్పించి ప్రజలందరికీ పంచడం ద్వారా వారి ఆకలిని తీర్చిన సంగతి అందరికీ తెలిసిన విషయమే.

ఆ పరిస్థితుల్లో చంద్రబాబు నాయుడు గారు మర్నాడే ప్రధాన మంత్రి గారితో మాట్లాడి మీరొచ్చి ఇక్కడి పరిస్థితులను చూడండి చెప్పడం, వారు వచ్చి చూడటం, వెయ్యి కోట్ల నష్టపరిహారాన్ని ప్రకటించడం కూడా జరిగింది. దానితోబాటు చంద్రబాబు నాయుడు గారు చేసిన పనిని కూడా వారు మెచ్చుకొని వెళ్ళడం జరిగిందని మీకందరికీ తెలియజేస్తున్నాను. ఈ పరిస్థితుల్లో విశాఖపట్నం, విజయనగరం, శ్రీకాకుళం మూడు జిల్లాల్లో కూడా పూర్తిగా పంట నష్టం జరిగింది. అలాగే ఎలక్ట్రికల్ పోల్స్, ఇళ్లు పడిపోయాయి. తీర ప్రాంతంలో ఉన్న పడవలన్నీ కొట్టుకొని పోయిన నేపథ్యంలో చంద్రబాబు నాయుడు గారు విశాఖపట్నం జిల్లాలోనే కాకుండా విజయనగరం, శ్రీకాకుళం జిల్లాల్లో కూడా పర్యటించి అక్కడి ప్రజలను ఓదార్చడం జరిగింది. అక్కడి పంటల పరిస్థితిని, ఇళ్ల పరిస్థితిని చూడటం జరిగింది. చాలా ధారుణంగా నష్టం జరిగింది. ఏడు లక్షల చెట్లు పడిపోయిన సంగతి మనందరికీ తెలుసు. అలాగే ఈరోజు చంద్రబాబు నాయుడు గారు కేంద్ర ప్రభుత్వం నుండి అవసరమైన సహాయాన్ని తీసుకురావడానికి అన్ని ప్రయత్నాలు చేయడం జరుగుతోంది. ఆరోజు వెయ్యి కోట్లను ప్రకటించి రూ.400 కోట్లను మంజూరు చేయడం కూడా జరిగింది. అలాగే రాష్ట్ర ప్రభుత్వం నుండి రూ.844 కోట్లను ఖర్చు చేయడం జరిగింది.

గౌరవ ప్రతిపక్షనాయకులు గారు మాట్లాడుతూ దమ్మిడి కూడా ఖర్చు చేయలేదని అన్నారు. దమ్మిడి ఖర్చు చేయకపోవడం కాదు రూ.844 కోట్లను రాష్ట్ర బడ్జెట్ నుండి తీసుకొచ్చి ఖర్చు చేయడం జరిగింది. వివిధ శాఖల ద్వారా ఖర్చు చేసిన వివరాలు కూడా ప్రభుత్వం దగ్గర ఉన్నాయి. ఎందుకంటే వ్యవసాయ పంటలు, వరి, హార్టికల్చర్ పంటలు, ఇతర పంటలకు కూడా రేట్లను పెంచి రైతులను ఆదుకోవాలనే ఉద్దేశంతో వెంటనే వారి బ్యాంక్ అకౌంట్లకు అడ్జెస్ట్ చేయడం జరిగిందని తెలియజేస్తున్నాను. అలాగే హౌస్ డేమేజ్ అయిన

వాళ్లందరికీ నష్టపరిహారం ఇవ్వడం జరిగింది. ప్రతి ఒక్కరినీ ఆదుకోవాలి ఎవరు కూడా ఇబ్బంది పడకూడదని చెప్పడం జరిగింది. గిరిజన ప్రాంతంలో నష్టపరిహారం చెల్లించలేదని సోదరులు చెబుతున్నారు అట్లా మాట్లాడటం సమంజసం కాదు. ఎందుకంటే కావాలని చెబుతున్నారు తప్ప అందరికీ కూడా ఎటువంటి వివక్ష లేకుండా అందరికీ నష్టపరిహారం చెల్లించాలని చంద్రబాబు నాయుడు గారు ఆదేశించడం జరిగింది. నష్టపరిహారం ఎవరికైనా అందకపోతే వారికి కూడా ఇవ్వడానికి ప్రభుత్వం సిద్ధంగా ఉందని తెలియజేస్తున్నాను. గౌరవ ప్రతిపక్ష నాయకుడు గారు మాట్లాడుతూ, మీరు ఆహార పదార్థాలను కుక్కలకు విసిరేసినట్లు విసిరేశారని చెప్పడం జరిగింది. విశాఖపట్నం, విజయనగరం, శ్రీకాకుళం జిల్లాలకు వెళ్లి చూసినట్లయితే ప్రతి ఒక్కరికీ కూడా ఆహార పదార్థాలు సమయానికి అందాయి, అలాగే ఇంటింటికీ తలుపుతట్టి ఉన్న వాడా లేని వాడా అనే వివక్ష లేకుండా అందరికీ అందించడం జరిగిందని తెలియజేస్తున్నాను. అలాగే సభ్యులు కూడా గ్రహించాలి. ఎందుకంటే ప్రతిపక్ష నాయకుడు గారు మాట్లాడుతూ పది కేజీల బియ్యం ఇచ్చారని చెప్పారు. ఆ పరిస్థితిలో పది కేజీలు కాదు ఒక కేజీ బియ్యం ఇచ్చినా ప్రజలు సంతోషించే పరిస్థితి. ఎందుకంటే సముద్ర తీర ప్రాంతంలో జాలర్లకు, వీవర్స్ కి 50 కేజీల బియ్యాన్ని ఇచ్చారు. మిగతా ప్రాంతాల్లో వారికి 10 కేజీలు, 25 కేజీల చొప్పున ఇవ్వడం జరిగింది. లేని ప్రాంతంలో 10 కేజీలు ఇచ్చారు. ఆ సమయంలో ప్రభుత్వం ఎంతిచ్చినా సంతోషంగా స్వీకరించారు తప్ప ఎవరూ విమర్శించిన దాఖలాలు లేవు. ఆ రోజు జరిగిన సంఘటనను ఇతర దేశాలు, ఇతర రాష్ట్రాల ప్రజలందరూ కూడా చంద్రబాబునాయుడు గారు చేసిన పనిని పొగుడుతుంటే వైఎస్ఆర్ కాంగ్రెస్ పార్టీ నాయకులు మాత్రం విమర్శించాలి కాబట్టి విమర్శిస్తున్నారు. ముఖ్యంగా కొన్ని పంటలకు ఇచ్చిన నష్టపరిహారం వివరాలను తెలియజేస్తాను. ఉద్యానవన పంటలకు రూ.267 కోట్లను, వరికి రూ.140 కోట్లను చెల్లించడం జరిగింది. అలాగే అన్ని శాఖలకు కూడా డబ్బులివ్వడం జరిగింది. కేంద్ర ప్రభుత్వం నుండి సహాయాన్ని చంద్రబాబు నాయుడు గారు ఇంకా తీసుకొస్తారని తెలియజేస్తూ, ఇంకా ప్రజలందరినీ ఆదుకోవడానికి అన్ని రకాల చర్యలను తీసుకుంటారని తెలియజేస్తూ సెలవు తీసుకుంటున్నాను.

శ్రీ నారా చంద్రబాబునాయుడు(కుప్పం) : అధ్యక్షా, ప్రభుత్వం వచ్చి ఏడు నెలలు అయ్యింది. రాష్ట్ర విభజన తర్వాత మనకు చాలా సమస్యలున్నాయి. ఆ సమస్యలను ఏ విధంగా పరిష్కరించాలని ఆలోచిస్తూ ముందుకుపోయే సందర్భంలో హుద్ హుద్ తుఫాన్ రావడం చాలా బాధాకరం. ప్రపంచంలో చాలా అరుదుగా జరిగే సంఘటన ఇది. ఎందుకంటే ఇంతకు ముందు వచ్చిన తుఫాన్లన్నీ మైదాన ప్రాంతాల్లోనో పొలాల్లోనో ఎక్కువగా హిట్ చేసేవి. మన రాష్ట్రంలోనే కాకుండా దేశంలోనే కాకుండా ప్రపంచంలో కూడా మొట్టమొదటిసారి ఒక్క విశాఖపట్నం, దగ్గర దగ్గర 25 లక్షల జనాభా ఉండే విశాఖపట్నం సిటీని తాకడం, మొత్తం జనజీవనమంతా అతలాకుతలమై పోవడం, పూర్తిగా కరెంటు పోయింది, ట్రాఫిక్ ఎక్కడా కదిలే పరిస్థితి లేదు. సెల్ఫోన్లు పని చేసే పరిస్థితి లేదు. ఇంకొక ప్రక్కన ఎక్కడా కూడా రవాణా సౌకర్యాలు లేని పరిస్థితి

ఏర్పడింది. ఆ రోజుకు ముందుగానే కేంద్ర ప్రభుత్వం కూడా అన్ని జాగ్రతలను తీసుకుంది. మన రాష్ట్ర ప్రభుత్వంతో ఎప్పటికప్పుడు సమీక్షలు చేశారు.

అదే మాదిరిగా రాష్ట్ర ప్రభుత్వం కూడా ముందు జాగ్రత్తగా హెచ్చరికలు చేశాం. బలవంతంగా కూడా కొంత మందిని సురక్షిత ప్రాంతాలకు తరలించాం. నేనైతే ఒక్కసారి రెండు సార్లు కాదు చాలా సార్లు, నిరంతరం పర్యవేక్షించాం. ఆ పర్యవేక్షణ వల్ల, ఈ తుఫాన్ వచ్చిన సందర్భం కూడా నేను చూశాను. ఆదివారం అయినప్పటికీ టీవీ దగ్గర కూర్చొని అందరం మానెటర్ చేశాం. అందరినీ అప్రమత్తం చేశాం. ముందురోజే కరెంటును కూడా ఆపేశాం. ఎందుకంటే ఎలాంటి అవాంఛనీయ సంఘటనలు జరగకూడదని భావించి ముందురోజే కరెంటును కూడా ఆపేశాము. బ్రాఫిక్ ని కూడా ఎక్కడికక్కడ ఆపేశాము. అన్ని రకాల ముందు జాగ్రత చర్యలను తీసుకున్నాము. తీసుకున్న తర్వాత ఆ రోజు సమీక్ష చేస్తుంటే ఏదైతే సైక్లోన్ వార్నింగ్ సెంటర్ నుంచి సమాచారాన్ని తెప్పించుకోవడం, ఇంకా మనం ఏమేమి చేయాలో అవన్నీ చేయడం కోసం మేము ప్రయత్నం చేస్తున్నాం. అటు కేంద్రం కూడా ఆత్రంగా ఎప్పటికప్పుడు ఆత్మతతో వాళ్లు కూడా సమీక్ష చేస్తున్నారు. అయితే హఠాత్తుగా మాకు వచ్చిన సమాచారం అక్కడ సైక్లోన్ వార్నింగ్ సెంటర్ లో కూడా కమ్యూనికేషన్ కట్ అయిపోయింది. తుఫాన్ తాకిడి ఎప్పుడైతే వచ్చిందో, అప్పుడు సైక్లోన్ వార్నింగ్ సెంటర్ దెబ్బతినడం, అక్కడ నుంచి మచిలీపట్నానికి దానిని డైవర్ట్ చేసి ఈ రాడార్ నుంచి మొత్తం కూడా అసెస్ చేసే పరిస్థితికి వచ్చారు. ఆ యాక్చురేసి కూడా ఒక అర గంట పాటు ఏమి జరుగుతుందో ఎవరికీ తెలియని పరిస్థితి ఉంది. నేని నుండి ఇప్పుడే తుఫాన్ క్రాస్ అయ్యింది, కైలాసగిరి క్రాస్ అయ్యింది, చాలా భయంకరంగా ఉంది, 225 కిలో మీటర్ల వేగంతో ఉందిని సమాచారం వచ్చింది. మనం ఫోర్ క్యాస్ట్ చేసింది 160 - 170 కిలో మీటర్ల వేగమని, కానీ 225 కిలో మీటర్ల వేగమని రఫ్ గా ఎస్టిమేట్ చేసే పరిస్థితిలోకి వచ్చారు. అలాంటి భయంకరమైన తుఫాను. అది అయిన తర్వాత నేను నేరుగా ఆరోజే బయలుదేరాను. వాతావరణం అనుకూలించకపోవడం వలన విజయవాడలోనే నిలిచిపోవాల్సి వచ్చింది. అక్కడ నుంచి రాజమండ్రికి బై రోడ్ వెళ్లాను. రాజమండ్రి నుంచి పోవాలనుకుంటే ఎక్కడ చూసినా అవాంతరాలు ఉన్నాయి, రోడ్లన్నీ బ్లాక్ అయినాయి, మీరు పోలేరంటే అక్కడ నుంచి సమీక్ష చేసుకుంటూ కూర్చున్నాను. ప్రధాన మంత్రి గారు కూడా నాతో ఫోన్ లో మాట్లాడి నేను అన్ని ఏర్పాట్లను చేస్తున్నాను, మీకు పూర్తిగా సహకరిస్తానని వారు చెప్పడం జరిగింది. నేను కూడా వారిని వీలైనంత దొందరలో రమ్మంటే ఆయన తర్వాత రోజు, అనగా తుఫాను క్రాసైన రెండవ రోజు వచ్చారు.

అయితే ఇంతకు ముందు చరిత్రలో చాలాసార్లు తుఫాన్లు వచ్చాయి. అయితే ఇంత పెద్ద తుఫాను వచ్చింది ఇదే మొదటి సారి. ఇలాంటి కొన్ని తుఫాన్లు మన రాష్ట్రంలో కాదు దేశంలో వచ్చాయి. తెలుగుదేశం పార్టీకి నాకు కూడా వ్యక్తిగతంగా ఒక చరిత్ర ఉంది. ఎక్కడ ఎవరికి ఏ ఇబ్బంది కలిగినా, విపత్తు వచ్చినా, వాళ్లను పూర్తిగా ఆదుకున్న ఘనత ఒక్క

తెలుగుదేశం ప్రభుత్వానికి దక్కింది. ప్రజలు ఇబ్బందుల్లో ఉన్నప్పుడు మేము బాధ్యతగా ప్రవర్తించాం. ఇప్పుడే కాదు ఇంతకు మునుపు కూడా నేను అపోజిషన్ లీడర్ గా ఉన్నప్పుడు ఉత్తరాంచల్ లో ఇబ్బంది వస్తే ఆరోజు కేంద్ర ప్రభుత్వం రాష్ట్ర ప్రభుత్వం రెండు కూడా ఫెయిలైతే వారికి ప్రత్యేకమైన విమానాలను ఏర్పాటు చేసి సురక్షితంగా వారి ఇళ్లకు చేర్చిన బాధ్యత తెలుగుదేశం పార్టీది.

...

మన రాష్ట్రంలో తుపాను వస్తుందని మొత్తం ప్రిపేర్ అయితే, ఆ తుపాను శ్రీకాకుళంలో క్రాస్ అవుతుందని అనుకుంటే, ఆరోజు ఒరిస్సా, భువనేశ్వర్ ని ఈడ్చేసే పరిస్థితికి వచ్చింది. అలాంటి సందర్భంలో ఇది నాడు కాదు, మన ప్రాంతం కాదు అని వదిలిపెట్టకుండా, నేరుగా ఆరోజు మన ఆంధ్రప్రదేశ్ రాష్ట్ర పోలీసులను పంపించి మొట్టమొదటిగా సాటిలైట్ ఫోన్ ను ఒరిస్సా ముఖ్యమంత్రిగారికి అందించడం జరిగింది. అదీ తెలుగుదేశం పార్టీ, ప్రభుత్వం యొక్క పనితీరు. (ప్రతిపక్ష సభ్యులనుద్దేశించి) ఇక్కడ చాలామంది కొత్తవాళ్లున్నారు అధ్యక్షా. పాపం ఎమ్మెల్యేగా కూడా ఉండి ఉండరు. మామూలుగా కార్యకర్తలుగా ఉన్నారేమో నాకు తెలియదు గాని, ఈ తుపాను విషయంలో మనం ఒకటి గుర్తు పెట్టుకోవాలి. ఈ సైక్లోన్ విషయంలో మొదటిరోజు అయింది. రెండో రోజు గౌరవ ప్రధానమంత్రిగారు వచ్చారు. నేను, ప్రధానమంత్రిగారు కారులో వెళ్తున్నాం. మేం చేసిన పని ఇక్కడుండే అపోజిషన్ పార్టీనీకీ కాదు అధ్యక్షా. అది గుర్తు పెట్టుకోవాలి. అక్కడ బాధలలో ఉన్న ప్రజలను ఆదుకోవడం కోసం మేం పని చేస్తే..

రెండో రోజు ప్రధానమంత్రిగారు వస్తే, స్వచ్ఛందంగా ప్రజలు రోడ్డు మీదకొచ్చి మాకు స్వాగతం పలికారంటే, అది మేం చేసిన పనికి తృప్తినిచ్చిందని చెప్పి నేను మీకు తెలియజేస్తున్నాను. (అధికార పార్టీ సభ్యులు చప్పట్లు) వారం రోజులు విశాఖపట్టణంలో విప్లవకుమార్ రాజుగారున్నారు. ఆయన నా దగ్గరకి నాలుగో రోజు వచ్చాడు. మేమంతా ప్రతీరోజూ, రోజంతా పని చేసే వాళ్లం. మొదటిరోజు అక్కడ ఎమ్మెల్యేలున్నారు, ఆఫీసర్లున్నారు, కలెక్టర్లున్నారు, పబ్లిక్ సెక్టారుంది. అందరూ కూడా demoralize అయిపోయారు. అందరి ఇండ్లూ దెబ్బతిన్నాయి. జనజీవనం పూర్తిగా స్తంభించిపోయింది. ఏం చేయాలనో... అపార్ట్ మెంట్ లో ఉన్నవారికి నీళ్లు రావడంలేదు, పక్కంటికి వెళ్లడానికి ట్రాఫిక్ లేదు. పెట్రోలు లేదు. అక్కడ నుంచి సెల్ ఫోన్ మాట్లాడడామంటే సెల్ ఫోన్ లో మాట్లాడే పరిస్థితి లేదు. ఇలాంటి పరిస్థితిలన్నీ చూసిన తర్వాత... మొత్తం ఆఫీసర్లలో కలెక్టరు కూడా బాధితుడు. First time అధ్యక్షా. Collectorate పూర్తిగా దెబ్బతింది. నేను రెండో రోజు వెళ్లిన తర్వాత రాత్రి 11 గంటల వరకు మేం యూరినల్స్ కు పోవాలంటే బాత్ రూం లేని పరిస్థితి. అలాంటి పరిస్థితిని ఇక్కడుండే ఎమ్మెల్యేలందరం చూశాం, మంత్రులం అనుభవించాం.

అక్కడ నుంచి కలెక్టరు ఇల్లు, జాయింట్ కలెక్టరు ఇల్లు, నేవీ చీఫ్, వీళ్లందరి ఇండ్లు మొత్తం డ్యామేజ్ అయిపోయాయి. అయితే అక్కడ్నుంచి పనులను ప్రారంభించాం. నేను అధికారులందరినీ, మా కాబినెట్ కొలీగ్స్ ని, ఎమ్మెల్యేలని మనస్ఫూర్తిగా అభినందిస్తున్నాను. (అధికార పార్టీ సభ్యులు చప్పట్లు) మనసు పెట్టి పని చేశారు, రాత్రింబవళ్లు పని చేశారు. ఒక్కొక్కరైతే ప్రజలకొచ్చిన కష్టాన్ని నాకొచ్చిన కష్టంగా భావించి రాత్రింబవళ్లు పని చేసిన ఎమ్మెల్యేలను మనస్ఫూర్తిగా అభినందిస్తున్నాను. (అధికార పార్టీ సభ్యులు చప్పట్లు) పాపం వాళ్లు అపోజిషన్ కాబట్టి. ఒకరిద్దరికైతే బాధ ఉండొచ్చు.

తరువాత మళ్ళీ నేను చాలాసార్లు విశాఖపట్టణం వెళ్లాను. కష్టంలో ఉన్న ప్రజలను ఆదుకుంటే వాళ్లు ఏవిధంగా స్పందిస్తారో అన్నది విశాఖపట్టణం ప్రజల్ని చూసిన తర్వాత నేను చేసిన పనికి నాకు తృప్తినిచ్చిందని చెప్పి నేను మీకు తెలియజేస్తున్నాను. నా జీవితంలో ఎప్పుడూ ఇలా చూడలేదు.

ఎనిమిది రోజులు నేను విశాఖపట్టణంలో ఉన్నాను. ఒకసారి మా ఎమ్మెల్యేలు కూడా చూశారు. అధికారులకు కూడా ఒకటే మాట చెప్పాను. పబ్లిక్ సెక్టారుకి చెప్పాను, సెంట్రల్ గవర్నమెంట్ వాళ్లకి చెప్పాను, సైవేటు సెక్టారుకి కూడా చెప్పాను. ఇప్పుడు మాత్రం ఎవ్వరికీ పర్మిషన్ లేదు. సాధారణ స్థితికి వచ్చేంతవరకు నేను మాత్రం మిమ్మల్ని వదిలిపెట్టను. మీరు పనిచేసి తీరాలి. పని చేయకపోతే అవసరమైతే ఒక అత్యవసరమైన పరిస్థితిని ఏవిధంగా డీల్ చేయాలో, ఆ విధంగా డీల్ చేస్తానని చెప్పి చేపించిన ఘనత తెలుగుదేశం ప్రభుత్వానిది. (అధికార పార్టీ సభ్యులు చప్పట్లు) దానికి ఒక ఆనందం కూడా ఉంది నాకు. ఎందుకంటే కష్టాల్లో ఉన్న ప్రజల్ని ఆదుకోగలిగామని.

ఎప్పుడూ బియ్యం కూడా ఇవ్వకుండా క్యాంపులు పెట్టే పరిస్థితి ఇంతకముందు చాలాసార్లు జరిగింది. కానీ, ఫార్మాలిటీస్ కి పోవద్దని నేను ప్రజాప్రతినిధులకు చెప్పాను. అవసరమైతే పూర్తిగా ఆదుకొందాం. మీకు బియ్యం రాలేదో, నిత్యవసర వస్తువులు రాలేదో అన్న ఫార్మాలిటీస్ వద్దు. మీరు కూడా అవసరమైతే భోజనం పెట్టండి, ఎవరు భోజనం పెట్టినా, నేను రియంబర్స్ మెంట్ చేయడానికి సిద్ధంగా ఉన్నాను అని చెప్పి, మొదటిసారిగా 50 కేజీల బియ్యం, 5 లీటర్ల కిరోసిన్, 2 కేజీల పప్పు, 1 లీటర్ పామాయిల్, అరకేజీ కారం పొడి, అరకేజీ ఉప్పు, 1 కేజీ పంచదార, 3 కేజీల బంగాళదుంపలు, 2 కేజీలు ఉల్లిపాయలు మత్స్యకారులకు, చేనేత కారులకు ఇచ్చాం.

అధ్యక్షా ఇది massive గా జరిగింది. బియ్యం సరఫరా చేయాలన్నా, కూరగాయలు తేవాలన్నా ట్రాన్స్ పోర్టేషన్ కు వెహికల్స్ లేవు. ఇంతకముందే విప్లవకూరరాజుగారు చాలా కరెక్ట్ గా చెప్పారు. కూరగాయలను రూ.50/60లకు అమ్మాలనుకున్నారు. శ్రీ

విష్ణుకుమార్ రాజు గారే ఒకరోజు రాత్రి వచ్చి బ్రాక్టర్లు గురించి అడిగారు. నేను తమాషాకి అడుగుతున్నారనుకున్నాను. సర్ మీతో నాకు ఒక పెద్ద పని ఉందాన్నారు. ఏంటో చెప్పయ్యా అని అన్నాను. అందరికీ బాగానే ఉంది సర్. కొంతమంది ఎక్కువ పెట్టుబడి పెట్టి వాటర్ ట్యాంకర్లు, బ్రాక్టర్లు తెచ్చుకొని పెట్టుకున్నారు. ఎక్కువ పెట్టుబడి పెట్టిన వాళ్ళకి ఇవాళ పనిలేకుండా పోయింది. వాళ్ళకి ఏం చేయాలని, మళ్ళీ ఇప్పుడు వాళ్ళకి కూడా ఏదోవిధంగా న్యాయం చేయమని విష్ణుకుమార్ రాజుగారు అడుగుతున్నారు.

రెండవది అధ్యక్షా, కూరగాయలను ఇష్టానుసారంగా రూ.50/60లకు అమ్ముకోవచ్చని, పాలను లీటరు రూ.80/100లకు పెద్దఎత్తున అమ్ముకోవచ్చని కలలు కన్నారు. ఆరోజు రాష్ట్రంలో ఉన్న కూరగాయలన్నిటినీ ప్రాక్యూర్ చేశాం. హెలికాప్టర్లను తెప్పించాం, కూరగాయలకు, పాలకు నేను స్టాండర్డ్ రేటును పెట్టాను, క్యూలో పెట్టించాం.

తరువాత 2,400 మెట్రిక్ టన్నుల పొటాటోను పశ్చిమబెంగాల్ రాష్ట్ర ముఖ్యమంత్రిగారికి నేను ఫోన్ చేసి పంపించమంటే, ఆవిడ దగ్గరుండి, మనుషులతో పంపించారు. ఒక్క కర్నూలు నుంచి 2,400 మెట్రిక్ టన్నుల ఉల్లిపాయలు, వీటికోసం లారీలు లేకపోతే వాళ్ళ డ్రైవర్స్ ను పిలిపించమని, ఓనర్స్ ను పిలిపించమని, అవసరమైతే డ్రైవింగ్ లైసెన్స్, మోటారు వెహికల్ లైసెన్స్ ను కూడా రద్దు చేస్తామని గట్టిగా చెప్పి మొత్తం డ్రైవర్స్ చేశాము.

అధ్యక్షా, చరిత్రలో ఏ ప్రభుత్వమూ ఇవ్వని విధంగా, ఒక ప్యాకేజీని ఇచ్చిన ఘనత ఒక్క తెలుగుదేశం పార్టీకే దక్కింది. (అధికార పార్టీ సభ్యులు చప్పట్లు) ఒక ప్రాంతం అని కాకుండా, అది ఏజెన్సీ ప్రాంతం కావచ్చు, మత్స్యకారులకు కావచ్చు, చేనేత కారులకు కావచ్చు, ఎవరికైనా కావచ్చు. చరిత్రలో చాలా తుపానులొచ్చాయి. కానీ, ఆపదలో ఉన్నప్పుడు ఎప్పుడైనా సరే, గత ప్రభుత్వాలు ఈవిధంగా ఆదుకొన్నాయా అని నేను ఛాలెంజ్ చేస్తున్నాను. సమాచారం ఉంటే ఒకసారి మీరు లైబ్రరీకి వెళ్లి చూసుకొని మళ్ళీ నాకు చెప్పమని అడుగుతున్నాను.

రిలీఫ్ కూడా రైతులకు గాని, తోపుడు బండ్లు వారికి గాని, ఆటోలకు గాని, వీటన్నిటికీ నిర్దిష్టమైన కార్యక్రమం చేశాను. ప్రతి ఒక్కరికీ ఇంత వస్తుంది. మీరు అడిగి తీసుకోండి. పామ్ స్టేట్స్ వేశాను, ఎక్కడికక్కడ ఫ్లెక్సీలను పెట్టమన్నాను. టీవీలలో, రేడియోలలో, పేపర్లలో ఎక్కడికక్కడ యాడ్స్ కూడా ఇచ్చాం.

ఉదాహరణకు, మత్స్యకారులకు, చేనేతకారులకు ఒక ప్యాకేజీ ఇచ్చాం. మిగిలిన వారికి చిన్నా, పెద్దా తారతమ్యం లేకుండా అందరికీ 25 కేజీల బియ్యం ఒక ప్యాకేజీగా ఇచ్చాం. ఎక్కడైతే తుపాను రాలేదో ఆ జిల్లాలో కూడా పనులు లేవని, కరెంటు లేదని వాళ్ళకి కూడా 10 కేజీల బియ్యం ఒక ప్యాకేజీగా ఇచ్చిన ఘనత తెలుగుదేశం ప్రభుత్వానికే దక్కింది. (అధికార పార్టీ

సభ్యులు చప్పట్లు) మానవతా దృక్పథంతో పని చేశాం. (ప్రతిపక్ష సభ్యులనుద్దేశించి) మా ఎమ్మెల్యే చెప్పినట్లు, మీద్వారా ఇవ్వలేదని ఒకరిద్దరు బాధపడుతున్నారేమో గాని, ప్రతి ఒక్క బాధితునికి నేరుగా మధ్యవర్తులు, దళారులు లేకుండా వాళ్ల బ్యాంకుకే డబ్బులు పంపించాను. వాళ్ల ఊరిలో లిఫ్ట్ పెట్టాను. (అధికార పార్టీ సభ్యులు చప్పట్లు)

ఎందుకంటే ఆపదలో ఉన్న సమయంలో ఆదుకోవాలి. ఒక వద్దతి ప్రకారం జరగాలి. అడ్మినిస్ట్రేషన్ మొత్తం gear up చేశాం. సెక్రటేరియేట్లో ఉన్న టెక్నాలజీని ఉపయోగించుకున్నాం. ఇక్కడ చీఫ్ సెక్రటరీ ఆధ్వర్యంలో ఒక కమిటీని పెట్టాం. మంత్రులు, ఎమ్మెల్యేలు, ఐఎఎస్లు అందరూ కూడా విశాఖపట్టణంలోనే ఉండి, వీలైనంత త్వరగా సాధారణ స్థితికి తేవాలనే ఉద్దేశంతోనే ఆరోజు ముందుకుపోయాం.

ప్రధానమంత్రిగారు వచ్చినప్పుడు రూ.1,000 కోట్ల రూపాయలను అనౌన్స్ చేశారు. కొంతమంది డబ్బులు రాలేదని అంటున్నారు. కొంత వచ్చింది, కొంత వస్తుంది, ఎంత డబ్బులు పెట్టారని కూడా కొంతమంది క్వశ్చన్ వేసే పరిస్థితికి వచ్చారు. ఇది కంట్రూన్యూస్ ప్రాసెస్లో జరుగుతుంది. మొత్తం జరిగిన నష్టానికి పెద్ద ఎత్తున ఎస్టిమేట్స్ను తయారుచేసి కేంద్రానికి పంపించాం. కేంద్రం నుంచి టీఎం కూడా వచ్చింది. మొత్తం ఆ టీఎంకి వివరించాం. కేంద్రప్రభుత్వం ఇప్పటివరకు రూ.844 కోట్లు విడుదల చేసింది. ఈ విడుదల చేసిన డబ్బులు బాధితులకు వెళ్లవలసినవి. ఆ విషయం మీరు (ప్రతిపక్ష సభ్యులనుద్దేశించి) గుర్తు పెట్టుకోవాలి.

...

ఇందులో ఇంకా కొంత రాలేదు. ఉదాహరణకు, ఖర్చు పెట్టిన మొత్తం అంచనాలు చూసినట్లైతే, అగ్రికల్చర్కు ఖర్చు పెట్టింది రూ.140 కోట్లు, ఇంకా కొన్ని ప్రాసెస్లో ఉండవచ్చు. హార్డికల్చర్కు రూ.209 కోట్లు, రూ.326 కోట్లు ఎస్సెన్షియల్ కమ్యూడిటీస్కు రిలీజ్ చేశాం. పవర్ డిపార్ట్మెంట్లో రూ.1000కోట్లు ఖర్చు పెట్టే పరిస్థితి వచ్చింది. దానికి దీనిలో లెక్కలు లేవు. ఆ విషయం మీరు కూడా గుర్తుపెట్టుకోవాలి. నష్టపోయిన ఇండస్ట్రీస్కు సబ్సిడీ ఇచ్చాము. అది రూ.844కోట్లు లెక్కలోకి రాలేదు.

పౌల్టీ రంగం దెబ్బతిని, వాళ్ళు కూడా ఇబ్బందుల్లో ఉన్నారు. కాబట్టి, వాళ్ళకు కూడా మొట్టమొదటి సారిగా నష్టపరిహారం ఇచ్చిన ఘనత తెలుగుదేశం ప్రభుత్వానికే దక్కింది. ఫిషరీస్కు నష్టపరిహారం ఇచ్చాం. ఇలా ఒకటి కాదు, ప్రతి ఒక్కరికి ఒక రేటు నిర్ణయించి, అన్నింటినీ కలిపి ఒక లిస్టు తయారుచేసి గ్రామాల్లో, పంచాయితీ ఆఫీసుల్లో ఆ లిస్టులు ఉంచి, నష్టపరిహారం ఇవ్వడం జరిగింది. ఇంకా చాలా శాఖలకు నిధులు ఇవ్వాలి ఉంది. వాటన్నింటికీ కూడా అంచనాలు తయారు చేసుకున్నాం. ఇదంతా సెంట్రల్ కెలామిటీ ఫండ్ క్రింద ఇచ్చాము. ఇదే కాకుండా అన్ని శాఖలూ ఖర్చుపెట్టాయి. ఆ ఖర్చును రెగ్యులర్ బడ్జెట్లో అడ్జెస్ట్ చేశాం. అవన్నీ

కూడా అకౌంట్ ఫర్ చేస్తున్నాం. ఈరోజు అన్ని శాఖలూ చేసిన ఖర్చు సుమారుగా రూ.5379 కోట్లు. లక్ష కోట్లని కొంతమంది అంటున్నారు. మేము ఒక్క శాతమే ఇచ్చాము. అంటే మీరు అర్థం చేసుకోవాలి. రూ.21,000కోట్ల మేరకు నష్టం జరిగిందని మేమే ప్రాజెక్ట్ చేశాం. జరిగిన నష్టాన్ని ప్రాపర్ గా ప్రాజెక్ట్ చేయడంవల్ల కొంత డబ్బులు వస్తాయి. కేంద్రాన్ని కన్వీన్స్ చేసుకోవడానికి అవకాశం ఉంటుంది. గడచిన ప్రభుత్వాల పనితీరును ఒకరు పరిశీలించినట్లైతే, కరువు వచ్చినా రిపోర్టులు పంపలేదు, తుఫాన్లు వచ్చినా రిపోర్టులు పంపలేదు. అలా పంపకుండా ఉండడం వల్ల పూర్తిగా నష్టం జరిగే పరిస్థితి వచ్చింది. ఒక్కోసారి వీళ్ళు రిపోర్టులు పంపించినా, అక్కడ పలుకరించే నాథుడు లేడు. అటువంటి సందర్భాల్లో నేను గర్వంగా చెప్పగలుగుతున్నాను. ప్రధాన మంత్రిగారు ఆరోజు వెయ్యి కోట్ల రూపాయలు ప్రకటించారు. కేంద్ర కమిటీ వచ్చింది. అంతేకాదు, ఇంకోపక్కన మీరు చూస్తే, కేంద్రం కూడా ప్రపంచ బ్యాంకుకు, అదేవిధంగా ఏషియన్ బ్యాంక్ కు అప్పగించింది. వాళ్ళు కూడా వచ్చారు. వాళ్ళు నాతో రెండున్నర బిలియన్ డాలర్స్ వరకు మీకు ఇవ్వడానికి మేము సిద్ధంగా ఉన్నాము. 10 నుండి 12 వేల కోట్ల రూపాయలు ఇవ్వడానికి మేము సిద్ధంగా ఉన్నామని అన్నప్పటికీ, నేను కేంద్రంతో మాట్లాడతానని చెప్పాను. ఎందుకంటే, మనకు కూడా కొన్ని కండిషన్స్ ఉన్నాయి. మనం కష్టాల్లో ఉన్నాము. FRBM కండిషన్స్ ప్రకారం మన జి.ఎస్.డి.పి.లో మూడు శాతానికంటే ఎక్కువ అప్పు చేయడానికి వీలు లేదు. వాళ్ళిచ్చే డబ్బులు కూడా ఆ మూడు శాతంలోనే కనుక వస్తే మనకు లేనిపోని ఇబ్బందులు వస్తాయని, నేను కేంద్రంతో మాట్లాడతానని చెప్పాను.

ప్రతి ఒక్కరూ కూడా సహాయం చేయడానికి ముందుకువచ్చారు. అటువంటి అందరు దాతలని నేను మనస్ఫూర్తిగా అభినందిస్తున్నాను. ఒకరిద్దరు కాదు, ఎన్.జీ.ఓ.లు, కార్పొరేట్ సెక్టార్, వ్యక్తులు, చిన్న చిన్న పిల్లలు, చిన్న చిన్న మెయింటెనెన్స్ కోసం పెట్టుకున్న డబ్బులు, అదే మాదిరిగా కొంత మంది సినిమా వాళ్ళు, ఇతరులు, గ్రామాల్లో చిన్న పిల్లలు, అందరూ కూడా స్వచ్ఛందంగా ముందుకు వచ్చి, ఈ విషయాన్ని హ్యాండిల్ చేయడంలో బాగా సహాయం చేశారు. మేము ఇవ్వగలిగిన ప్రతి ఒక్క రూపాయి కూడా, అది సద్వినియోగం అవుతుందనే ఉద్దేశంతో, ప్రతి ఒక్కరు ముందుకు వచ్చి వందల కోట్ల రూపాయం సహాయం చేశారు. ప్రస్తుతం నాదగ్గర లెక్కలు పూర్తిగా లేవు గానీ, నిన్న కూడా కొంత మొత్తం దాతల ద్వారా వచ్చింది. ఈరోజు కూడా మా ఎమ్మెల్యేలు కొంత మంది దాతలను తీసుకువచ్చారు. బాధితులకు సహాయం చేసే విషయంలో నేను కూడా వారితో ఒక మాట చెప్పాను. ఇక్కడ చాలామంది మత్స్యకారులు ఉన్నారు. మీరు ఇచ్చే డబ్బులు సద్వినియోగం కావాలి. నేనొక పనిచేస్తాను. అవసరమైతే, మీరిచ్చే డబ్బులకు నేను మ్యాచింగ్ గ్రాంట్ ఇస్తాను, మీరేశాశ్వతంగా ఇళ్ళు కట్టించే బాధ్యత తీసుకోమని వారికి ఆఫర్ ఇచ్చాను. వారు కూడా చాలా మంది ముందుకు రావడానికి సిద్ధంగా ఉన్నారు. అదే మాదిరిగా ఈరోజు ఇలాంటి కార్యక్రమాలు చేస్తే, కనీసం అపోజిషన్ పార్టీ...,

(ప్రతిపక్ష సభ్యుల నుండి 'అప్రీషియేట్ చేస్తామనుకున్నాం' అని పెద్దగా అనడం వినపడింది)

మీరు అప్రీషియేట్ చేస్తారనీ, అక్నాలెడ్జ్ చేస్తారని నేననుకోలేదు. మీరు చేయలేరు కూడా. కానీ, వాస్తవాలు జీర్ణించుకోలేని పరిస్థితిలో ఉన్నారంటే, దానికి నేను మీమీద జాలి చూపిస్తున్నాను, తప్ప, ఇంకోటి కానేకాదని కూడా నేను మీకు తెలియజేస్తున్నాను. మీరందరూ ఒకటి గుర్తుపెట్టుకోవాలి. నేను చేసిన పనికి చాలా గర్వపడుతున్నాను. పాపం, చాలా మంది ఫస్ట్ టైం వచ్చారు. కొంతమంది అవగాహన లేని వాళ్ళున్నారు. కొంతమంది చెప్పే చేయాలనుకునేవారున్నారు. ఏదైనా సమస్య వచ్చినప్పుడు, ఏవిధంగా దానిని డీల్ చేయాలో, డీల్ చేసే విధంలో తెలుగుదేశం పార్టీ, ప్రభుత్వం సమర్థవంతంగా పనిచేస్తుంది. దానిని ఎక్కడా వదిలిపెట్టే పరిస్థితి లేదు. దానికి తార్కాణం నిన్నటి హుద్ హుద్ తుఫాను సంఘటన అని తెలియజేసుకుంటున్నాను.

ఈ కార్యక్రమంలో సహకరించిన ప్రతిఒక్కరినీ కూడా మరొక్కసారి మనస్ఫూర్తిగా అభినందిస్తున్నాను. మన రాష్ట్రంలో ఉండే వ్యక్తులు ముందుకొచ్చారు. ఉద్యోగస్తులు ముందుకొచ్చారు. అధికారులు, ఎమ్మెల్యేలు, ప్రజాప్రతినిధులు బాగా పనిచేశారు. కేంద్రం కూడా సకాలంలో స్పందించింది. అయితే, జరిగిన నష్టం అపారం. చేయవలసిన పనులు చాలా ఉన్నాయి. తాత్కాలికంగా ప్రజలను ఆదుకోవడం కోసం మనం ప్రయత్నం చేశాం. తాత్కాలిక సహాయక చర్యలతో అందరూ కూడా చాలా తృప్తి పడ్డారు. దీనికి శాశ్వత పరిష్కారం చేయవలసిన అవసరం ఉంది. నేనిచ్చిన లిస్ట్ కూడా అన్ని గ్రామాల్లో పెట్టాం. గౌరవ సభ్యులు విష్ణుకుమార్ రాజు గారు చెప్పినట్లు, సాంకేతిక కారణాలతో ఎక్కడైనా ఒకరిద్దరు మిస్ అయినట్లైతే, వాళ్ళకు కూడా వంద శాతం ఇచ్చే బాధ్యత తెలుగుదేశం ప్రభుత్వం తీసుకుంటుందని మరొక్కసారి తెలియజేసుకుంటున్నాను.

ఇదొక పెద్ద సేవా కార్యక్రమం, సామాజిక బాధ్యత ఉండే ప్రతి ఒక్కరు కూడా ఇందులో భాగస్వాములు కావలసిన అవసరముంది. చాలా మంది భాగస్వాములయ్యారు. సహకరించారు. వారందరినీ మనస్ఫూర్తిగా అభినందిస్తున్నాను. మళ్ళీ పునర్నిమాణం ఉంది. ఆ పునర్నిమాణం కూడా పూర్తయ్యేవరకు ప్రభుత్వం అన్ని జాగ్రత్తలు తీసుకుంటుందని తెలియజేస్తున్నాను. కేంద్రాన్ని కూడా రిక్వెస్ట్ చేస్తాం. అవసరన సంప్రదింపులు చేస్తూనే, అన్ని విధాలా నిధులు తెచ్చుకోవడానికి ప్రయత్నం చేస్తామని మీకు తెలియజేసుకుంటున్నాను. మరొక్కసారి దీనిమీద ఒక తీర్మానాన్ని కూడా సంబంధిత మంత్రిగారు పెడతారు. ఇలాంటి సందర్భంలో అందరూ కూడా ఒక్క త్రాటిపైకి వచ్చి పూర్తిగా సహకరించాలని మరొక్కసారి తెలియజేసుకుంటూ సెలవుతీసుకుంటున్నాను.

మిస్టర్ స్పీకర్: డిప్యూటీ ఛీఫ్ మినిస్టర్ గారు.

శ్రీ నిమ్మకాయల చిన రాజప్ప:

హుద్ హుద్ తుఫానుపై తీర్మానం

ఉత్తరాంధ్రలో కనీవినీ ఎరుగని రీతిలో విరుచుకుపడిన హుద్ హుద్ తుఫాను విధ్వంసంలో బాధిత ప్రజానీకం చూపిన మనోనిబ్బరానికి, ఆత్మస్థైర్యానికి శాసనసభ అభినందనలు తెలియజేస్తోంది. సహాయ పునరావాస చర్యలలో చురుకుగా పాల్గొని, ప్రాణ నష్టాన్ని తగ్గించి, ప్రజలకు అండగా ఉన్న ప్రభుత్వ యంత్రాంగానికి అభినందనలు. అందరికంటే ముందుగా తుఫాను ప్రభావిత ప్రాంతాలకు చేరుకుని సహాయ, పునరావాస చర్యలను ముందుండి నడిపించిన గౌరవ ముఖ్యమంత్రిగారికి ధన్యవాదాలు. బాధితులకు అండగా ఉండేందుకు స్వచ్ఛంద సంస్థలు, పారిశ్రామిక, వ్యాపార, వాణిజ్య వర్గాలు, ప్రభుత్వ ఉద్యోగులు, మీడియా మిత్రులు, చలనచిత్ర కళాకారులు, మానవతా దృక్పథంతో ఆర్థిక సహాయం అందించిన వారందరికీ కృతజ్ఞతలు. తుఫాను భీభత్సం సమాచారం అందిన వెంటనే స్పందించి, తక్షణమే సందర్శించి, కేంద్ర బృందాన్ని పంపిన ప్రధానమంత్రి గారికి, కేంద్ర ప్రభుత్వానికి, తుఫాను ప్రభావిత ప్రాంతాలలో పర్యటించిన కేంద్రబృంద సభ్యులకు ధన్యవాదాలు. సహాయ పునరావాస చర్యలలో తోడ్పాటు అందించిన ఇతర రాష్ట్ర ప్రభుత్వాలకు హృదయపూర్వక కృతజ్ఞతలు. విశాఖ, విజయనగరం, శ్రీకాకుళం జిల్లాలలో మళ్ళీ యధాతథ పరిస్థితులు నెలకొల్పేందుకు, అభివృద్ధి సాధించేందుకు, 'జాతీయ విపత్తు' గా ప్రకటించి పూర్తి తోడ్పాటును అందించాలని కేంద్ర ప్రభుత్వానికి విజ్ఞప్తి చేస్తూ శాసనసభ తీర్మానం చేస్తోంది.

మిస్టర్ స్పీకర్: గౌరవ ఉపముఖ్యమంత్రి గారు ప్రవేశపెట్టిన తీర్మానాన్ని ఈ సభ ఏకగ్రీవంగా ఆమోదిస్తోంది.

Now, the House is adjourned to meet again at 9.00 AM, on Monday, the 22nd of December, 2014.

(The House then adjourned at 2.08 PM, to meet again at 9.00 AM, on Monday, the 22nd of December, 2014)